

ခန္ဓာငါးပါးတို့၏ အဖြစ်အပျက်ကို မရှုမမြင်ဘဲ အနှစ်တစ်ရာ ပတ်လုံး အသက်ရှည်ခြင်းထက် ခန္ဓာငါးပါးတို့၏ အဖြစ် အပျက်ကို မပြတ်ရှုမြင်ရသော ပုဂ္ဂိုလ်၏ တစ်ရက်မျှ အသက် ရှည်ခြင်းသည် မြတ်၏။

သဟဿဝဂ် (ဓမ္မပဒ - ၁၁၃)

၁၃၈၁ ခုနှစ်၊ တပို့တွဲလပြည့်ကျော် ၉ ရက် ၂၀၂၀ ပြည့်နှစ်၊ ဖေဖော်ဝါရီ ၁၇ ရက်၊ တနင်္လာနေ့ အတွဲ (၅၅)၊ အမှတ် (၁၄၀)

ဒုတိယသမ္မတ ဦးဟင်နရီဗန်ထီးယူ သားဖွားသင်တန်းကျောင်း(ဟားခါး)ဖွင့်ပွဲအခမ်းအနား တက်ရောက်



နေပြည်တော် ဖေဖော်ဝါရီ ၁၆

ချင်းပြည်နယ် ထန်တလန်မြို့တွင် ရောက်ရှိနေသည့် ဒုတိယသမ္မတ ဦးဟင်နရီဗန်ထီးယူသည် ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ဦးအုန်းမောင်၊ ချင်းပြည်နယ်ဝန်ကြီးချုပ် ဆလိုင်း လျန်လွယ်၊ ပြည်နယ်လွှတ်တော်ဥက္ကဋ္ဌ ဦးစိုဘွဲ့၊ ဒုတိယဝန်ကြီး ဗိုလ်ချုပ်သန်းထွဋ်၊ ဦးကျော်မျိုးနှင့် ဦးမြင့်ကြိုင်၊ ပြည်နယ်ဝန်ကြီးများ၊ တာဝန်ရှိသူများနှင့်အတူ ယမန်နေ့နံနက်ပိုင်းက ထန်တလန်မြို့မှ မော်တော်ယာဉ်များဖြင့် ထွက်ခွာခဲ့ကြပြီး ဟားခါးမြို့သို့ ရောက်ရှိရာ ပြည်နယ်ဝန်ကြီးများ၊ ဌာန ဆိုင်ရာ တာဝန်ရှိသူများနှင့် ဒေသခံယဉ်ကျေးမှုအဖွဲ့မှ တိုင်းရင်းသား၊ တိုင်းရင်းသူများ၊ ဒေသခံပြည်သူ များက ကြိုဆိုနှုတ်ဆက်ကြသည်။

ထို့နောက် ဒုတိယသမ္မတနှင့်အဖွဲ့သည် ဟားခါးတက္ကသိုလ် ဘွဲ့နှင်းသဘင်ခန်းမ တည်ဆောက် ရေးလုပ်ငန်းခွင်သို့ရောက်ရှိရာ ရှင်းလင်းဆောင်၌ အဆောက်အအုံ ဦးစီးဌာနမှ အင်ဂျင်နီယာချုပ် ဒေါ်အေးအေးမော်က ချင်းပြည်နယ်အတွင်း အဆောက်အအုံ ဦးစီးဌာနမှ တာဝန်ယူဆောင်ရွက်နေသည့် အဆောက်အအုံများနှင့် စပ်လျဉ်းသည့် အချက်အလက်များ၊ ဟားခါးတက္ကသိုလ် ဘွဲ့နှင်းသဘင် ခန်းမ တည်ဆောက်ရေးအတွက် နှစ်အလိုက် ဘဏ္ဍာငွေရရှိမှု၊ လက်ရှိတည်ဆောက်ပြီးစီးမှု အခြေအနေ၊ တက္ကသိုလ်မှခွဲတည်ဆောက်မည့်နေရာ၊ မင်းတပ်တက္ကသိုလ်ပေါင်းစု တည်ဆောက် နေမှုနှင့် လုပ်ငန်းပြီးစီးမှုအခြေအနေ၊ တက္ကသိုလ် ရေနှင့် လျှပ်စစ်စီးရရှိရေးဆောင်ရွက်နေမှုတို့နှင့် စပ်လျဉ်း၍လည်းကောင်း၊ ဟားခါးကောလိပ် ကျောင်းအုပ်ကြီး ဒေါက်တာ လျန်စောခုပ်က ဟားခါး တက္ကသိုလ်အတွက် ဖြည့်ဆည်းဆောင်ရွက်ပေးနိုင်ရန် လိုအပ်ချက်များကိုလည်းကောင်း ရှင်းလင်း တင်ပြကြသည်။

စာမျက်နှာ ၃ ကော်လံ ၁

စက်ခလုတ်နှိပ် ဖွင့်လှစ်

ဒုတိယသမ္မတ ဦးဟင်နရီဗန်ထီးယူ ပြည်ထောင်စုဝန်ကြီး ဒေါက်တာ မျိုးသိမ်းကြီး၊ ပြည်ထောင်စုဝန်ကြီး ဦးအုန်းမောင်၊ ချင်းပြည်နယ် ဝန်ကြီးချုပ် ဆလိုင်းလျန်လွယ်၊ ပြည်နယ်လွှတ်တော် ဥက္ကဋ္ဌ ဦးစိုဘွဲ့နှင့် အမြဲတမ်းအတွင်းဝန် ပါမောက္ခ ဒေါက်တာသက်ခိုင်ဝင်း တို့က သားဖွားသင်တန်းကျောင်း (ဟားခါး) ဆိုင်းဘုတ်ကို စက်ခလုတ်နှိပ် ဖွင့်လှစ်ပေးစဉ်။
 သတင်းစဉ်



BEST BANK IN MYANMAR

Awarded by World Finance | Awarded by Euromoney | Awarded by The FinanceAsia

ဒီမိုကရေစီနှင့် ရွေးကောက်ပွဲ

ဒီမိုကရေစီစနစ်တွင် ရွေးကောက်ပွဲများက အရေးပါသည်။ ရွေးကောက်ပွဲများကသာ လူများစု၏ အဆုံးအဖြတ်ဖြင့် တရားဝင် ကိုယ်စားလှယ်များကို ရွေးချယ်နိုင်မည်။ ဒီမိုကရေစီ အုပ်ချုပ်ရေး စနစ်တွင် ရွေးကောက်ပွဲနည်းလမ်းဖြင့် လူထုကိုယ်စားလှယ်များ ရွေးချယ်ခြင်းကို ကမ္ဘာပေါ်တွင် ၁၇ ရာစုခန့်က စတင်အသုံးပြုခဲ့ပြီး ယနေ့အချိန်ထိ ဤနည်းထက်ပို၍ ကောင်းမွန်သောချာသည့် အခြားနည်းလမ်း မတွေ့ရှိရသေး။ သို့ဖြစ်ရာ ဒီမိုကရေစီနိုင်ငံတို့တွင် နိုင်ငံ၏ အုပ်ချုပ်ရေး၊ ဥပဒေပြုရေး၊ တရားစီရင်ရေး စသည့် မဏ္ဍိုင်များကို ဦးဆောင်တာဝန်ယူ အကောင်အထည်ဖော်ရန် ပြည်သူ့ကိုယ်စားလှယ်များကို ရွေးကောက်ပွဲ နည်းလမ်းဖြင့်သာ ရွေးချယ်ကြရ၏။

အများပြည်သူများ ထိုသို့ရွေးချယ်ရန် နိုင်ငံရေးပါတီများမှ ပုဂ္ဂိုလ်များ၊ တစ်သီးပုဂ္ဂလ်များ ရွေးကောက်ပွဲတွင် ပါဝင်ယှဉ်ပြိုင် ကြ၏။ အရွယ်ရောက်ပြီး ကိုယ်တိုင်ဆုံးဖြတ်နိုင်သူ နိုင်ငံသားတို့က ထိုသူတို့ထံမှ မိမိတို့သဘောဆန္ဒအလျောက် ရွေးချယ်ကာ တာဝန် ပေး၏။ ဒီမိုကရေစီစနစ်မဟုတ်သော နိုင်ငံများတွင်မူ တစ်ဦး၊ တစ်ဖွဲ့၊ တစ်ပါတီကသာ အာဏာလုပ်ပိုင်ခွင့်တို့ကို ပိုင်ဆိုင်ရယူ ထားလေ့ရှိ၏။ အခြားအပြိုင်အဆိုင်ဟူ၍မရှိ။ ရွေးချယ်စရာ အခွင့်အလမ်းဟူ၍မရှိ။ နိုင်ငံသားတို့မှာ အနိမ့်တစ်ပါတီတွင်မှသာ ရွေးချယ်ကြရ၏။

မြန်မာနိုင်ငံက ဒီမိုကရေစီစနစ်သို့ ကူးပြောင်းကာ ပြည်သူ့ သဘောထား ပြည်သူ့ဆန္ဒများကို အလေးပေးရွေးချယ်သည်မှာ မကြာလှသေးဟု ဆိုရပါမည်။ ဒီမိုကရေစီစနစ်အပြောင်းအလဲ ကာလသည်ပင် ဆုံးခန်းတိုင်မရောက်သေး။ ယနေ့ကာလသည် ဒီမိုကရေစီစနစ် အုတ်မြစ်ခိုင်မာအောင်၊ ဒီမိုကရေစီစနစ် ရင့်ကျက်အောင် ကြိုးစားတည်ဆောက်ဆဲကာလဟုဆိုလျှင် မမှားပေ။

ယခင်က တစ်ပါတီတည်းဖြင့် ရပ်တည်လာခဲ့သော မြန်မာ နိုင်ငံသည် ယခုအခါတွင် နိုင်ငံရေးပါတီများ ရာဂဏန်းခန့်ရှိလာပြီ ဖြစ်ပြီး ပြည်သူတို့အဖို့ ရွေးချယ်ရန် အခွင့်အလမ်းများ များစွာ ရှိလာခဲ့ပြီဖြစ်သည်။

မဲပေးခွင့်ရှိသူ နိုင်ငံသားတစ်ဦးချင်းစီသည် နိုင်ငံရေးပါတီတို့၏ မူဝါဒလုပ်ငန်းစဉ်တို့ကို မူတည်၍ဖြစ်စေ၊ လူပုဂ္ဂိုလ်တို့၏ စွမ်းဆောင်ရည်၊ အရည်အချင်းတို့ကိုမူတည်၍ဖြစ်စေ စသည် စသည် မည်သည့်အကြောင်းကြောင့်ဖြင့်မဆို မိမိလိုလားသူ မိမိတာဝန်ပေးလိုသူကို ရွေးချယ်ပေးခြင်းဖြင့် ဒီမိုကရေစီစနစ် ကို ပိုမိုရှင်သန်ရင့်ကျက်အောင် ထောက်ပံ့ပေးကြရ၏။

မဲပေးမှုများအတွင်းသို့ ထည့်လိုက်သော မိမိတို့တစ်ဦးချင်းစီ၏ မဲပြားတစ်ပြားတိုင်းသည် ဒီမိုကရေစီ ခိုင်မာရင့်ကျက်ရေး အုတ်မြစ်တွင် ပိုင်းဝန်းသွန်းလောင်းပေးလိုက်သည့် အင်အား များဖြစ်ပေသည်။ ပြည်သူတို့ဆန္ဒအတိုင်း ရွေးချယ်ကာ တာဝန် ပေးအပ်လိုက်သော ကိုယ်စားလှယ်တိုင်းတွင်လည်း ပြည်သူလူထု က အပ်နှင်းလိုက်သော ဆိုင်ရာဆိုင်ရာ အာဏာနှင့် လုပ်ပိုင်ခွင့်တို့ ရှိသွားပြီ ဖြစ်ပေသည်။ ထိုတာဝန်က ပြည်သူတို့က ပေးအပ်လိုက် သည့် တာဝန်ဖြစ်ပေရာ ကြီးမားလေးလံသည်ကို နားလည်ကြရန် လည်း လိုပါမည်။

အချုပ်အားဖြင့် ဆိုရပါမူ ဒီမိုကရေစီစနစ်သည် ပြည်သူလူထု ၏ သဘောထားပေါ်တွင် အခြေပြု၏။ ပြည်သူလူထုက လိုလားသူ တို့ကသာ အုပ်ချုပ်ခွင့်၊ ဥပဒေပြုခွင့်၊ တရားရေးမဏ္ဍိုင်ကို ထိန်းချုပ် ခွင့်တို့ ရှိရမည်ဖြစ်၏။ မည်သည့်မဏ္ဍိုင်တွင်ဖြစ်စေ ပြည်သူ လူထုက မလိုလားသူတို့ တက်ရောက်နေရာယူရန် မဖြစ်နိုင်ခြင်း သည်ပင်လျှင် ခိုင်မာရင့်ကျက်သောဒီမိုကရေစီစနစ်၏ အနှစ်သာရ ပင်ဖြစ်ပေသည်။

ဒီမိုကရေစီမရှိသည့် သို့တည်းမဟုတ် ဒီမိုကရေစီစနစ် မခိုင်မာသည့် စနစ်မျိုးအောက်တွင် မြန်မာပြည်သူတို့ ကာလရှည် နေခဲ့ဖူးသည်။ ထို့ကြောင့်ပင် ဒီမိုကရေစီရရှိရေးကို အသက်စွန့်ကာ ကြိုးပမ်းခဲ့ကြပြီး ယနေ့သည်လို့ အနေအထားသို့ ရောက်လာကြပြီ ဖြစ်ပေသည်။

မြန်မာနိုင်ငံ၏ ဒီမိုကရေစီစနစ် ခိုင်မာရင့်ကျက်ဖို့အတွက် လာမည့်ရွေးကောက်ပွဲတွင် မဲပေးခွင့်ရှိသူတိုင်း မဲရုံများဆီသို့ သွားကြရန်နှင့် မိမိတို့နှစ်သက်လိုလားသည့် ကိုယ်စားလှယ်များ ကို မဲပေးကြရန်လိုသည်ဟု ယုံကြည်ကြောင်း တင်ပြလိုက်ရ ပါသည်။ ။

ထာဝရငြိမ်းချမ်းရေးစေတီတော် ရင်ပြင်တော် စကျင်တာရာဇိုခင်းခြင်း လုပ်ငန်းအတွက် ကုသိုလ်ယူပါဝင်လှူဒါန်းနိုင်ပါကြောင်း နှိုးဆော်

ထေရဝါဒဗုဒ္ဓဘာသာဝင်တို့၏ ရည်မှန်းတောင့်တရာဖြစ်သော ထာဝရငြိမ်းချမ်းရေးဖြစ်သည့် မြတ်နိဗ္ဗာန်ကို မျက်မှောက်ပြုနိုင်ရေးနှင့် ပြည်ထောင်စုသမ္မတ မြန်မာနိုင်ငံတော်ကြီး ထာဝရငြိမ်းချမ်းရေးရရှိရေးတို့ကို ရည်သန်၍ ရွှေပါရမီတောရဆရာတော် အရှင်ဆန္ဒာဓိက အမျိုးပြုသော ဘုရားဒါယကာ၊ ဒါယိကာမများနှင့် (၇) ရက်သားသမီး အလှူရှင်များ၏ ပေါင်းစုကောင်းမှုဖြင့် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်၊ ရာဇသင်္ဂဟလမ်း၊ ကံကော်ပန်းအပိုင်းအနီးတွင် ထာဝရငြိမ်းချမ်းရေးစေတီတော်ကို အနန္တရာယိက မြေသန့်မဟာမင်္ဂလာအခမ်းအနားမှ အစပြု၍ အထက်ဌာပနာတော်သွင်း၊ ရွှေထီးတော်တင်၊ မြသပိတ်၊ ရွှေကြာသင်္ကန်းတော်ကပ်နှင့် ဗုဒ္ဓါဘိသေက အနေကဇာတင် မဟာမင်္ဂလာအခမ်းအနားအထိ မဟာမင်္ဂလာအခမ်းအနား (၉) မျိုးဖြင့် တည်ထားကိုးကွယ်လျက် ရှိပါသည်။

ယခုအခါ မြန်မာနိုင်ငံအတွင်းရှိ ဘုရား၊ စေတီများတွင် လှူဒါန်းခင်းကျင်းထားခြင်းမရှိသေးသည့် စကျင် တာရာဇိုခင်း ထာဝရငြိမ်းချမ်းရေးစေတီတော် ရင်ပြင်တော်၌ ခင်းကျင်းလှူဒါန်းသွားမည်ဖြစ်ရာ ၁၀ ပေပတ်လည် တစ်ကွက်လျှင် ငွေကျပ် ၈၀၀၀၀ နှုန်းဖြင့် အောက်ဖော်ပြပါနေရာများသို့ ကုသိုလ်ယူဆက်သွယ်လှူဒါန်းနိုင်ပါ ကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်-

စဉ်	အမည်/ရာထူး	နေရာ	ဖုန်းနံပါတ်
(၁)	ဦးသောင်းဝင်း ညွှန်ကြားရေးမှူး	သာသနာရေးနှင့် ယဉ်ကျေးမှုဝန်ကြီးဌာန (ဝန်ကြီးရုံး)၊ ရုံးအမှတ်(၃၁)၊ နေပြည်တော်	၀၆၇-၃၄၀၆၂၇၆
(၂)	ဦးဆန်းထွန်းအောင် ညွှန်ကြားရေးမှူး၊ နေပြည်တော် သာသနာရေးမှူး	ထာဝရငြိမ်းချမ်းရေးစေတီတော်ပရိယာဇ်၊ နေပြည်တော်	၀၆၇-၃၅၅၀၀၈၃ ၀၉-၇၆၅၁၀၆၂၇၂
(၃)	ဦးကြိုင်ခိုင် ညွှန်ကြားရေးမှူး	နိုင်ငံတော်ပရိယာဇ်သာသနာ့တက္ကသိုလ်၊ ကမ္ဘာအေးဘုရားဝင်း၊ ရန်ကုန်မြို့	၀၁-၆၆၁၂၇၅ ၀၉-၈၆၀၀၁၃ ၀၉-၅၁၃၄၄၇၁
(၄)	ဦးကျော်လှိုင် ညွှန်ကြားရေးမှူး	မန္တလေးတိုင်းဒေသကြီးသာသနာရေးမှူးရုံး	၀၂-၄၀၃၆၃၁၂
(၅)	ဦးစိန်မော် ညွှန်ကြားရေးမှူး	ရန်ကုန်တိုင်းဒေသကြီးသာသနာရေးမှူးရုံး	၀၁-၆၆၅၅၂၉ ၀၉-၈၆၀၂၆၃

ထာဝရငြိမ်းချမ်းရေးစေတီတော် တည်ဆောက်ရေးဦးစီးကော်မတီ

နေရာကွက်ကျား မိုးအနည်းငယ်ရွာနိုင်

နေပြည်တော် ဖေဖော်ဝါရီ ၁၆
ဘင်္ဂလားပင်လယ်အော် အခြေ
အနေမှာ ကပ္ပလီပင်လယ်ပြင်နှင့်
ဘင်္ဂလားပင်လယ်အော် တောင်
ပိုင်းတို့တွင် တိမ်အနည်းငယ်
ဖြစ်ထွန်းနေပြီး ကျန်ဘင်္ဂလား
ပင်လယ်အော်တွင် အများအားဖြင့်
သာယာနေသည်။

မြန်မာ့ပင်လယ်ပြင် အခြေ
အနေမှာ လှိုင်းအနည်းငယ်မှ
အသင့်အတင့်ရှိမည်။ လှိုင်း
အမြင့်မှာ မြန်မာ့ကမ်းရိုးတန်း
တစ်လျှောက်နှင့် ကမ်းလွန်
ပင်လယ်ပြင်တို့တွင် လေးပေမှ
ခုနစ်ပေခန့် ရှိနိုင်သည်။

နေပြည်တော်၊ ရန်ကုန်မြို့နှင့်
မန္တလေးမြို့တို့အနီးတစ်ဝိုက်တွင်
ယနေ့အများအားဖြင့် သာယာ
မည်။

မနက်ဖြန်အတွက် ခန့်မှန်း
ချက်မှာ တနင်္လာရက်တိုင်းဒေသကြီး
နှင့် ကချင်ပြည်နယ်တို့တွင် နေရာ
ကွက်ကျား မိုးအနည်းငယ်
ရွာနိုင်သည်။

မိုး/ဇလ

၂၀၂၀ ပြည့်နှစ် ချင်းအမျိုးသားနေ့အခမ်းအနားကို ထန်တလန်မြို့၌ စည်ကားသိုက်မြိုက်စွာကျင်းပမည်

ဟားခါး ဖေဖော်ဝါရီ ၁၆

၂၀၂၀ ပြည့်နှစ် ဖေဖော်ဝါရီ ၂၀ ရက် တွင် ကျရောက်မည့် (၇၂)နှစ်မြောက် ပြည်နယ်အဆင့် ချင်းအမျိုးသားနေ့ အခမ်းအနားကို ထန်တလန်မြို့၌ စည်ကားသိုက်မြိုက်စွာ ကျင်းပမည် ဖြစ်ကြောင်း သိရသည်။

ချင်းအမျိုးသားနေ့ အခမ်းအနား ကို ချင်းတိုင်းရင်းသားတို့၏ ရိုးရာ ယဉ်ကျေးမှု ဓလေ့ထုံးတမ်းများ၊ ရိုးရာ ယဉ်ကျေးမှုအမွေအနှစ်များ မပျောက် ပျက်စေရေးအတွက် ရည်ရွယ်လျက် ဓလေ့ထုံးတမ်းစဉ်လာများနှင့်အညီ နှစ်စဉ်ကျင်းပလျက်ရှိရာ အစိုးရသစ် လက်ထက်တွင် ၂၀၁၇ ခုနှစ် (၆၉)နှစ် မြောက် ချင်းအမျိုးသားနေ့အခမ်း အနားကို ဖလမ်းမြို့၌လည်းကောင်း၊ ၂၀၁၈ ခုနှစ် နှစ်(၇၀)ပြည့်နှင့် ၂၀၁၉ ခုနှစ် (၇၁)နှစ်မြောက် ချင်းအမျိုးသား နေ့အခမ်းအနားကို ဟားခါးမြို့၌ လည်းကောင်း ကျင်းပခဲ့ပြီးဖြစ်ပါ သည်။ လာမည့် ဖေဖော်ဝါရီ ၂၀ ရက် တွင် ထန်တလန်မြို့၌ ကျင်းပမည့် ချင်းအမျိုးသားနေ့သည် အစိုးရသစ်



၂၀၁၉ ခုနှစ်က ဟားခါးမြို့၌ ကျင်းပခဲ့သည့် (၇၁)နှစ်မြောက် ချင်းအမျိုးသားနေ့အခမ်းအနားကို တွေ့ရစဉ်။

လက်ထက်တွင် စတုတ္ထအကြိမ်မြောက် ကျင်းပမည့် အခမ်းအနားဖြစ်ကြောင်း လည်း သိရသည်။ ချင်းတိုင်းရင်းသားတို့၏ အမြတ် တနိုး တန်ဖိုးထားသည့် ၂၀၂၀ ပြည့်နှစ် ထန်တလန်မြို့၌ ကျင်းပမည့် ချင်းအမျိုးသားနေ့တွင် ရှေးအစဉ် အဆက် နေထိုင်လာခဲ့ကြသော ချင်းလူမျိုးတို့၏ အဆင့်ဆင့်ပြောင်းလဲ လာခဲ့သည့် လူနေမှုအခြေအနေအထား၊ ရိုးရာဝတ်စား ဆင်ယင်မှုများကို ပြည့်နယ်အဆင့်

ပြခန်းများ ခင်းကျင်းပြသခြင်း၊ ချင်းရိုးရာ ချင်းအမျိုးသားနေ့အခမ်းအနားကို တွေ့ရစဉ်။

မြန်မာ - ဂျပန် အနုပညာရှင်များ ပူးပေါင်းတင်ဆက်သည့် ဂန္ထဝင်ဂီတဆည်းဆာ ဖျော်ဖြေပွဲ အခမဲ့လာရောက်ကြည့်ရှုအားပေးနိုင်

နေပြည်တော် ဖေဖော်ဝါရီ ၁၆

ပြန်ကြားရေးဝန်ကြီးဌာန မြန်မာ့အသံနှင့်ရုပ်မြင်သံကြား၊ နိုင်ငံတော် သံစုံတီးဝိုင်းနှင့် ဂျပန်နိုင်ငံမှ ဂီတစာဆို တီးဝိုင်းခေါင်းဆောင် Mr. Yunosuke Yamamoto (Conductor & Composer) ဦးဆောင်သည့် ဂျပန်အနုပညာရှင်များ ပူးပေါင်းဖျော်ဖြေတင်ဆက်သည့် “Myanmar National Symphony Orchestra Concerts 2020” ဖျော်ဖြေပွဲများကို ဖေဖော်ဝါရီ ၂၀ ရက်တွင် ရန်ကုန်မြို့ Novotel Hotel ၌ ညနေ ၆ နာရီမှ ည ၉ နာရီအထိ လည်းကောင်း၊ ဖေဖော်ဝါရီ ၂၅ ရက်တွင် နေပြည်တော် MICC-II ၌ ညနေ ၆ နာရီမှ ည

၉ နာရီအထိ လည်းကောင်း ဖျော်ဖြေတင်ဆက်မည်ဖြစ်ရာ အဆိုပါထူးခြားသည့် ဂန္ထဝင်ဂီတဆည်းဆာဖျော်ဖြေပွဲများကို မည်သူမဆို အခမဲ့လာရောက် ကြည့်ရှုအားပေးနိုင်ကြောင်း သိရသည်။ အသေးစိတ်သိရှိလိုပါက မြန်မာ့အသံနှင့်ရုပ်မြင်သံကြား Tel.09-5006552, 067-06779086, 01-527122 Ex.308၊ ဂျပန်သံရုံး Tel. 01-549664-48 နှင့် info.cul@yn.mofa.go.jp များသို့ ဆက်သွယ်မေးမြန်းနိုင်ကြောင်း သိရသည်။

သတင်းစဉ်



ဒုတိယသမ္မတ ဦးဟင်နရီဗန်ထီးယူ သားဖွားသင်တန်းကျောင်း (ဟားခါး) ဖွင့်ပွဲအခမ်းအနားတွင် အမှာစကားပြောကြားစဉ်။

သတင်းစဉ်

ရှေ့ဖို့မှ

ယင်းနောက် ပြည်ထောင်စုဝန်ကြီး ဒေါက်တာမျိုးသိမ်းကြီးက ဆောင်ရွက်ပေးနိုင်မည့်အစီအစဉ်များကို ဖြည့်စွက်ရှင်းလင်းတင်ပြသည်။

ပေါင်းစပ်ညှိနှိုင်း

တင်ပြချက်များနှင့်စပ်လျဉ်း၍ ဒုတိယသမ္မတက ဟားခါးတက္ကသိုလ်နယ်မြေကို တက္ကသိုလ်ကောလိပ်ပေါင်းစုံ တစ်နေရာတည်း စုစည်းသင်ကြားပေးနိုင်သည့် နယ်မြေ တစ်ခုဖြစ်အောင် ဆောင်ရွက်သွားစေလိုကြောင်း၊ တက္ကသိုလ်နယ်မြေရှိ မြေလွတ်နေရာများတွင် ဒေသ ချယ်ရီပင်များကို စိုက်ပျိုးနိုင်ရေးစီမံဆောင်ရွက်ရန်နှင့် ကျောင်းသား၊ ကျောင်းသူတစ်ဦးချင်းစီအနေဖြင့်လည်း ၎င်းတို့ကိုယ်တိုင် အမှတ်တရသစ်စိုက်ပျိုးစေသည့် အစီအစဉ်များ ဆောင်ရွက်ပေးသွားရန် မှာကြားပြီး လိုအပ်ချက်များကို တာဝန်ရှိသူများနှင့် ပေါင်းစပ်ညှိနှိုင်း ဆောင်ရွက်ပေးသည်။

ယင်းနောက် ဒုတိယသမ္မတသည် ဘွဲ့နှင်းသင်တန်းမ တည်ဆောက်နေမှုကို လိုက်လံကြည့်ရှုသည်။

ရှင်းလင်းတင်ပြ

ထို့နောက် ဒုတိယသမ္မတသည် ဟားခါးမြို့ နွယ်ချောင်း ရေလှောင်တံခံ တည်ဆောက်မည့် မြေနေရာကို ကြည့်ရှု ရာ ချင်းပြည်နယ် ဆည်မြောင်းနှင့် ရေအသုံးချမှုစီမံခန့်ခွဲရေး ဦးစီးဌာန ဒုတိယညွှန်ကြားရေးမှူး ဦးအောင်ကျော်မြင့်က စီမံကိန်းဆောင်ရွက်ရန် မြေပြင်တိုင်းတာစမ်းသပ်ခြင်း လုပ်ငန်း ဆောင်ရွက်ထားရှိမှုနှင့် စီမံကိန်းဆိုင်ရာ အချက် အလက်များကို ရှင်းလင်းတင်ပြသည်။

ယင်းနောက် ဒုတိယသမ္မတသည် စီမံကိန်းဆောင်ရွက် မည့်နေရာနှင့် ဘူမိဗေဒ လေ့လာဆန်းစစ်မှုများ ဆောင်ရွက် ထားသည့် မြေသားများကို ကြည့်ရှုသည်။

ထို့နောက် ဒုတိယသမ္မတသည် ဟားခါးမြို့ အမှတ်(၂) ရပ်ကွက် ၆ လမ်းဆုံ၌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၏ စရိတ်ကျခံမှု၊ ကမ္ဘောဇအလင်းတန်းဖောင်ဒေးရှင်းမှ စက်ပစ္စည်းကုန် ပံ့ပိုးမှုတို့ဖြင့် ဒေသပြည်သူများအတွက် စက်ရေတွင်း တူးဖော်နေမှုကို ကြည့်ရှုသည်။

ဖွင့်ပွဲအခမ်းအနားတက်ရောက်

ယင်းနောက် ဒုတိယသမ္မတသည် ကျန်းမာရေးနှင့် အားကစားဝန်ကြီးဌာန၊ ကျန်းမာရေး လူ့စွမ်းအား အရင်းအမြစ်ဦးစီးဌာန သားဖွားသင်တန်းကျောင်း(ဟားခါး) ဖွင့်ပွဲအခမ်းအနားသို့ တက်ရောက်သည်။

အခမ်းအနားတွင် ဒုတိယသမ္မတ ဦးဟင်နရီဗန်ထီးယူ ပြည်နယ်ဝန်ကြီးချုပ် ဆလိုင်းလျန်လွယ်၊ ပြည်နယ် လွှတ်တော်ဥက္ကဋ္ဌ ဦးစိုဘွဲ့၊ ပြည်နယ်လူမှုရေးဝန်ကြီး ဦးပေါင်လွန်းမင်ထန်၊ ကျန်းမာရေးနှင့် အားကစားဝန်ကြီး ဌာန အမြစ်စီးအတွင်းဝန် ပါမောက္ခ ဒေါက်တာသက်ခိုင်ဝင်း၊ ကျန်းမာရေး လူ့စွမ်းအားအရင်းအမြစ်ဦးစီးဌာန ညွှန်ကြား ရေးမှူးချုပ် ဒေါက်တာ တင်တင်လေးနှင့် သားဖွားသင်တန်း ကျောင်း(ဟားခါး) ကျောင်းအုပ် ဒေါ်အိအိမြင့်တို့က သားဖွားသင်တန်းကျောင်း(ဟားခါး) အဆောက်အအုံကို ဖဲကြိုးဖြတ်၍ ဖွင့်လှစ်ပေးကြသည်။

ထို့နောက် ဒုတိယသမ္မတ ဦးဟင်နရီဗန်ထီးယူ ပြည်ထောင်စုဝန်ကြီး ဒေါက်တာ မျိုးသိမ်းကြီးနှင့်



ဒုတိယသမ္မတ ဦးဟင်နရီဗန်ထီးယူ ချင်းပြည်နယ်တရားလွှတ်တော်ရုံး RC ကွန်ကရစ်သုံးထပ်ဆောင် တည်ဆောက်နေမှုကို ကြည့်ရှုစစ်ဆေးစဉ်။

သတင်းစဉ်

ဦးအုန်းမောင်၊ ပြည်နယ်ဝန်ကြီးချုပ် ဆလိုင်းလျန်လွယ်၊ ပြည်နယ်လွှတ်တော်ဥက္ကဋ္ဌ ဦးစိုဘွဲ့နှင့် အမြစ်စီးအတွင်းဝန် ပါမောက္ခ ဒေါက်တာ သက်ခိုင်ဝင်းတို့က သားဖွားသင်တန်း ကျောင်း(ဟားခါး)ဆိုင်ရာတို့ကို စက်ခလုတ်နှိပ်ဖွင့်လှစ်ပေး ပြီး ကမ္ဘည်းမော်ကွန်းကို အမွှေးနံ့သာရည်ဖြင့် ပက်ဖျန်း ပေးကြသည်။

မှတ်တမ်းတင်စာတံပုံရိတ်

ယင်းနောက် ဒုတိယသမ္မတနှင့်အဖွဲ့သည် ဟားခါးမြို့ ယဉ်ကျေးမှုအဖွဲ့မှ တိုင်းရင်းသား၊ တိုင်းရင်းသူများနှင့် လည်းကောင်း၊ သင်တန်းကျောင်းမှ ဆရာမများ၊ သင်တန်း သူများနှင့်လည်းကောင်း မှတ်တမ်းတင်စာတံပုံရိတ်ကြပြီး သင်တန်းကျောင်းအတွင်း လိုက်လံကြည့်ရှုသည်။

ထို့နောက် ဒုတိယသမ္မတက အမှာစကားပြောကြား ရာတွင် ချင်းပြည်နယ်အတွက် ဂုဏ်ယူဖွယ်ရာ သားဖွား သင်တန်းကျောင်းသစ်ကြီးကို မြို့တော်ဟားခါးတွင် ဖွင့်လှစ်နိုင်သည့်အတွက် ချင်းပြည်နယ်ပြည်သူလူထုနှင့် အတူ ဂုဏ်ယူဝမ်းမြောက်မိပါကြောင်း၊ ပြည်ထောင်စု သမ္မတမြန်မာနိုင်ငံတော်ကြီးကို အေးချမ်းသာယာပြီး ခေတ်မီဖွံ့ဖြိုးတိုးတက်သည့် ဒီမိုကရေစီနိုင်ငံတော် တည်ဆောက်နေသည့် ယနေ့အချိန်အခါတွင် တိုင်းရင်း သားပြည်သူတစ်ရပ်လုံး၏ ကျန်းမာကြံ့ခိုင်ရေးနှင့် ပညာရည်မြင့်မားရေးတို့အတွက် အမျိုးသားရေးတာဝန် တစ်ရပ်အနေဖြင့် ကြိုးပမ်းဆောင်ရွက်လျက်ရှိရာ

ချင်းပြည်နယ်၌ ယခုကဲ့သို့ သားဖွားသင်တန်းကျောင်း သစ်ကြီးကို ဖွင့်လှစ်နိုင်ခဲ့သည့်အတွက် ကျန်းမာရေး လူ့စွမ်းအားအရင်းအမြစ် လေ့ကျင့်မွေးထုတ်ရေးတွင် သမိုင်းမှတ်တိုင်တစ်ခု စိုက်ထူနိုင်ပြီဖြစ်ကြောင်း။

နှစ်စဉ် လက်ခံသင်ကြားပေးနေ

ချင်းပြည်နယ်တွင် ဧကတိုင်ပြည်သူလူထုအား အခြေခံကျန်းမာရေး စောင့်ရှောက်မှုပေးနိုင်ရန်အတွက် ကျန်းမာရေး လူ့စွမ်းအားအရင်းအမြစ်များ လေ့ကျင့် မွေးထုတ်ရေးသည် လွန်စွာအရေးပါကြောင်း၊ ကျန်းမာရေး စောင့်ရှောက်မှု လွှမ်းခြုံမှု ကျယ်ကျယ်ပြန့်ပြန့်ရရှိရေး အတွက် ကျန်းမာရေး လူ့စွမ်းအားအရင်းအမြစ်များကို မွေးထုတ်ရန် ယခင်က ချင်းပြည်နယ်တွင် ဖလမ်းမြို့ သူနာပြု-သားဖွားသင်တန်းကျောင်း တစ်ကျောင်းရှိပါ ကြောင်း၊ ယင်းသင်တန်းကျောင်းတွင် ချင်းပြည်နယ်မှ တက္ကသိုလ်ဝင်တန်းစာမေးပွဲကို အောင်မြင်ပြီး သူနာပြု- သားဖွား ဒီပလိုမာတက်ရောက်လိုသူ သင်တန်းသား၊ သင်တန်းသူ ၈၀ ခန့်ကို နှစ်စဉ် လက်ခံသင်ကြားပေးနေ သည်ဟု သိရှိရပါကြောင်း။

သားဖွားသင်တန်းသူများကိုလည်း နှစ်စဉ် ၂၅ ဦးခန့် လက်ခံပြီး ချင်းပြည်နယ်တွင် သင်တန်းကျောင်းမရှိသည့် အတွက် ဗဟိုသားဖွား သင်တန်းကျောင်း(ရန်ကုန်)တွင် လက်ခံသင်ကြားပေးနေခဲ့ရပါကြောင်း၊ ယခုအခါတွင် ဟားခါးမြို့၌ သားဖွားသင်တန်းကျောင်း ဖွင့်လှစ်နိုင်ခဲ့ပြီ

ဖြစ်သည့်အတွက် ချင်းပြည်နယ်မှ သားဖွားသင်တန်း သူများအနေဖြင့် မိမိတို့၏ဒေသသို့သာ ပညာဆည်းပူးနိုင်ကာ ဒေသ၏ ဓလေ့ထုံးစံများ၊ အဖြစ်များသည့်ရောဂါများကို ပိုမိုသိရှိသဘောပေါက်လာ၍ ကျန်းမာရေး စောင့်ရှောက်မှုကို ပိုမိုကောင်းမွန်စွာ ပေးနိုင်မည်ဖြစ်ကြောင်း။

အရေးပါသော အခန်းကဏ္ဍကလည်း ပါဝင်

တိုင်းရင်းသားပြည်သူတစ်ရပ်လုံးကို အရည်အသွေး ပြည့်ဝသော ကျန်းမာရေးစောင့်ရှောက်မှုပေးနိုင်ရေးနှင့် ပြည်သူတိုင်း ကျန်းမာရေးစောင့်ရှောက်မှု လက်လှမ်းမီ ရရှိစေရေးတို့အတွက် အခြေခံကျန်းမာရေး လူ့စွမ်းအား အရင်းအမြစ်ဖြစ်သည့်ဘက်စုံသားဖွားဆရာမများ၏ အခန်း ကဏ္ဍသည် လွန်စွာအရေးပါ ပါကြောင်း၊ သားဖွားဆရာမ များသည် ကျေးရွာအထဲသွားရောက်ပြီး ရပ်ရွာလူထုကို အခြေခံကျန်းမာရေး စောင့်ရှောက်မှုပေးခြင်း၊ မိခင်နှင့် ကလေး ကျန်းမာရေးစောင့်ရှောက်မှုပေးခြင်း၊ ကာကွယ် ဆေးထိုးနှံခြင်းလုပ်ငန်းများ ဆောင်ရွက်ခြင်း၊ ကျန်းမာရေး အသိပညာပေးခြင်း၊ ဖွားသေစာရင်းများ စနစ်တကျထား ရှိခြင်းတို့ဖြင့် ဒေသ၏ ကျန်းမာရေးစောင့်ရှောက်မှု လုပ်ငန်းများကို ဆောင်ရွက်ပေးခြင်းဖြစ်၍ ပြည်သူများ ကျန်းမာရေးအသိပညာရရှိကာ ကျန်းမာရေးနှင့် ညီညွတ် သော နေထိုင်စားသောက်မှုပုံစံများဖြင့် ကျန်းမာသောသူများ ဖြစ်လာစေရန် အရေးပါသော အခန်းကဏ္ဍကလည်း ပါဝင်သူများ ဖြစ်ပါကြောင်း။

စာမျက်နှာ ၄ သို့



“မြေလွတ်နေရာများ၌ ရာသီ သီးပင်စားပင်များကို စနစ်တကျ စိုက်ပျိုးသွားရန်၊ သောက်သုံးရေ ဖူလုံစွာ ရရှိနိုင်ရေးအတွက် အဝီစိတွင်း တူးဖော်သွားရန်၊ အားကစားနှင့် ကာယပညာသိပ္ပံ (ဟားခါး) အဝင် မြေသားလမ်း အရှည် တစ်မိုင်ခွဲအား ကွန်ကရစ် လမ်းအဖြစ် အဆင့်မြှင့်တင် ဆောင်ရွက်သွားရန် မှာကြား”

ဒုတိယသမ္မတ ဦးဟင်နရီဗန်ထီးယူနှင့် အဖွဲ့ဝင်များ ဟားခါးမြို့ View Point ၌ ဟားခါးမြို့ ဖွံ့ဖြိုးတိုးတက်မှု အခြေအနေများကို ကြည့်ရှုစဉ်။ သတင်းစဉ်

စာမျက်နှာ ၃ မှ

သားဖွားဆရာမများကို လေ့ကျင့်သင်ကြားပေးရန် ဟားခါးပြည်သူ့ဆေးရုံကြီးရှိပြီး သားဖွားဆရာမများ လေ့ကျင့်မွေးထုတ်ပေးနိုင်ရန်အတွက် သားဖွားသင်တန်း ကျောင်း တစ်ကျောင်းဖွင့်လှစ်နိုင်ရန် ချင်းပြည်နယ်အစိုးရ အဖွဲ့နှင့် ကျန်းမာရေးနှင့် အားကစားဝန်ကြီးဌာနတို့ ပူးပေါင်းဆောင်ရွက်ကြိုးစားရာမှ ယခုကဲ့သို့ သားဖွား သင်တန်းကျောင်းသစ်ကြီးကို အောင်မြင်စွာ ဖွင့်လှစ်နိုင်ခြင်း ဖြစ်ပါကြောင်း။

မိခင်နှင့်ကလေး သေနှုန်းများကို လျှော့ချနိုင်

ယခုကဲ့သို့ ဟားခါးမြို့တွင် သားဖွားသင်တန်းကျောင်း ဖွင့်လှစ်နိုင်သည့်အတွက် နိုင်ငံတော်၏ မိခင်နှင့်ကလေး ကျန်းမာရေးစောင့်ရှောက်မှုပေးရန် လိုအပ်သည့် သားဖွား ဆရာမများ တိုးမြှင့်လေ့ကျင့် မွေးထုတ်ပေးနိုင်ခြင်း၊ ချင်းပြည်နယ်အတွင်းရှိ အမျိုးသမီးလူငယ်များ မိမိဒေသ အတွင်းမှာပင် သားဖွားသင်တန်း တက်ရောက်ခွင့်ရရှိခြင်း၊ ချင်းပြည်နယ်အတွင်းရှိ လူငယ်များ အလုပ်အကိုင်အခွင့် အလမ်းများရရှိခြင်း၊ မိခင်နှင့်ကလေး ကျန်းမာရေးကို ပြုစုစောင့်ရှောက်မှုပေးနိုင်ခြင်းဖြင့် မိခင်နှင့်ကလေး သေနှုန်းများကို လျှော့ချနိုင်ခြင်း စသည့် အကျိုးကျေးဇူး များရမည် ဖြစ်ပါကြောင်း။

ထို့ကြောင့် ယခုသင်တန်းကျောင်းကြီးမှ နိုင်ငံတော် အတွက် အထူးသဖြင့် ချင်းပြည်နယ်၏ ကျန်းမာရေး စောင့်ရှောက်မှု လိုအပ်ချက်နှင့်အညီ ကျန်းမာရေး စောင့်ရှောက်မှုပေးနိုင်ရန် ကျင့်ဝတ်များစောင့်ထိန်း၍ အရည်အသွေးပြည့်ဝသည့် သားဖွားဆရာမကောင်းများ မွေးထုတ်နိုင်ပါစေကြောင်းနှင့် ပြည်သူလူထုမှ အားကိုး ယုံကြည်ပြီး မွန်မြတ်သောလုပ်ငန်းအဖြစ် ရေရှည် အောင်မြင်စေရန် ကြိုးစားဆောင်ရွက်နိုင်ပါစေကြောင်း ဆုမွန်ကောင်းတောင်းရင်း နိဂုံးချုပ်အပ်ပါကြောင်းဖြင့် ပြောကြားသည်။

ဝိုင်းဝန်း ထိန်းသိမ်း

ယင်းနောက် ပြည်နယ်ဝန်ကြီးချုပ်က ဟားခါးမြို့တွင် သားဖွားသင်တန်းကျောင်း ဖွင့်လှစ်နိုင်ခြင်းအားဖြင့် ချင်းပြည်နယ်၏ဖွံ့ဖြိုးတိုးတက်မှုကို အထောက်အကူဖြစ်စေ ပြီး အရည်အသွေးပြည့်စုံသော ကျန်းမာရေးစောင့်ရှောက်မှု အဆင့်အတန်းမြင့်မားစေရေး ဆောင်ရွက်ရာတွင် အားဖြည့်ပေးနိုင်မည်ဖြစ်သည့်အတွက် ယခုသင်တန်း ကျောင်းကို ရေရှည်တည်တံ့အောင်မြင်အောင် ဝိုင်းဝန်း ထိန်းသိမ်းကြစေလိုကြောင်း ပြောကြားသည်။

ထို့နောက် ကျန်းမာရေးလူ့စွမ်းအားအရင်းအမြစ် ဦးစီးဌာန ညွှန်ကြားရေးမှူးချုပ် ဒေါက်တာတင်တင်လေးက



သားဖွားသင်တန်းကျောင်းဆိုင်ရာ အချက်အလက်များ၊ ဆက်လက်ဆောင်ရွက်မည့်လုပ်ငန်းများ၊ သားဖွားသူနာပြု မွေးထုတ်ပေးနိုင်မည့်အခြေအနေနှင့် သင်တန်းကျောင်း အတွက် လိုအပ်ချက်များကို ရှင်းလင်းတင်ပြသည်။

ယင်းနောက် သားဖွားသင်တန်းကျောင်း(ဟားခါး) ဖွင့်လှစ်ပေးသည့်အတွက် ဒေသခံရပ်မိရပ်ဖတ်ဦးက ကျေးဇူးတင်စကားပြောကြားသည်။

အမှတ်တရ လက်ဆောင်ပေးအပ်

ထို့နောက် ဒုတိယသမ္မတအား အမြဲတမ်းအတွင်းဝန် ဒေါက်တာသက်ခိုင်ဝင်းက သားဖွားသင်တန်းကျောင်း (ဟားခါး) ဖွင့်ပွဲအထိမ်းအမှတ်အဖြစ် အမှတ်တရ လက်ဆောင်ပေးအပ်သည်။

ယခုဖွင့်လှစ်သည့် သားဖွားသင်တန်းကျောင်း (ဟားခါး)သည် ဟားခါး-ဖလမ်း ကားလမ်းအနီး ဟားခါး ထာရီရပ်ကွက်ရှိ မြေဧက ၂၀ ဒသမ ၂၆ ဧကပေါ်တွင် တည်ဆောက်ထားကြောင်း၊ အဆောက်အအုံမှာ RC ကွန်ကရစ် နှစ်ထပ်အမျိုးအစားဖြစ်ပြီး သင်တန်းသူ အိပ်ဆောင်များပါ ထည့်သွင်းတည်ဆောက်ထားကြောင်း၊ အဆိုပါသင်တန်းကျောင်းတွင် တစ်နှစ်လျှင်သင်တန်းသူ ၅၀ ကို လက်ခံသင်ကြားပေးနိုင်ကြောင်း သိရသည်။

ယင်းနောက် ဒုတိယသမ္မတသည် ချင်းပြည်နယ်

တရားလွှတ်တော်ရုံး RC ကွန်ကရစ်သုံးထပ် တည်ဆောက် နေမှုကို ကြည့်ရှုရာ တာဝန်ရှိသူများမှ အဆောက်အအုံပြီးစီးမှု အခြေအနေနှင့် ဘဏ္ဍာရန်ပုံငွေရရှိမှု အခြေအနေတို့ကို ရှင်းလင်းတင်ပြသည်။

အဆင့်မြှင့်တင်ဆောင်ရွက်

ထို့နောက် ဒုတိယသမ္မတသည် အားကစားနှင့် ကာယပညာဦးစီးဌာန၊ အားကစားနှင့် ကာယပညာသိပ္ပံ (ဟားခါး) သို့ရောက်ရှိရာ ညွှန်ကြားရေးမှူးချုပ် ဦးမျိုးလှိုင်က ၂၀၁၈-၂၀၁၉ ခု ဘဏ္ဍာရေးနှစ်အတွင်း တည်ဆောက်ပြီးစီးခဲ့သည့် ကျောင်းအုပ်ချုပ်မှုရုံ၊ နှစ်ထပ် စာသင်ဆောင်၊ သင်တန်းသား ၊ သင်တန်းသူ နှစ်ထပ် အိပ်ဆောင်၊ ကျောင်းအုပ်ကြီးနေအိမ်၊ စတုရန်းပုံကန်၊ ၂၀၁၉-၂၀၂၀ ခု ဘဏ္ဍာရေးနှစ်အတွင်း ဆက်လက် ဆောင်ရွက်မည့် ဝန်ထမ်းအိမ်ရာ၊ လေ့ကျင့်ရေးရုံ၊ လက်ထောက်ညွှန်ကြားရေးမှူးနေအိမ်၊ ထမင်းစားဆောင်၊ မီးဖိုချောင်၊ ဒုတိယကျောင်းအုပ်ကြီးနေအိမ်၊ ဆေးခန်း၊ ကားဂိုဒေါင်၊ အားကစားရုံ၊ အပျိုဆောင်၊ လူပျိုဆောင်၊ လျှပ်စစ်မီးသွယ်တန်းခြင်းလုပ်ငန်းများနှင့် စပ်လျဉ်း၍ ရှင်းလင်းတင်ပြရာ ဒုတိယသမ္မတက အားကစားနှင့် ကာယ ပညာသိပ္ပံ(ဟားခါး)ဧရိယာအတွင်းမြေလွတ်နေရာများ၌ ရာသီသီးပင်စားပင်များကို စနစ်တကျစိုက်ပျိုးသွားရန်၊

သောက်သုံးရေဖူလုံစွာ ရရှိနိုင်ရေးအတွက် အဝီစိတွင်း တူးဖော်သွားရန်၊အားကစားနှင့် ကာယပညာသိပ္ပံ(ဟားခါး) အဝင်မြေသားလမ်းအရှည် တစ်မိုင်ခွဲအား ကွန်ကရစ်လမ်း အဖြစ် အဆင့်မြှင့်တင် ဆောင်ရွက်သွားရန်မှာကြားသည်။

ယင်းနောက် ဒုတိယသမ္မတသည် အားကစားနှင့် ကာယပညာသိပ္ပံ(ဟားခါး) ဧရိယာအတွင်း တည်ဆောက် ပြီးစီးသည့် အဆောက်အအုံများနှင့် ဆက်လက်ဆောင်ရွက် မည့် စီမံကိန်းလုပ်ငန်းများကို လိုက်လံကြည့်ရှုသည်။

ရေထွက်ရှိမှုကိုကြည့်ရှု

ထို့နောက် ဒုတိယသမ္မတသည် ဟားခါးမြို့ တီမစ် ရေထွက်မှ ရေကိုစုဆောင်းပြီး မြို့ရေပေးဝေရေးအတွက် ဆောင်ရွက်ထားရှိမှုနှင့် ရေထွက်ရှိမှုကိုကြည့်ရှုသည်။

ယင်းနောက် ဒုတိယသမ္မတသည် ဟားခါးမြို့ View Point သို့ရောက်ရှိပြီး မြို့ဖွံ့ဖြိုးတိုးတက်မှုအခြေအနေများ ကို ကြည့်ရှုသည်။

ထို့နောက် ဒုတိယသမ္မတနှင့်အဖွဲ့သည် ဟားခါးမြို့မှ ရဟတ်ယာဉ်များဖြင့် ပြန်လည်ထွက်ခွာကြ၍ ကလေးမြို့ သို့ရောက်ရှိပြီး ထိုမှတစ်ဆင့် လေကြောင်းခရီးဖြင့် ဆက်လက်ထွက်ခွာကြရာ ညနေပိုင်းတွင် နေပြည်တော်သို့ ရောက်ရှိကြသည်။

သတင်းစဉ်

ကျေးလက်စက်ရေတွင်း တူးဖော်ခြင်းလုပ်ငန်း ဆောင်ရွက်ပြီးစီး၍ သောက်သုံးရေဖူလုံစွာရရှိ

ဂန့်ဂေါ ဖေဖော်ဝါရီ ၁၆ မကွေးတိုင်းဒေသကြီး ဂန့်ဂေါမြို့နယ် မင်းရွာကျေးရွာအုပ်စု လက်ဝဲကုန်း ကျေးရွာတွင် ဆောင်ရွက်လျက်ရှိသည့် စက်ရေတွင်း တူးဖော်ခြင်းလုပ်ငန်း ဆောင်ရွက်ပြီးစီးပြီဖြစ်၍ သောက်သုံး ရေဖူလုံစွာရရှိပြီဖြစ်ကြောင်း ကျေးလက် ဒေသဖွံ့ဖြိုးတိုးတက်ရေးဦးစီးဌာနမှ သိရ

သည်။ အဆိုပါ စက်ရေတွင်းတူးဖော်ခြင်း လုပ်ငန်းကို ကျေးလက်ဒေသဖွံ့ဖြိုး တိုးတက်ရေးဦးစီးဌာန၏ ခွင့်ပြုငွေကျပ် ၁၈ ဒသမ ၃၁၂ သန်းဖြင့် လေးလက်မ (1) GI ပေ ၃၆၀ ဖြင့် ဆောင်ရွက်ခဲ့ခြင်းဖြစ်ပြီး စက်ရေတွင်းနှင့် ဆက်စပ်လုပ်ငန်းများ ဖြစ်သည့် ရေစက်တည်ဆောက်ခြင်းနှင့်

ကျေးရွာတွင်း ပိုက်လိုင်းသွယ်တန်းခြင်း လုပ်ငန်းများကို ဆက်လက်ဆောင်ရွက် လျက်ရှိကြောင်း သိရသည်။ လက်ဝဲကုန်းကျေးရွာသည် ပူပြင်း ခြောက်သွေ့သော နွေရာသီကာလများတွင် ကျေးရွာတွင်းရှိ လက်တူးတွင်းများမှ ရေလုံလောက်မှုမရှိခြင်းကြောင့် ရေရှားပါး မှုများဖြစ်ပေါ်လျက်ရှိရာ နွေရာသီ

ရေရှားပါးမှုမဖြစ်ပေါ်စေရန် ရည်ရွယ်၍ ဆောင်ရွက်ခဲ့ခြင်းဖြစ်ကြောင်း သိရသည်။ ယခု စက်ရေတွင်း ဆောင်ရွက်ပြီးစီးပြီဖြစ် ကာ ကျေးရွာတွင်းရှိ နေအိမ် ၃၈ အိမ်၊ ကျောင်းများအတွက် သောက်သုံးရေဖူလုံစွာ ရရှိလျက်ရှိကြောင်း သိရသည်။ ရဲမန်(ကျေးလက်)

ကန်တော်နဒီဆေးရုံတွင် ရောဂါဖြစ်ပွားမှု ရှိ၊ မရှိစောင့်ကြည့်ကာလ ပြည်မြောက်ပြီဖြစ်၍ နေအိမ်သို့ပြန်မည့် ဝူဟန်မြို့မှ ပြန်လည်ခေါ်ဆောင်ခဲ့သော ကျောင်းသား၊ ကျောင်းသူများအား ပြည်ထောင်စုဝန်ကြီး ဒေါက်တာမြင့်ထွေး သွားရောက်တွေ့ဆုံ

မန္တလေး ဖေဖော်ဝါရီ ၁၆
ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးသည် ယနေ့နံနက်ပိုင်းတွင် မန္တလေးမြို့ရှိ ကန်တော်နဒီဆေးရုံသို့ သွားရောက်ပြီး ဆေးရုံ၌ သီးခြားထားရှိကာ ရောဂါဖြစ်ပွားမှု ရှိ၊ မရှိ စောင့်ကြည့်ကာလ ၁၄ ရက် ပြည်မြောက်ပြီးနောက် ကျန်းမာရေးအခြေအနေကောင်းမွန်၍ နေအိမ်အသီးသီးသို့ပြန်တော့မည့် ဝူဟန်မြို့မှ အထူးလေယာဉ်ဖြင့် ခေါ်ဆောင်ခဲ့သော ကျောင်းသား၊ ကျောင်းသူ ၅၉ ဦးနှင့် ကျန်းမာရေးဝန်ထမ်း သုံးဦးတို့ကို သွားရောက်တွေ့ဆုံသည်။

တွေ့ဆုံနှုတ်ဆက်

ရှေးဦးစွာ ပြည်ထောင်စုဝန်ကြီး၊ မန္တလေးမြို့တော်ဝန်နှင့် တာဝန်ရှိသူများသည် ကျောင်းသား၊ ကျောင်းသူများ၊ ဝူဟန်မြို့မှ အထူးလေယာဉ်ဖြင့် ခေါ်ဆောင်ရာတွင် လိုက်ပါသွားသော ကျန်းမာရေး ဆေးအဖွဲ့ဝင်များ၊ ကန်တော်နဒီဆေးရုံတွင် တာဝန်ထမ်းဆောင်နေသော ဆရာဝန်များ၊ သူနာပြုများနှင့် ဝန်ထမ်းများအား တွေ့ဆုံနှုတ်ဆက်သည်။
တွေ့ဆုံပွဲတွင် ပြည်ထောင်စုဝန်ကြီးက COVID-19 လတ်တလော အသက်ရှူလမ်းကြောင်းဆိုင်ရာ ရောဂါ စတင်ဖြစ်ပွားရာ တရုတ်ပြည်သူ့ သမ္မတနိုင်ငံ ဝူဟန်မြို့တွင် ပညာသင်ယူနေသော ကျောင်းသား၊ ကျောင်းသူများနှင့် ဝန်ထမ်းများကို အိမ်ခြံမြေအခြေခံသို့ ပြန်လည်ခေါ်ယူရေးအတွက် နိုင်ငံတော်အကြီးအကဲ

များက မိမိအား လမ်းညွှန်မှုပြုခဲ့ပါကြောင်း၊ မိမိအနေဖြင့် ကျန်းမာရေးနှင့် အားကစားဝန်ကြီးဌာနမှ တာဝန်ရှိသူများ၊ ကပ်ရောဂါဗေဒပညာရှင်များ၊ ဆေးပညာရှင်များနှင့်တွေ့ဆုံ၍ ထိုသို့ ပြန်လည်ခေါ်ယူရာတွင် ကျန်းမာရေးစစ်ဆေးခြင်း၊ သီးခြားထားရှိ၍ ရောဂါဖြစ်ပွားမှု ရှိ၊ မရှိ စောင့်ကြည့်ရခြင်း၊ ရောဂါဖြစ်ပွားမှုသံသယ လက္ခဏာများ ရှိပါက ကုသမှုချက်ချင်းပေးခြင်း စသည့်လုပ်ငန်းများကို ဆောင်ရွက်နိုင်ရန် ချက်ချင်းတိုင်ပင် ဆွေးနွေးခဲ့ပါကြောင်း၊ ဆက်လက်၍ နီးနယ်ဝန်ကြီးဌာနများနှင့် ချိတ်ဆက်ပူးပေါင်းကာ ပြန်လည်ခေါ်ဆောင်ရေးအစီအစဉ်များကိုလည်း အသေးစိတ် ရေးဆွဲခဲ့ပါကြောင်း၊ ထို့နောက် သီးခြားထားရှိကာ ရောဂါစောင့်ကြည့်ကြည့်ရှုမည့်နေရာအား မန္တလေးမြို့ရှိ ကန်တော်နဒီဆေးရုံကို ရွေးချယ်ပြီး ဆေးနှင့် ဆေးပစ္စည်းကိရိယာများ ကြိုတင်ပြင်ဆင်ခြင်း၊ အခန်းများ ပြင်ဆင်ခြင်း၊ ဝန်ထမ်းများတာဝန် ချထားခြင်းတို့ကို ဆောင်ရွက်ခဲ့ပါကြောင်း၊ မိမိအနေဖြင့် ဝူဟန်မြို့သို့ သွားရောက်ခေါ်ယူရာတွင် လိုက်ပါမည့် ကျန်းမာရေးဝန်ထမ်းများကိုလည်း မသွားရောက်မီ နံနက်ပိုင်းတွင် ရန်ကုန်မြို့၌တွေ့ဆုံ၍ ကျွမ်းကျင်မှုပိုင်းဆိုင်ရာရှုထောင့်မှ အသေးစိတ် လမ်းညွှန်မှုများ ပေးအပ်ခဲ့ပါကြောင်း။

လိုက်နာ ဆောင်ရွက်ရောဂါ စောင့်ကြည့်ကြည့်ရှုမှု



ပြည်ထောင်စုဝန်ကြီး ဒေါက်တာမြင့်ထွေး နေအိမ်အသီးသီးသို့ပြန်မည့် ဝူဟန်မြို့မှ အထူးလေယာဉ်ဖြင့် ပြန်လည်ခေါ်ဆောင်ခဲ့သည့် ကျောင်းသား ကျောင်းသူများအား တွေ့ဆုံနှုတ်ဆက်စဉ်။

ကာလပြီးမြောက်၍ နေအိမ်သို့ ပြန်လည် ရောက်ရှိရာတွင်လည်း ဝန်ကြီးဌာနမှ ပေးအပ်လိုက်မည့် ကျန်းမာရေး ညွှန်ကြားချက်များ၊ ကျန်းမာရေးအသိပညာ အချက်အလက်များအတိုင်း လိုက်နာဆောင်ရွက်ရမည်ဖြစ်ပြီး နေထိုင်မကောင်းမှု တစ်စုံတစ်ရာဖြစ်ပွားပါက ကျန်းမာရေးဌာနသို့ ချက်ချင်း ဆက်သွယ်ရမည် ဖြစ်ပါကြောင်း

ပြောကြားသည်။
ညွှန်ကြားချက်များလိုက်နာ ဆက်လက်၍ မန္တလေးမြို့တော်ဝန် ဒေါက်တာရဲလွင်က ကျောင်းသား၊ ကျောင်းသူများအနေဖြင့် နေအိမ်သို့ ပြန်လည်ရောက်ရှိပြီး နောက်တွင်လည်း ကျန်းမာရေးနှင့် အားကစားဝန်ကြီးဌာနမှ ကျန်းမာရေးညွှန်ကြားချက်များကို လိုက်နာဆောင်ရွက် ကြစေလိုပါကြောင်း

ပြောကြားသည်။
ယင်းနောက် မန္တလေးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာနမှူး ဒေါက်တာသန်းသန်းမြင့်က ပညာသင်များ နေအိမ်သို့ ပြန်သွားပြီးနောက် လိုက်နာဆောင်ရွက်ရန် ကျန်းမာရေးအသိပညာ အချက်အလက်များကို ပြောကြားသည်။
ဆက်လက်၍ ပညာသင်များကို

အထူးလေယာဉ်ဖြင့် သွားရောက်ခေါ်ယူရာတွင် လိုက်ပါခဲ့သော ကျန်းမာရေး ဝန်ထမ်းများအား ပြည်ထောင်စုဝန်ကြီး၊ မန္တလေးမြို့တော်ဝန်နှင့် ညွှန်ကြားရေးမှူးချုပ် (ပြည်ထောင်စုဝန်ကြီးရုံး) ဒေါက်တာသာထွန်းကျော်တို့က ကျန်းမာရေးနှင့် အားကစားဝန်ကြီးဌာနမှ ပေးအပ်သည့် ဂုဏ်ပြုဆုများကို ပေးအပ်သည်။
သတင်းစဉ်

ခန္တီး၊ ပင်လည်ဘူး၊ လေရိုးနှင့် နန်းယွန်းမြို့နယ်များတွင် ငွေကျပ် ၁၈၃၃၇ သန်းကျော်ဖြင့် ဒေသဖွံ့ဖြိုးရေးလုပ်ငန်းများ ဆောင်ရွက်မည်

မုံရွာ ဖေဖော်ဝါရီ ၁၆
စစ်ကိုင်းတိုင်း ဒေသကြီးအတွင်းရှိ ခန္တီး၊ ပင်လည်ဘူး၊ လေရိုးနှင့် နန်းယွန်းမြို့နယ်များတွင် လမ်း၊ တံတားနှင့် ပညာရေး၊ ကျန်းမာရေး၊ ရေရရှိရေး၊ အိမ်ရာတည်ဆောက်ရေး၊ သာသနာရေးလုပ်ငန်းများကို ၂၀၁၉ - ၂၀၂၀ ဘဏ္ဍာနှစ်အတွင်း ငွေကျပ် ၁၈၃၃၇ ဒသမ ၇၂၂ သန်းဖြင့် ဖွံ့ဖြိုးရေးလုပ်ငန်းများ ဆောင်ရွက်ပေးသွားမည် ဖြစ်ကြောင်း နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနမှ သိရသည်။
နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးရေးအတွက် ပြည်ထောင်စုရန်ပုံငွေမှ ငွေကျပ် ၆၇၅၂ ဒသမ ၉၉၇ သန်း၊ တိုင်းဒေသကြီး ရန်ပုံငွေမှ ငွေကျပ် ၅၆၃ ဒသမ ၆၃၃ သန်းနှင့် အိန္ဒိယနိုင်ငံမှ အထောက်အပံ့ ငွေကျပ် ၃၃၂၁ ဒသမ ၀၉၂ သန်းတို့ဖြင့် ဒေသဖွံ့ဖြိုးရေးလုပ်ငန်းများကို ဆောင်ရွက်ပေးမည် ဖြစ်ကြောင်း လက်ထောက်ညွှန်ကြားရေးမှူး ဦးညီဆွေက ပြောသည်။
ဖွံ့ဖြိုးရေး လုပ်ငန်းများ ဆောင်ရွက်ရာတွင် ပြည်ထောင်စုရန်ပုံငွေဖြင့် မြေလမ်း ၁၆၄ မိုင်၊ ကျောက်လမ်း ၁၁/၃ မိုင်၊ ကျောက်ရောမြေ၊ ချောင်း သဲကျောက်



၁၈/၃ မိုင်၊ ကွန်ကရစ်လမ်း ပေ ၈၂၃၀၊ သဲကျောက်ကရစ်လမ်း ၁၃ စင်း၊ Pipe Culvert တစ် စင်း၊ Box Culvert ၅ စင်း၊ ဘောလီတံတား ငါးစင်း၊ စာသင်ကျောင်း တစ်ကျောင်း၊ ဝန်ထမ်းများ နေထိုင်ရန်အတွက် ဝန်ထမ်းအိမ်ရာ ငါးလုံး၊ ရေရရှိရေးလုပ်ငန်း နှစ်ခု၊ မြေထိန်းနံရံ ၁၅၅ ပေနှင့် ခြံစည်းရိုး ကာရံခြင်း သုံးခုစသဖြင့် ပြည်ထောင်စုရန်ပုံငွေဖြင့် ဆောင်ရွက်လျက် ရှိကြောင်း သိရသည်။
ထို့အတူ တိုင်းဒေသကြီး ရန်ပုံငွေဖြင့် လမ်း၊ တံတားများ တည်ဆောက်ရာတွင် မြေလမ်း ၈၁/၁ မိုင်၊ ကျောက်လမ်း ၉/၅ မိုင်၊ ကျောက်ရော

မြေ - ချောင်းသဲကျောက် ၉/၁ မိုင်၊ ကွန်ကရစ် လမ်း ၅/၇ မိုင်၊ ကတ္တရာလမ်း နှစ်မိုင်၊ ဆိုင်ကယ်လမ်း ၂၂ မိုင်၊ သဲကျောက်ကရစ်လမ်း ၁၄ စင်း၊ သစ်သားတံတား ရှစ်စင်း၊ Pipe Culvert ၁၀ စင်း၊ Box Culvert ၁၃ စင်း၊ ဘောလီတံတား တစ်စင်း၊ ဝန်ထမ်းအိမ်ရာ ၁၁ လုံး၊ စာကြည့်တိုက် တစ်ခု၊ ဘုန်းကြီးကျောင်း တစ်ကျောင်း၊ ဆိုလာ လျှပ်စစ်မီးအဖုံ ၆၈၁ ခု၊ ရေသွားရေလာကောင်းမွန်ရေးအတွက် ရေဆိုးထုတ်မြောင်း ပေ ၁၂၀၀၊ မိုးတွင်းကာလတွင် မြေပြိုမှုများ ကာကွယ်ရန်အတွက် မြေထိန်းနံရံပေ ၄၂၀ ၊ သိန်း စိုက်ပျိုးနိုင်ရန်

အတွက် လယ်ယာမြေရေသွယ်မြောင်း ၂/၃ မိုင်နှင့် စိုက်ပျိုးရေးမြောင်း တစ်မိုင် စသည်တို့ကို ဆောင်ရွက်လျက်ရှိကြောင်း သိရသည်။
အလားတူ အိန္ဒိယနိုင်ငံမှ အထောက်အပံ့ဖြင့် မြေလမ်း မိုင် ၂၀၊ ကျောက်လမ်း မြေကွက်မိုင်၊ Box Culvert ၅၂ စင်း၊ ဘောလီတံတား လေးစင်းနှင့် စာသင်ကျောင်း သုံးကျောင်း စသည်တို့ကို ၂၀၁၉ - ၂၀၂၀ ဘဏ္ဍာနှစ်အတွင်း ခန္တီး၊ ပင်လည်ဘူး၊ လေရိုးနှင့် နန်းယွန်းမြို့နယ်များတွင် ဆောင်ရွက်မည်ဖြစ်ကြောင်း ဦးညီဆွေက ပြောသည်။
သတင်း - မွှေးကြူဇော်
ဓာတ်ပုံ - အေးသီတာ

ကျေးရွာပြည်သူလက်ဝယ်အရောက် စွမ်းအားမြှင့်မီးဖိုများ အခမဲ့ဖြန့်ဝေ

ပြည် ဖေဖော်ဝါရီ ၁၆
ပြည်မြို့နယ်တွင် မြို့နယ်စိုက်ပျိုးရေးဦးစီးဌာနနှင့် ကိုရီးယားရာသီဥတုပြောင်းလဲမှုဗဟိုဌာနတို့ ပူးပေါင်းဆောင်ရွက်လျက်ရှိသည့် မြို့နယ်အတွင်း လျှပ်စစ်မီးမရရှိသေးသည့် ကျေးရွာအိမ်ထောင်စုများအား စွမ်းအားမြှင့်မီးဖိုများ အခမဲ့ဖြန့်ဝေခြင်းကို ယမန်နေ့က ဧလုံကျေးရွာအုပ်စုဦးစီးဆင်းဆောင်ရွက်ခဲ့ကြောင်း သိရသည်။
ထိုသို့ဆောင်ရွက်ရာတွင် အဆိုပါဧလုံကျေးရွာအုပ်စုအတွင်းရှိ အိမ်ထောင်စု ၃၀၅ စုအတွက် တစ်အိမ်ထောင်လျှင် မီးဖိုတစ်လုံးနှုန်းစီဖြင့် စုစုပေါင်း စွမ်းအားမြှင့်မီးဖို ၃၀၅ လုံးကို မြို့နယ်အုပ်ချုပ်ရေးမှူး ဦးကျော်ဇေယျနှင့် စိုက်ပျိုးရေးဦးစီးဌာနမှ တာဝန်ရှိသူများက ကျေးရွာပြည်သူလက်ဝယ်အရောက်ပေးအပ်ခဲ့ပြီး ပြည်မြို့နယ်တွင် ၂၀၂၀ ပြည့်နှစ်အတွင်း စွမ်းအားမြှင့်မီးဖို ဖြန့်ဝေရမည့် အိမ်ထောင်စု စုစုပေါင်း ၁၁၄၆၈ စုအနက် လက်ရှိကာလအထိ အိမ်ထောင်စု ၆၂၅၇ စုကို မီးဖိုများ ဖြန့်ဝေပြီးဖြစ်ကြောင်းနှင့် ကျန်ရှိနေသည့် ကျေးရွာအိမ်ထောင်စုများကိုလည်း ဆက်လက်ဖြန့်ဝေပေးသွားမည်ဖြစ်ကြောင်း မြို့နယ်စိုက်ပျိုးရေးဦးစီးမှူး ဦးအောင်ဆန်းဝင်း ထံမှသိရသည်။
ခရိုင်(ပြန်/ဆက်)

ထူးခြားသည့် ညအပူချိန်များ

နေပြည်တော် ဖေဖော်ဝါရီ ၁၆
ထူးခြားသည့် ညအပူချိန်များမှာ ဟားခါးမြို့တွင် ၀ ဒီဂရီစင်တီဂရိတ်၊ ဟဲဟိုးမြို့တွင် ၃ ဒီဂရီစင်တီဂရိတ်၊ နမ့်စန်မြို့၊ ပင်လောင်းမြို့နှင့် မိုင်းယန်းမြို့တို့တွင် ၄ ဒီဂရီစင်တီဂရိတ်စီ၊ လွိုင်လင်မြို့တွင် ၅ ဒီဂရီစင်တီဂရိတ်နှင့် မင်းတပ်မြို့၊ တီးတိန်မြို့၊ ရမ်ကလောင်း၊ ပြင်ဦးလွင်မြို့နှင့် မိုးကုတ်မြို့တို့တွင် ၆ ဒီဂရီစင်တီဂရိတ်စီတို့ ဖြစ်ကြသည်။
မိုး/ဇလ

လူငယ်နှင့် စာရိတ္တ

သိုက်စိုးထွန်း(နတ်ရွာ)

လူငယ်တွေ စာရိတ္တကောင်းဖို့ လိုတယ်။ ခက်တာက လူငယ်ဘဝမှာ သူများပြောတာကို သိပ်လက်မခံချင်တော့ဘူး။ ကလေးဘဝတုန်းကတော့ လူကြီးက ဘာပြောပြော ‘ဟုတ်ကဲ့’ လို့ အမြဲ လိုက်လေ့ရှိခဲ့တယ်။ မြီးကောင်ပေါက်အရွယ် လူငယ်ဘဝရောက်လာတဲ့အခါကျတော့ ကိုယ့်ပိုင်ဥဇာနဲ့ စူးစမ်းဆင်ခြင်ရတာကိုပဲ သဘောကျလာတယ်။ သူများပြောသမျှ ခေါင်းညှိတုန်းကတော့ သိပ်သဘောမကျတော့ဘူး။ ဟိုလူက ဟိုဟာကောင်းတယ်ပြောပေမယ့် ဟုတ်မှဟုတ်ပျံ့မလားလို့ စဉ်းစားလာတယ်။ ဒီလူက ဒီဟာမကောင်းဘူး ပြောပြန်တော့ ဒါရော တကယ်ဟုတ်ရဲ့ လားလို့ သုံးသပ်လာတယ်။ ဘဝမှာ အတွေးနယ်အချဲ့ဆုံးအချိန်က လူငယ်ဘဝကို ဖြတ်သန်းချိန်လို့များ ပြောရင် ရနိုင်မလားမသိဘူး။

လူငယ်တွေ တွေးကြပါတယ်။ တွေးတာမှ အများကြီး ကို တွေးကြပါတယ်။ တစ်ခါတစ်ခါ တွေးလွန်းလို့ အတွေး အိမ်ထဲမှာ ချာချာလည်နေရတာမျိုးတောင် ရှိပါတယ်။ တွေးခေါ်မြော်မြင်ရင်း၊ လေ့လာသုံးသပ်ရင်းနဲ့ တွေးရှိလာ တဲ့ အမှန်တရားကိုလည်း လူငယ်တွေက လက်ခံကျင့်သုံး လေ့ ရှိကြပါတယ်။ ပြောင်းလွယ်ပြင်လွယ် ရှိကြပါတယ်။ ဒီအလေ့အကျင့် ရှိတာလေးကိုက ချစ်စရာအလေ့အထ ဖြစ်ပါတယ်။ ဒါပေမယ့်လည်း တစ်ဖက်မှာ သူတို့တစ်တွေ လမ်းမှားမရောက်ဖို့၊ စာရိတ္တဆိုးတဲ့ဘက်ကို ဦးမတည် မိကြစေဖို့အတွက် လူကြီးတွေက လမ်းညွှန်တည့်မတ် ပေးနိုင်ဖို့ လိုပါတယ်။

လူငယ်တွေကို ပြောဆိုတဲ့အခါမှာလည်း ပုံမှန်သမား ရိုးကျ နည်းလမ်းဟောင်းတွေနဲ့ ပြောနေလို့ချည်း မရ တော့ပါဘူး။ ခြောက်လှန့်မှုတွေလည်း သွားလုပ်လို့မရ တော့ပါဘူး။ နည်းနည်းလေး အရွယ်ရောက်လာတဲ့အခါ ကျတော့ စမ်းကြည့်လိုက်ရမှ၊ စမ်းကြည့်လိုက်တဲ့အခါ လူကြီးပြောတဲ့အတိုင်း တကယ်ဖြစ်လာတာဆိုမှ ယုံကြည်လက်ခံချင်တော့တာ။ မဟုတ်လို့ကတော့ ဘာတွေပြောနေမှန်း မသိဘူးလို့သာ စိတ်ရှုပ်ရှုပ်နဲ့ နားထောင်နေရတာ။ စိတ်ပါလက်ပါတော့ မဟုတ် တော့ဘူး။ တကယ်တော့ ခြောက်လှန့်တယ်ဆိုတာ ကလေးကိုရော၊ လူငယ်လူကြီး ဘယ်သူ့ကိုမဆို မလုပ် သင့်တဲ့ အရာပါ။ သူ့အရွယ်နဲ့သူ သဘောပေါက် နားလည်လက်ခံလာအောင် ပြောတတ်ဖို့လိုပါတယ်။ နားလည်အောင် ပြောတယ်ဆိုတာလည်း လွယ်တဲ့ ကိစ္စတော့ မဟုတ်ပါဘူး။

လူငယ်တစ်ယောက်ရဲ့ အပြောအဆို၊ အနေအထိုင်၊ အပြုအမူ အကျင့်စာရိတ္တတွေကို ပြုပြင်စေလိုတဲ့အခါ ဟိုဟာမလုပ်နဲ့၊ ဒီဟာမလုပ်နဲ့ ဆိုတာမျိုးတွေချည်း မကြာမကြာပြောနေရင် အောင်မြင်နိုင်မှာ မဟုတ်ပါဘူး။ ကန့်သတ် တားမြစ်ချက်တွေကိုချည်း ဆက်တိုက်ပြောနေ တဲ့အခါ စိတ်ညစ်နေတာပဲရှိပါတယ်။ အမှန်တကယ် သဘောပေါက်နားလည်လို့ လိုက်နာရတာမျိုး မဟုတ် တော့ဘူး။ “အမေကလည်း ချုပ်ချယ်လိုက်တာ၊ အဖေက လည်း အလိုကိုမလိုက်ဘူး” ဆိုတဲ့ အတွေးမျိုးတွေပဲ ဝင်နေတတ်တာပါ။ ဟိုဟာမလုပ်နဲ့၊ ဒီဟာမလုပ်နဲ့လို့ မပြောခင်မှာ ဟိုဟာကိုလုပ်လိုက်ရင် ဘယ်အကျိုးဆက် တွေ ဖြစ်လာနိုင်တဲ့အကြောင်း၊ ဒီဟာကိုလုပ်ရင် ဘယ်အခြေအနေအထိရောက်ပြီး ဘယ်အဆင့်အထိ ပြင်းထန်ဆိုးရွား သွားနိုင်တဲ့အကြောင်း စိတ်ရှည်လက် ရှည် ရှင်းပြနိုင်ဖို့လည်း လိုပါတယ်။

လူငယ်တွေက မေးလိမ့်မယ်။ မေးခွန်းတစ်ခုကို ဖြေပြီးတာနဲ့ နောက်ထပ်မေးခွန်းတစ်ခု ထပ်မေးလိမ့် မယ်။ မေးခွန်းတွေ တရစပ်မေးလိမ့်မယ်။ သူတို့သဘော မပေါက်မချင်းကို ဆွေးနွေးမေးမြန်းလိမ့်မယ်။ ဒါကောင်း တဲ့ အမူအကျင့်ပါ။ သိချင်စိတ်၊ စူးစမ်းလေ့လာချင်စိတ် ရှိနေတာကိုက အနာဂတ်အတွက် ကောင်းတဲ့လက္ခဏာ ပါ။ သိချင်စိတ်ရှိမှ၊ လေ့လာချင်စိတ်ရှိမှ လေ့လာသင်ယူ ခြင်းအလုပ်ကို စိတ်ပါလက်ပါ လုပ်မှာပါ။ မေးတာတွေ ကို ဖြေနိုင်ဖို့အတွက် ကိုယ့်ဘက်ကလည်း ကြိုတင် ပြင်ဆင်ထားဖို့ လိုအပ်ပါတယ်။ လူငယ်ကတော့ သူ့သိချင် တာတွေကို မေးနေမှာပါ။ တရစပ်ကို မေးနေမှာပါ။ ဒါကိုဘာကြောင့် မလုပ်သင့်တာလဲ၊ ဘယ်သူကတားမြစ် ထားတာလဲ၊ လုပ်ရင်ဘာဖြစ်မှာလဲ။ မေးသမျှတွေကို မဖြေနိုင်တော့တဲ့အခါကျတော့ “ ဒီကလေး စကားကို များတယ်” ဆိုတာမျိုးနဲ့ ပိတ်ပစ်လေ့ရှိကြတယ်။ သူ့ရဲ့ သိလိုစိတ်ကို ဟန့်ပစ်လေ့ရှိကြတယ်။ ဒါက မလုပ်သင့်တဲ့ ကိစ္စပါ။

လူငယ်တွေရဲ့ မေးခွန်းတွေကို စိတ်ရှည်လက်ရှည် ဖြေသင့်ပါတယ်။ ကိုယ့်သိတာကို သိတဲ့အတိုင်း၊ မသိရင် လည်းမသိတဲ့အတိုင်း ရိုးရိုးသားသားဖြေဆို ဆွေးနွေး သင့်ပါတယ်။ လူကြီးတစ်ယောက်အတွက်ကျတော့

သိပ်ခေါင်းမာလေ့ မရှိကြပါဘူး။ သူတို့ဆုပ်ကိုင်ထားတဲ့ အရာတစ်ခုက မကောင်းမှန်း သိတော့တဲ့အခါမှာတော့ အလွယ်တကူလက်လွှတ်လေ့ ရှိကြပါတယ်။ တစ်ခုပါပဲ။ တစ်စုံတစ်ခုကို မကောင်းဘူးလို့ ပြောချင်တဲ့အခါ သူတို့ သဘောပေါက် နားလည်အောင် ပြောရတာကတော့ အတော်ခက်ပါလိမ့်မယ်။ ခက်တယ်ဆိုပြီး လက်လျှော့ ပစ်လိုက်ဖို့ ဆိုတာကလည်း မသင့်လျော်တဲ့ ကိစ္စပါ။

အရက် မသောက်နဲ့၊ ဆေးလိပ် မသောက်နဲ့၊ ကွမ်း မပါးနဲ့၊ မူးယစ်ဆေးဝါး မသုံးနဲ့လို့ ပြောရုံနဲ့ မရပါဘူး။ အရက်က ဘယ်လို ဆိုးကျိုးတွေဖြစ်စေတယ်၊ ဆေးလိပ် က ဘယ်လို ထိခိုက်စေနိုင်တယ်၊ ကွမ်းယာက ဘာရောဂါ တွေ ဖြစ်စေနိုင်တယ်၊ မူးယစ်ဆေးဝါးက ဘယ်လို အညွန့် တုံးစေတယ်ဆိုတာကို လက်တွေ့နမူနာတွေပြပေးရမှာပါ။ “အရက်မသောက်နဲ့၊ ငရဲကြီးတတ်တယ်” လို့ ပြောလိုက် ရင် “ငရဲဆိုတာ ဘယ်လိုဟာမျိုးလဲ” လို့ သူကထပ်မေးပါ လိမ့်မယ်။ ဒါဆိုရင် ရှေ့ဆက်ပြီး နားလည်အောင်ပြောဖို့ လိုလာပါပြီ။ လူငယ်ဘဝမှာ ကုသိုလ်၊ အကုသိုလ်သဘောနဲ့ ဟောပြောပေးဖို့ကလည်း သိပ်မလွယ်သေးပါဘူး။ လက် တွေ့ သက်သေပြနိုင်တဲ့ အရာမျိုးနဲ့မှပိုပြီး ထိရောက်လေ့ ရှိပါတယ်။

ပြောရင်းဆိုရင်း ဟောရင်းပြောရင်းနဲ့ စိတ်မရှည် တော့တဲ့အခါ ပြစ်ဒဏ်နဲ့ထိန်းပြီး စာရိတ္တကို ပြုပြင်ပေး လေ့ ရှိကြပါတယ်။ ဒီလိုအပြစ်ပေးပြီးဆိုရင် ဘာကြောင့် ဒီလို အပြစ်ပေးရတယ်ဆိုတာကို အဆုံးအမ ခံရတဲ့ ကာယကံရှင် သဘောပေါက်အောင် ပြောပြပြီးမှ ဒဏ်ပေး ဖို့ အရေးကြီးပါတယ်။ အပြစ်သာ ပေးလိုက်တယ်၊ အပြစ်ပေးခံရတဲ့ သူက သေချာသဘောမပေါက်ဘူး ဆို ရင် သူ့ကို သက်သက်အနိုင်ကျင့်တယ်လို့ ထင်သွားမှာပါ။ ဒီတော့ သူ့ဘက်က ရှေ့ဆက်မပြင်ဘဲနဲ့ ဆုံးမသူအပေါ်မှာ အမျက်ဒေါသ ထွက်သွားတဲ့အတွက် ပိုပြီးတော့တောင် အခြေအနေဆိုးသွားနိုင်ပါတယ်။ ရှေ့ဆက်ပြီး အရွဲ့ တိုက်တာတွေ ဘာတွေတောင် ဖြစ်လာနိုင်ပါတယ်။ သဘောပေါက် နားလည်အောင် ပြောဆိုလမ်းညွှန်နိုင်ဖို့ အရေးကြီးပါတယ်။ စိတ်ရှည် လက်ရှည် ပြုပြင်တည့် မတ်နိုင်ဖို့ အရေးကြီးပါတယ်။

“လူကြီးမိဘတွေက ကိုယ့်ကလေး ထူးချွန်ထက်မြက်ဖို့ကိုတော့ အထူးတလည် ကြိုးစားပြီး မြေတောင်မြှောက်ပေးလေ့ ရှိကြပါတယ်။ ကျောင်းကောင်းကောင်းမှာ ထားမယ်၊ ဝိုင်းကောင်းကောင်း၊ ဂိုက်ကောင်း ကောင်းနဲ့ လေ့ကျင့်ပြီး အမှတ်ကောင်းကောင်းရအောင် လူအား၊ ငွေအားနဲ့ အထူးတလည် ဝါယမ စိုက်လေ့ရှိကြပါတယ်။ ဒါပေမယ့် စာရိတ္တကောင်းတဲ့ ကလေးဖြစ်လာဖို့၊ စိတ်ကောင်း နှလုံးကောင်းရှိတဲ့သူ တစ်ယောက် ဖြစ်လာအောင် ပျိုးထောင်ပေးဖို့ကိုတော့ သေသေချာချာ အလေးထားရ ကောင်းမှန်းမသိ ဖြစ်နေတတ်ပါတယ်”

လေ့ကျင့်ကြမှာပါ။ မသိတာကို မသိတဲ့အကြောင်း ပြောလိုက်ရင် လတ်တလောမှာ အထင်သေး ကောင်းသေးသွားနိုင်ပေမယ့် ရေရှည်ကျရင် “သူ့ကိုယ် တိုင် ဒီလိုပြောတယ်ဆိုရင်တော့ တကယ်မှန်လို့ ပြောတာဖြစ်လိမ့်မယ်။ သူက တကယ်မသိတာကို သိပါတယ်လို့ ညာပြီး ပြောလေ့ရှိဘူး” ဆိုတာမျိုးနဲ့ ကိုယ့်အပေါ် ယုံကြည်ချက် ခိုင်ခိုင်မာမာ ထားသွား ကြမှာပါ။ ဒါကြောင့် လူငယ်တွေနဲ့ ပြောဆိုဆက်ဆံရာမှာ အရိုးသားဆုံး နေထိုင်ပြောဆိုခြင်းကသာ ရေရှည် ထိရောက်တဲ့ အမူအကျင့်တစ်ခုဖြစ်ပါတယ်။ မသိတာကို မသိတဲ့အကြောင်း ပြောလိုက်ရတာက ရက်စရာ မဟုတ်ပါဘူး။ မသိဘဲနဲ့ သိသယောင်ပြောနေတာကမှ ရက်စရာကိစ္စ ဖြစ်ပါတယ်။

ကိုယ်မသိတဲ့ ကိစ္စတစ်ခုကို မေးလာခဲ့ရင်လည်း မသိဘူးဆိုတာမျိုး အရိုးခံနဲ့ပြောလိုက်ရုံနဲ့တော့ တာဝန် မကျေသေးပါဘူး။ ဘယ်သူတော့ သိလိမ့်မယ်။ သူ့ဆီသွား မေးလိုက်ဆိုတာမျိုး။ ဘယ်စာအုပ်ထဲမှာတော့ အပြည့်အစုံ ရေးထားတယ်။ အဲဒါလေး မတုံကြည့်လိုက်ဆိုတာမျိုးနဲ့ ပြန်လည်လမ်းညွှန် လိုက်ရမှာပါ။ ဒါဆိုရင် သူ့အတွက် လည်း လေ့လာစရာ၊ မေးမြန်းဆွေးနွေးစရာ လမ်းစဖွင့် ပေးလိုက်ရာ ရောက်သွားပါပြီ။

စာရိတ္တပြုပြင်ရေးဆိုတာက တကယ်ခက်တဲ့ ကိစ္စပါ။ လူငယ်တွေရဲ့ စာရိတ္တကို ဘယ်လိုပြင်ပေးရမှန်းကို မသိ တော့ဘူးလို့ စိတ်ပျက်လက်လျှော့သံတွေ ညည်းတွားသံ တွေ ကြားရလေ့ရှိပါတယ်။ တကယ်တော့ လူကြီးတွေရဲ့ စာရိတ္တကို ပြုပြင်ရတာကမှ ပိုခက်တာပါ။ လူငယ်က စိတ်မြန်ကိုယ်မြန် တစ္ဆေထိုးလုပ်တတ်ကြတာကလွဲလို့

အပြစ်ပေးတဲ့နည်းလမ်းနဲ့ လူငယ်တစ်ယောက်ရဲ့ စာရိတ္တကို ပြုပြင်ပေးတယ်ဆိုတာကလည်း ဘယ် လောက်အထိ အောင်မြင်မှုရှိသလဲဆိုတာကို သုတေသန ပြုဖို့ လိုပါတယ်။ အများအားဖြင့် အပြစ်ပေးလိုက်တာနဲ့ သိမ်ငယ်စိတ်ဝင်သွားတတ်တာနဲ့ အရွဲ့တိုက်ပြီး ရှေ့ဆက် မိုက်တာရယ်လို့ နှစ်မျိုးလောက် ပြောင်းသွားတာက ပိုများလိမ့်မယ် ထင်ပါတယ်။ ဒါကြောင့် အပြစ်ပေးအရေး ယူခြင်းနည်းလမ်းကို သေသေချာချာချင့်ချိန် သုံးသပ်ပြီး မတတ်သာမှသာ ဆောင်ရွက်သင့်ပါတယ်။

လူငယ်တွေရဲ့ ဘဝမှာ တိုင်ပင်ဖော်တိုင်ပင်ဖက်တွေ ရှိနေဖို့ လိုအပ်ပါတယ်။ တစ်စုံတစ်ခုဖြစ်လာရင် မှန်၊ မမှန်၊ သင့်၊ မသင့်ကို ချိန်ဆနိုင်ဖို့အတွက် တိုင်ပင်ဆွေးနွေး နိုင်မယ့်သူ ရှိနေဖို့လိုပါတယ်။ တိုင်ပင်ဖက်တွေထဲမှာ ရွယ်တူ တန်းတူ သူ့သူငယ်ချင်းတွေအပြင် လူကြီးတွေ လည်း ပါနေဖို့လိုပါတယ်။ တိုင်ပင်ဖက်လူကြီး စာရင်းထဲမှာ မိဘတွေ၊ ဆရာတွေ ထိပ်ဆုံးကပါနေ သင့်ပါတယ်။ လူငယ်တွေက ပြောချင်ဆိုချင် တိုင်ပင်ချင်တာကို လူကြီး တွေက အရေးတယူမလုပ်ဘဲ ပိတ်ပင်ဟန့်တားလိုက်မယ် ဆိုရင် နောက်နောင် ဘာကိစ္စပိုရှိရဲ့ လူငယ်အချင်းချင်းသာ တိုင်ပင်တော့မှာပါ။ လူကြီးကို ဖွင့်ပြောတော့မှာ မဟုတ် ပါဘူး။ သူတို့ဘာသာတိုင်ပင်ပြီး သူတို့မှန်တယ် ထင်တာ ကိုပဲ လုပ်ကြတော့မှာပါ။ လူငယ်တွေ အချင်းချင်းတိုင်ပင် တာလည်း ကောင်းတော့ကောင်းပါတယ်။ ဒါပေမဲ့ အချင်း ချင်း တိုင်ပင်ရုံလောက်နဲ့ တစ်ခါတလေကျတော့ ပြည့်စုံ တဲ့ သုံးသပ်ချက် ရမလာတတ်ပါဘူး။ ဒီနေရာမှာ လူငယ် ဆိုတဲ့ အသက်အရွယ်အပိုင်းအခြားကို ဆယ့်သုံးလေး ငါးနှစ်ကနေ ဆယ့်ကိုးနှစ်လောက်အထိကိုသာ ရည်ညွှန်း

ပြောဆိုလိုရင်း ဖြစ်ပါတယ်။

မသင့်တာကို မသင့်မှန်းသိရင် ရပ်တန့်က ရပ်လေ့ ရှိပေမယ့် တစ်ခုခုကို လုပ်သင့်တယ်လို့ ယူဆနေဆဲအခါ မှာ၊ ဒါမှမဟုတ် လုပ်သင့်၊ မလုပ်သင့် မချင့်ချိန်နိုင်သေးတဲ့ အခါမှာ အတုအဆိုင်းမရှိ ဆောင်ရွက်လေ့ ရှိတာမို့ မမှားသင့်တဲ့ အမှားမျိုး မကျူးလွန်မိဖို့အတွက် လိုအပ်တဲ့ လေ့လာသင်ယူမှုတွေ ရှိနေအောင် တိုက်တွန်းထားရမှာပါ။ သင်ယူနိုင်ခွင့်ရှိတဲ့ အခြေအနေတွေ ဖန်တီးပေးထားရမှာပါ။ အလုပ် လျှောက်လွှာတွေတင်တဲ့ အခါပဲဖြစ်ဖြစ်၊ သင်တန်းဝင်ခွင့် လျှောက်လွှာတွေ၊ စာမေးပွဲဖြေဆိုခွင့် လျှောက်လွှာတွေ တင်တဲ့အခါပဲဖြစ်ဖြစ် အကျင့်စာရိတ္တ ကောင်းမွန်ကြောင်း ထောက်ခံချက်တွေ တောင်းပြီး ပူးတွဲတင်ပြရပါတယ်။ သက်ဆိုင်ရာ ရပ်ကွက်/ကျေးရွာ အုပ်စုအုပ်ချုပ်ရေးမှူးတွေကလည်း ထောက်ခံချက် ပေးလိုက်တာပဲ များပါတယ်။ ပြစ်မှုတစ်စုံတစ်ရာ ကျူးလွန်ထားတဲ့ မှတ်တမ်းမရှိဘူးဆိုရင် ထောက်ခံ ပေး လိုက်ကြတာပါ။ ရဲစခန်းတွေကလည်း ထိုနည်းလည်း ကောင်းပါပဲ။ ပြစ်မှုကျူးလွန်တဲ့ မှတ်တမ်းထဲမှာ မပါရင် ထောက်ခံပေးလိုက်တာပါပဲ။ ဆိုလိုတာကတော့ အကျင့် စာရိတ္တကောင်းမွန်ကြောင်း ထောက်ခံချက်တွေ ရထား ရုံနဲ့လည်း ကိုယ့်ကိုယ်ကိုယ် စာရိတ္တကောင်းလှပြီရယ်လို့ မယူဆနိုင်သေးဘူးဆိုတဲ့ အချက်ပါ။ ကိုယ့်စာရိတ္တနဲ့ ပတ်သက်လို့ ကိုယ်ကိုယ်တိုင်အာမခံဝံ့တဲ့ အနေအထား အထိ လိုအပ်ပါတယ်။ မဟုတ်တာကိုမလုပ်ဘူး၊ မမှန်တာ ကိုမပြောဘူး၊ မသင့်တာကိုမကြံဘူးလို့ ကိုယ့်ကိုယ်ကိုယ် ထိန်းဖို့လည်း အရေးကြီးပါတယ်။

လူကြီးမိဘတွေက ကိုယ့်ကလေး ထူးချွန်ထက်မြက် ဖို့ကိုတော့ အထူးတလည်ကြိုးစားပြီး မြေတောင်မြှောက် ပေးလေ့ ရှိကြပါတယ်။ ကျောင်းကောင်းကောင်းမှာ ထား မယ်၊ ဝိုင်းကောင်းကောင်း၊ ဂိုက်ကောင်းကောင်းနဲ့ လေ့ကျင့်ပြီး အမှတ်ကောင်းကောင်းရအောင် လူအား၊ ငွေအားနဲ့ အထူးတလည် ဝါယမ စိုက်လေ့ရှိကြပါတယ်။ ဒါပေမယ့် စာရိတ္တကောင်းတဲ့ ကလေးဖြစ်လာဖို့၊ စိတ်ကောင်း နှလုံးကောင်းရှိတဲ့သူ တစ်ယောက်ဖြစ်လာ အောင် ပျိုးထောင်ပေးဖို့ကိုတော့ သေသေချာချာ အလေးထားရ ကောင်းမှန်းမသိ ဖြစ်နေတတ်ပါတယ်။ ကျောင်းမှာ အဆင့်ဘယ်လောက်ရသလဲ၊ ဂုဏ်ထူး ဘယ်နှဘာသာပါမယ် ထင်သလဲဆိုတာလောက်ကိုသာ မကြာမကြာ မေးတတ်ကြပြီး အကျင့်စာရိတ္တပိုင်းဆိုင်ရာ ကိစ္စလေးတွေကိုတော့ မေးမြန်းလေ့လာ သွန်သင်ဖို့ သတိမထားမိဘဲ ဖြစ်ဖြစ်သွားတတ်ပါတယ်။ ကိုယ့် ကလေးကိုယ် လူတော်လူကောင်းချည်း ဖြစ်စေချင် ကြတာကတော့ အမှန်ပါပဲ။ ဒါပေမယ့် လူတော်ဖြစ်ဖို့ကို သေသေချာချာ လေ့ကျင့်ပျိုးထောင်ပေးတတ်ပေမယ့် လူကောင်းဖြစ်ဖို့ကို အလေးထားပြီး သွန်သင်ဖို့ မေ့သွား တတ်တာကိုသာ ဆိုလိုတာပါ။ လူကောင်းဖြစ်ဖို့၊ စာရိတ္တကောင်းသူ တစ်ယောက်ဖြစ်လာဖို့အတွက်လည်း အလေးထားပြီး သွန်သင်ပေးကြရမှာ ဖြစ်ပါတယ်။

လူငယ်တွေကို သွန်သင်ဆုံးမရတာက မလွယ်ပါဘူး။ အထူးသဖြင့် သွန်သင်ဆုံးမတယ်လို့ ထင်သွားရင်ကို သူတို့က သိပ်ကြိုက်လေ့ မရှိကြပါဘူး။ သွန်သင်မှန်း မသိအောင် သွန်သင်သွားနိုင်မှသာ အဆင်ပြေတတ် တာဖြစ်ပါတယ်။ စာရိတ္တပြုပြင်ရေးဆိုတာကလည်း ဟိုဟာမလုပ်နဲ့၊ ဒီဟာမလုပ်နဲ့လို့ ပြောနေမှ မဟုတ် ပါဘူး။ အမှားအမှန် ဝေဖန်ပိုင်းခြားနိုင်သူတွေ ဖြစ်လာ အောင် ပျိုးထောင်ပေးလိုက်ဖို့သာ လိုတာပါ။ သိလာတဲ့ တစ်နေ့ကျရင် ပြောနေစရာတောင် မလိုတော့ပါဘူး။ မကောင်းတာကို အလိုလို ရှောင်သွားကြတယ်။ ကောင်း တာကို အလိုလို ဆောင်သွားကြတယ်။

ကိုယ့်မျိုးဆက်သစ်တွေကို လူတော်လူကောင်းဖြစ်ဖို့ ကြိုးစားရာမှာ လူတော်ဖြစ်ဖို့ လေ့ကျင့်ပေးတာနဲ့ တစ်ပြိုင်တည်း လူကောင်းဖြစ်ဖို့လည်း လမ်းညွှန် တည့်မတ်ပေးနိုင်ရေး၊ စာရိတ္တကောင်းမွန်သူလေးတွေ ဖြစ်လာစေရေးအတွက်လည်း အလေးထားသင့်ပါတယ်။ ဒီလိုပြောလို့ ဒီနေ့ခေတ်လူငယ်တွေက စာရိတ္တ မကောင်းကြလို့လားလို့တော့ မမေးလိုက်ပါနဲ့။ လူကြီးတွေ က ပြန်လေးစားရလောက်တဲ့အထိ အကျင့်စာရိတ္တကောင်း ကြတဲ့ လူငယ်တွေအများကြီး ရှိကြပါတယ်။ သာကေ ထုတ်ပြလို မကုန်နိုင်လောက်အောင်ပါပဲ။ ဒါဆို ဘာကြောင့် ဒီလိုရေးရသလဲလို့ မေးရင်တော့ ခိုး၊ ဆိုး၊ လူ၊ နှိုက် လူငယ် လေးတွေလည်း မကြာမကြာ တွေ့လာရလို့ပါပဲ။ လူငယ် အားလုံး မဟုတ်အောင်မှ အများစုရဲ့ စာရိတ္တတွေကောင်း နေဖို့လိုအပ်ပါတယ်။ မတော်တာက အကျိုးမပြုနိုင်တာဘဲ ရှိတာပါ။ မကောင်းရင်တော့ ဒုက္ခပါပေးနိုင်ပါတယ်။ တော်ပြီး မကောင်းရင် ပိုလို့တောင်ဒုက္ခပေးနိုင်ပါသေး တယ်။

လူငယ်တွေ တော်လည်းတော်ကြပါစေ၊ ကောင်း လည်း ကောင်းကြပါစေ။ ။

*ကျောပိုးမှ

ဒုတိယဗိုလ်ချုပ်ကြီး မင်းနောင်နှင့် ဒုတိယဗိုလ်ချုပ်ကြီး တင်မောင်ဝင်း၊ ငြိမ်းချမ်းရေးကော်မရှင်အတွင်းရေးမှူး ဒုတိယဗိုလ်ချုပ်ကြီး ခင်ဇော်ဦး (အငြိမ်းစား)၊ ပြည်သူ့လွှတ်တော်ကိုယ်စားလှယ် ဦးမြိုးချို(ခ) ဦးဌေးဝင်းအောင်၊ ငြိမ်းချမ်းရေးကော်မရှင် အကြံပေးအဖွဲ့ဝင်များဖြစ်ကြသည့် ဦးလှမောင်ရွှေ၊ ဦးမိုးဇော်ဦးနှင့် နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေးတို့ တက်ရောက်ကြပြီး NCA-SEAO ကိုယ်စားလှယ်များအဖြစ် အပစ်အခတ်ရပ်စဲမှုခိုင်မာရေးဆိုင်ရာ ညှိနှိုင်းရေးအဖွဲ့ခေါင်းဆောင် ပဒိုစောဆဲဂေ၊ ညှိနှိုင်းရေးမှူး စိုင်းလှန်း၊ ညှိနှိုင်းရေးအဖွဲ့ဝင်များ ဖြစ်ကြသည့် ဒေါက်တာရွှေခါးရုံ၊ စောတာမလာသော၊ ခွန်အောင်မန်းနှင့် နိုင်ငံအောင်မင်းတို့ တက်ရောက်ကြသည်။

နှစ်ဖက်ညှိနှိုင်းဆွေးနွေးရမည့် အချက်များကို ဦးစားပေးလုပ်ငန်းစဉ်များအဖြစ် ချမှတ်

အစည်းအဝေး၌ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန ဒုတိယဥက္ကဋ္ဌ ပြည်ထောင်စုရှေ့နေချုပ် ဦးထွန်းထွန်းဦးက အဖွဲ့အမှတ်စဉ်ကားပြောကြားရာတွင် ၂၀၂၀ ပြည့်နှစ် ဇန်နဝါရီလအတွင်း ကျင်းပပြီးစီးခဲ့သည့် (၈)ကြိမ်မြောက် JICM အစည်းအဝေးတွင် NCA အခန်း(၃) “ပစ်ခတ်တိုက်ခိုက်မှု ရပ်စဲရေးဆိုင်ရာ ကိစ္စရပ်များ”၊ NCA အခန်း(၄) “ပစ်ခတ်တိုက်ခိုက်မှုရပ်စဲရေးဆိုင်ရာအောင်လုပ်ဆောင်ခြင်း”၊ NCA အခန်း(၆) “ကြားကာလအတွင်း ဆောင်ရွက်ရမည့် အစီအစဉ်များ”နှင့် ပတ်သက်ပြီး NCA ပါ သဘောတူညီချက်များအရ နှစ်ဖက်ညှိနှိုင်းဆွေးနွေးရမည့် အချက်များကို ဦးစားပေး လုပ်ငန်းစဉ်များအဖြစ် ချမှတ်၍ ဆွေးနွေးအကောင်အထည်ဖော်ရန် သဘောတူခဲ့ကြပါကြောင်း၊ အဆိုပါဆွေးနွေးမှုများနှင့် အပြိုင် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC) အစည်းအဝေးများကို ကျင်းပသွားရန်လည်း သဘောတူခဲ့ကြပြီး ဖြစ်ပါကြောင်း၊ ထို့ကြောင့် JICM ဆုံးဖြတ်ချက်များကို ဆက်လက်အကောင်အထည်ဖော်ရန်အတွက် နှစ်ဖက်ညှိနှိုင်းရေးကိုယ်စားလှယ်အဖွဲ့များသည် ပြီးခဲ့သည့် ဖေဖော်ဝါရီ ၂ ရက်နှင့် ၃ ရက်နေ့များတွင် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ရန်ကုန်မြို့တွင် တွေ့ဆုံဆွေးနွေးခဲ့ကြကြောင်း၊ ထိုသို့ တွေ့ဆုံဆွေးနွေးရာတွင် JICM အစည်းအဝေးဆုံးဖြတ်ချက် အမှတ်(၁)နှင့် စပ်လျဉ်း၍ အမြန်ဆုံးတွေ့ဆုံဆွေးနွေးရန်၊ ဆွေးနွေးမည့်ခေါင်းစဉ်များနှင့် ဆက်လက်ဆောင်ရွက်မည့် လုပ်ငန်းစဉ်များကို ညှိနှိုင်းသတ်မှတ်ကြရန် သဘောတူညီခဲ့ကြပါကြောင်း၊ ထို့ကြောင့် အစိုးရ၊ လွှတ်တော်၊ တပ်မတော်ညှိနှိုင်းရေးကိုယ်စားလှယ်အဖွဲ့နှင့် NCA လက်မှတ်ရေးထိုးထားသည့် တိုင်းရင်းသားလက်နက်ကိုင်အဖွဲ့အစည်းများ၏ အပစ်အခတ်ရပ်စဲမှုခိုင်မာရေးဆိုင်ရာညှိနှိုင်းရေး ကိုယ်စားလှယ်အဖွဲ့များ ယနေ့တွေ့ဆုံကြခြင်းဖြစ်ကြောင်း။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် - NCA တွင် နိုင်ငံရေးဆိုင်ရာအချက် ၃၅ ချက်၊ စစ်ဘက်ဆိုင်ရာအချက် ၅၅ ချက်နှင့် လူမှုစီးပွားဘဝနှင့်ဆိုင်သည့် အချက် ၂၃ ချက်ပါဝင်ပါကြောင်း၊ စစ်ဘက်ဆိုင်ရာအချက် ၅၅ ချက်ကို ပြန်ကြည့်ပါက အဓိကအားဖြင့် ပစ်ခတ်တိုက်ခိုက်မှုရပ်စဲရေးကို မည်ကဲ့သို့ဆောင်ရွက်ကြမည်၊ ပစ်ခတ်တိုက်ခိုက်မှုရပ်စဲရေး ခိုင်မာစေရန် မည်ကဲ့သို့လုပ်ဆောင်ကြမည်ကို နှစ်ဖက်ကတိကဝတ်ပြု သဘောတူ

“ရေရှည်တည်တံ့ခိုင်မြဲသည့် ငြိမ်းချမ်းရေးရရှိရန် အတွက် တစ်ဖက်နှင့်တစ်ဖက် အခွင့်အရေးမယူဘဲ NCA စာချုပ်ပါ ဆောင်ရွက်ရမည့် လုပ်ငန်းဆောင်တာများကို အကောင်အထည်ဖော်သွားကြရန် တိုက်တွန်းပြောကြား ”

ထားခြင်း ဖြစ်ပါကြောင်း၊ သဘောတူရုံမျှနှင့် မပြီးဘဲ လက်တွေ့မည်သို့ ဖော်ဆောင်ကြမည်ဆိုသည်ကို နှစ်ဖက်ညှိနှိုင်း၍ ဆက်လက်အကောင်အထည်ဖော်ကြရမည် ဖြစ်ကြောင်း။

မိမိတို့အနေဖြင့် NCA စာချုပ်တွင် ကတိကဝတ်ပြု သဘောတူခဲ့ကြသည့်အတိုင်း နိုင်ငံရေးဆွေးနွေးပွဲများ ကျင်းပ၍ ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံအစည်းအဝေးများ ကျင်းပကာ ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကိုနိုင်ငံရေးဆွေးနွေးပွဲ ရလဒ်များနှင့်အညီ တည်ဆောက်နိုင်ရန် ကြိုးပမ်းဆောင်ရွက်နေကြသကဲ့သို့ တစ်ဖက်တွင်လည်း နှစ်ဖက်လေးစားလိုက်နာရမည့် ပစ်ခတ်တိုက်ခိုက်မှုရပ်စဲရေးဆိုင်ရာ စည်းမျဉ်းစည်းကမ်းများနှင့် စစ်ဘက်ဆိုင်ရာကျင့်ဝတ် (Military Code of Conduct -CoC) ပါအချက်များကို လိုက်နာစောင့်ထိန်းရန်၊ ပစ်ခတ်တိုက်ခိုက်မှုရပ်စဲရေးဆိုင်ရာအောင် အကောင်အထည်ဖော်ရန်၊ နှစ်ဖက်တပ်များအကြား ယုံကြည်မှုနှင့် တည်ငြိမ်ကောင်းမွန်သည့် အခြေအနေတစ်ရပ်ကို ဖန်တီးတည်ဆောက်သွားကြရန် လိုအပ်သည်ကိုလည်း အလေးအနက်ပြောကြားလိုပါကြောင်း၊ ရေရှည်တည်တံ့ခိုင်မြဲသည့် ငြိမ်းချမ်းရေးရရှိရန်အတွက် တစ်ဖက်နှင့် တစ်ဖက်အခွင့်အရေးမယူဘဲ NCA စာချုပ်ပါ ဆောင်ရွက်ရမည့် လုပ်ငန်းဆောင်တာများကို အကောင်အထည်ဖော်သွားကြရန် တိုက်တွန်းပြောကြားလိုပါကြောင်း၊ ယနေ့အစည်းအဝေးမှရရှိလာမည့် သဘောတူညီချက်များသည် ပစ်ခတ်တိုက်ခိုက်မှုရပ်စဲရေးဆိုင်ရာစေရန်အပြင် အနာဂတ်လိုမြဲရေးဆိုင်ရာ ပြန်လည်ပေါင်းစည်းခြင်းလုပ်ငန်းစဉ်များ လုပ်ဆောင်နိုင်ရန်အတွက် များစွာအထောက်အကူပြုနိုင်မည်ဟု ယုံကြည်ပါကြောင်း ပြောကြားသည်။

ဆက်လက်၍ အပစ်အခတ်ရပ်စဲမှု ခိုင်မာရေးဆိုင်ရာ ညှိနှိုင်းရေးအဖွဲ့ခေါင်းဆောင် ပဒိုစောဆဲဂေက ယနေ့ဆွေးနွေးပွဲသည် (၈) ကြိမ်မြောက် JICM အစည်းအဝေးဆုံးဖြတ်ချက် (၁)ပါ အကြောင်းအရာများအရ NCA ပါ ခေါင်းဆောင်အသီးသီးတို့၏ သဘောတူညီချက်များမှ အခန်း(၃) ပစ်ခတ်တိုက်ခိုက်မှုရပ်စဲရေးဆိုင်ရာ ကိစ္စရပ်များနှင့် အခန်း(၄) ပစ်ခတ်တိုက်ခိုက်မှုရပ်စဲခြင်း ခိုင်မာအောင်လုပ်ဆောင်ခြင်း ကိစ္စရပ်များအပေါ် အခြေခံ၍ အခန်း (၃) ပါ ပစ်ခတ်တိုက်ခိုက်မှုရပ်စဲရေးဆိုင်ရာ ကိစ္စရပ်များ အကောင်အထည်ဖော်ရာတွင် တပ်မတော်နှင့် တိုင်းရင်းသားလက်နက်ကိုင် အဖွဲ့အစည်းများအကြား

ခိုင်မာသည့် ယန္တရားတည်ဆောက်၍ ၎င်းတို့မှ ထွက်ရှိလာသည့်သဘောတူညီချက်များကို အကောင်အထည်ဖော်ဆောင်ရွက်မည်ဖြစ်ကြောင်း၊ ထိုသို့ သဘောတူညီချက်များ အကောင်အထည်ဖော်ဆောင်ရွက်နေမှုများ လုပ်ဆောင်ရာတွင်အခန်း (၄)ပါ ပစ်ခတ်တိုက်ခိုက်မှုရပ်စဲရေး ခိုင်မာစေခြင်းကို ထိရောက်မှုရှိစေရန် ဆောင်ရွက်ပေးရမည် ဖြစ်ကြောင်း။

ပဏာမသဘောတူညီချက်များနှင့် NCA စာချုပ် နောက်ဆက်တွဲဆုံးဖြတ်ချက်များ ထည့်သွင်းဆွေးနွေးရမည်

NCA ၏ အခန်း(၃)၊ အခန်း (၄) ပါ အကြောင်းအရာများ ဆောင်ရွက်နေစဉ်အတွင်း အဖွဲ့အစည်းအသီးသီးအကြား ပြုလုပ်ခဲ့ကြသည့် ပဏာမသဘောတူညီချက်များနှင့် NCA စာချုပ် နောက်ဆက်တွဲ ဆုံးဖြတ်ချက်များကိုလည်း ထည့်သွင်းဆွေးနွေးသွားရမည် ဖြစ်ပါကြောင်း၊ အဆိုပါ အကြောင်းအရာများကိုအခြေခံပြီး ခေါင်းဆောင်အသီးသီးတို့သည် မိမိတို့အဖွဲ့အစည်းအသီးသီး၏ တာဝန်ပေးချက်အရ ကတိပြုလက်မှတ်ရေးထိုးထားသည့် စာချုပ်များကို အခြေခံ၍ ရေရှည်တည်တံ့သောငြိမ်းချမ်းရေးကို အထောက်အကူပြုသူများအဖြစ် တန်းတူရည်တူဆွေးနွေးကြရမည်ဖြစ်သလို၊ အထောက်အကူပြုနိုင်သူများအဖြစ် ဆွေးနွေးကြပါရန်လည်း တိုက်တွန်းပါကြောင်း ပြောကြားသည်။

JICM အစည်းအဝေးဆုံးဖြတ်ချက် အမှတ်(၁) တွင် NCA အခန်း(၃) ပစ်ခတ်တိုက်ခိုက်မှုရပ်စဲရေးဆိုင်ရာ ကိစ္စရပ်များ၊ အခန်း(၄) ပစ်ခတ်တိုက်ခိုက်မှုရပ်စဲရေး ခိုင်မာအောင်လုပ်ဆောင်ခြင်း၊ အခန်း (၆) ကြားကာလအတွင်း ဆောင်ရွက်ရမည့်အစီအစဉ်များနှင့် ပတ်သက်၍ ဆွေးနွေးဦးစားပေးအကောင်အထည်ဖော်ရန်၊ ဆွေးနွေးမှုများနှင့်အပြိုင် JMC အစည်းအဝေးများကို ကျင်းပရန် တို့ပါရှိသည်။

အစည်းအဝေးအပြီးတွင် အပစ်အခတ်ရပ်စဲမှု ခိုင်မာရေးဆိုင်ရာညှိနှိုင်းရေး အဖွဲ့ခေါင်းဆောင် ပဒိုစောဆဲဂေနှင့် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန ဒုတိယဥက္ကဋ္ဌ ပြည်ထောင်စုရှေ့နေချုပ် ဦးထွန်းထွန်းဦးတို့က နိဂုံးချုပ်အမှာစကား ပြောကြားကြသည်။

ဦးထွန်းထွန်းဦးက “ဒီနေ့မှာ JICM ဆုံးဖြတ်ချက်တွေ ဖြစ်တဲ့ပစ်ခတ်တိုက်ခိုက်မှုရပ်စဲရေးဆိုင်ရာကိစ္စရပ်တွေ၊ ပစ်ခတ်တိုက်ခိုက်မှုရပ်စဲရေး ခိုင်မာအောင်လုပ်ဆောင်ရေးကိစ္စရပ်တွေ၊ ကြားကာလအတွင်း စီမံဆောင်ရွက်

ရမယ့်အစီအစဉ်တွေနဲ့ ပတ်သက်ပြီး နှစ်ဖက်ပြင်ဆင်ထားပြီး ဖြစ်သော်လည်းပဲ ကြားမှာ နားလည်မှုတွေရရှိဖို့ ဆွေးနွေးနိုင်ခဲ့ပါတယ်။ နောက်ထပ် ကျွန်တော်တို့ရဲ့ အဆိုပြုချက်တွေအပေါ်မှာလည်း ရက်ပိုင်းအတွင်းမှာ ပြန်လည်အတည်ပြုပေးနိုင်မယ်ဆိုပြီး ဆွေးနွေးနိုင်ခဲ့ကြတာ ဖြစ်လို့ အင်မတန်မှကောင်းတဲ့ရလဒ်တွေ ဖြစ်တယ်။ JICM ဆုံးဖြတ်ချက်သဘောတူညီချက်ပါ တစ်ချက်ဖြစ်တဲ့ နှစ်လအတွင်းမှာ ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ (UPDJC)၊ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC) အစည်းအဝေးကို ခေါ်ဖို့ သဘောတူထားတဲ့ကိစ္စနဲ့ ပတ်သက်ပြီးတော့လည်း မတ်လ ၁၀၊ ၁၁၊ ၁၂ ကြားမှာ JMC အစည်းအဝေးကို ခေါ်ယူဖို့ အကြမ်းဖျင်းသဘောတူခဲ့ကြပြီး ဆက်လက်အတည်ပြုဖို့ သတ်မှတ်ပါမယ်”ဟု နိဂုံးချုပ်အမှာစကားတွင် ထည့်သွင်းပြောကြားခဲ့သည်။

ယနေ့အစည်းအဝေးတွင် (၈) ကြိမ်မြောက် JICM အစည်းအဝေးဆုံးဖြတ်ချက် (၈) ချက်အနက် ဆုံးဖြတ်ချက်အမှတ်(၁) အကောင်အထည်ဖော်နိုင်ရေးအတွက် နှစ်ဖက်ကိုယ်စားလှယ်များ ဆွေးနွေးခဲ့ကြပြီး ဖေဖော်ဝါရီ ၁၇ နှင့် ၁၈ ရက်များတွင်လည်း ဆွေးနွေးရန် ကျန်ရှိသည့် JICM အစည်းအဝေးဆုံးဖြတ်ချက်များကို ဆက်လက် ဆွေးနွေးသွားမည်ဖြစ်ကြောင်း သိရသည်။

(၇)ချက်မှာပါတဲ့ နိုင်ငံရေး ဆွေးနွေးပွဲကိစ္စရပ်တွေနဲ့ ပတ်သက်ပြီး ဆက်ဆွေးနွေးဖို့ရှိ

ယနေ့ ကျင်းပသည့် ညှိနှိုင်းအစည်းအဝေးနှင့် ပတ်သက်၍ ငြိမ်းချမ်းရေးကော်မရှင်အကြံပေးအဖွဲ့ဝင် ဦးလှမောင်ရွှေက “အခုဆွေးနွေးပွဲက သုံးရက်ကြာပါမယ်။ ဒီနေ့မှာ NCA လက်မှတ်ရေးထိုးထားတဲ့ တိုင်းရင်းသား ၁၀ ဖွဲ့ စုဖွဲ့ထားတဲ့ ပစ်ခတ်တိုက်ခိုက်မှုရပ်စဲရေး ခိုင်မာအောင်ညှိနှိုင်းတဲ့အဖွဲ့တွေအနေနဲ့ ဆွေးနွေးတာဖြစ်တယ်။ ရှေ့ဘာတွေဆက်လက်ဆွေးနွေးမလဲဆိုတာတွေ ညှိနှိုင်းနိုင်ခဲ့တယ်။ အစိုးရကိုယ်စားလှယ်အဖွဲ့ကတော့ (၈) ကြိမ်မြောက် JICM အစည်းအဝေးရဲ့ ဆုံးဖြတ်ချက်ဖြစ်တဲ့ နှစ်လအတွင်းမှာ အစည်းအဝေးတွေပြန်စဖို့ မတ်လ ၁၀၊ ၁၁၊ ၁၂ မှာ ပြန်စနိုင်ဖို့ အဆိုပြုနိုင်ခဲ့တယ်။ သက်ဆိုင်ရာအဖွဲ့အစည်းအသီးသီးကလည်း အဲဒီရက်တွေမှာ ဆောင်ရွက်နိုင်မယ်လို့ ကျွန်တော်တို့က မျှော်လင့်တယ်။ မနက်ဖြန်မှာတော့ JICM ဆွေးနွေးပွဲက ကျန်တဲ့ (၇)ချက်မှာပါတဲ့ နိုင်ငံရေးဆွေးနွေးပွဲကိစ္စရပ်တွေနဲ့ ပတ်သက်ပြီး ဆက်ဆွေးနွေးဖို့ ရှိတယ်။ ဧပြီလထဲမှာ ညီလာခံလုပ်နိုင်ဖို့ ကြိုးစားနေတာ ဖြစ်တယ်။ ဘယ်လောက် မြန်မြန် ညီလာခံလုပ်နိုင်မလဲဆိုတာတော့ မနက်ဖြန် ၁၇နဲ့ ၁၈ ဆွေးနွေးပွဲတွေရဲ့ရလဒ်တွေအပေါ် မူတည်ပါတယ်”ဟု ပြောသည်။

(၈)ကြိမ်မြောက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) အစည်းအဝေး ဆုံးဖြတ်ချက်များ အကောင်အထည်ဖော်နိုင်ရန်အတွက် အစိုးရနှင့် NCA-SEAO တို့၏ ညှိနှိုင်းအစည်းအဝေးကို ဖေဖော်ဝါရီ ၁၈ ရက်အထိ သုံးရက်ကြာ ကျင်းပသွားမည်ဖြစ်သည်။

သတင်း - ရဲခေါင်ညွန့်၊ ဓာတ်ပုံ - ဖိုးထောင်

သန်လျင်မြို့ပုဂ္ဂိုလ်အကြိမ် ထေရဝါဒပရိယတ္တိ သာသနဟိတသာမဏေကျော်နှင့် ဝိနယာလင်္ကာရစာမေးပွဲဖွင့်ပွဲကျင်းပ

ရန်ကုန် ဖေဖော်ဝါရီ ၁၆
ရန်ကုန်တောင်ပိုင်းခရိုင် သန်လျင်မြို့ ပုဂ္ဂိုလ်အကြိမ် ထေရဝါဒပရိယတ္တိ သာသနဟိတသာမဏေကျော်နှင့် ဝိနယာလင်္ကာရစာမေးပွဲဖွင့်ပွဲကို ဖေဖော်ဝါရီ ၁၆ ရက်က သန်လျင်မြို့ မဟာအတုလသဒ္ဓမ္မရုံသို့ သာသနာ့ဗိမာန်ကြီး၌ ကျင်းပသည်။

ရှေးဦးစွာ သန်လျင်မြို့နယ် သံဃနာယကအဖွဲ့ဥက္ကဋ္ဌ ဘဒ္ဒန္တသုမနထံမှပါးပါးသီလ ခံယူဆောင်တည်ကြသည်။ ဆက်လက်၍တိပိဋက မဟာဂန္ဓာရုံဆရာတော်ဘဒ္ဒန္တဝါယမိန္ဒာဘိဝံသ(တိပိဋကဓရဓမ္မဘဏ္ဍာဂါရိက-အဂ္ဂမဟာပဏ္ဍိတ) ရေစကြိုဆရာတော်၊ ဘဒ္ဒန္တဥာဏီသီလ (အဂ္ဂမဟာဂန္ဓဝါစကပဏ္ဍိတ)နှင့် ဘဒ္ဒန္တကုမာရ (အဂ္ဂမဟာဂန္ဓဝါစကပဏ္ဍိတ)တို့က ဩဝါဒကထာများ ချီးမြှင့်ကြသည်။ ဆက်လက်၍ အောင်ချမ်းသာလေးထပ်ပရိယတ္တိ စာသင်တိုက်ဦးစီးပဓာန နာယက မြို့နယ်သံဃနာယက အဖွဲ့(ရွှေကျင်)ဥက္ကဋ္ဌ ဒေါက်တာ ဘဒ္ဒန္တပညာသာရ

(မဟာဂန္ဓဝါစကပဏ္ဍိတ) က စာမေးပွဲကျင်းပရေးနှင့် စပ်လျဉ်း၍ ရှင်းလင်းလျှောက်ထားသည်။ ထို့နောက် ရန်ကုန်တိုင်းဒေသကြီး သာသနာရေးမှူးရုံးမှ ဒုတိယ ညွှန်ကြားရေးမှူး ဦးထွန်းမြင့်ဦးနှင့် သန်လျင်မြို့နယ် အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးအောင်ကိုထွန်းတို့က သာသနာရေးဆိုင်ရာများ လျှောက်ထားကြသည်။

ဆက်လက်၍ မတည်အလှူရှင် ဦးရန်ဝင်း (အေဝမ်းဆောင်လုပ်ရေး)မိသားစုနှင့် အလှူရှင်များက ဆရာတော်ကြီးများအား လှူဖွယ်ပစ္စည်းများ ဆက်ကပ်လှူဒါန်းကြသည်။ ယင်းနောက် ဘဒ္ဒန္တဓမ္မစာရ (အဂ္ဂမဟာပဏ္ဍိတ) ထံမှ ရေစက်ချတရား နာယူကြသည်။

ပုဂ္ဂိုလ်အကြိမ် ထေရဝါဒပရိယတ္တိ သာသနဟိတသာမဏေကျော်လင်္ကာရစာမေးပွဲကို ဖေဖော်ဝါရီ ၁၆ မှ ၂၀ ရက်အထိ ကျင်းပမည်ဖြစ်ကြောင်း သိရသည်။
သန်းဝင်း (သန်လျင်)



ပြည်ထောင်စုဝန်ကြီး ဒေါက်တာဝင်းမြတ်အေး စစ်ကိုင်းတိုင်းဒေသကြီး ကသာမြို့နယ် ကျေးရွာများရှိ ကျောင်းသား ကျောင်းသူ ကလေးသူငယ်များအတွက် အသက်ကယ်အင်္ကျီများနှင့် စက်တပ်လေ့များ လှူဒါန်းပွဲတက်ရောက်

နေပြည်တော် ဖေဖော်ဝါရီ ၁၆

အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ ဒုတိယဥက္ကဋ္ဌ၊ ပြည်ထောင်စုဝန်ကြီး ဒေါက်တာဝင်းမြတ်အေးနှင့် ဒုတိယဝန်ကြီး ဦးစိုးအောင်တို့သည် ယနေ့ နံနက်ပိုင်းက စစ်ကိုင်းတိုင်းဒေသကြီး ကသာမြို့နယ် ကျေးရွာများရှိ ဒေသခံပြည်သူများနှင့်တွေ့ဆုံကာ ACCOR Hotel Myanmar အဖွဲ့နှင့် ပူးပေါင်း၍ ကျောင်းသား ကျောင်းသူ ကလေးသူငယ်များအတွက် အသက်ကယ်အင်္ကျီများ၊ စက်တပ်လေ့များ၊ ကျောင်းဝတ်စုံများနှင့် အဝတ်အစားများ လှူဒါန်းပေးအပ်ပွဲ အခမ်းအနားသို့ တက်ရောက်သည်။

ရှေးဦးစွာ ပြည်ထောင်စုဝန်ကြီးနှင့်အဖွဲ့သည် ကသာမြို့ တောင်ပေါ်ကျောင်းတိုက် ပရဟိတ (ဘဝမြင့်တင်ရေး) အမှတ် (၁) ဘုန်းတော်ကြီးသင် ပညာရေးကျောင်းသို့ သွားရောက်ကြပြီး ကျောင်းထိုင်ဆရာတော် အား ဖူးမြော်ကြည်ညို၍ လှူဖွယ်ပစ္စည်းများ ဆက်ကပ်လှူဒါန်းကြသည်။

ထောက်ပံ့ငွေကျပ် ၁၀ သိန်း ပေးအပ် ထိုနောက် လူမှုဝန်ထမ်းဦးစီးဌာန၏ ပရဟိတအဖွဲ့အစည်းများကို ပုံမှန်ထောက်ပံ့မှုလုပ်ငန်းစဉ်၌ အကျိုးခံစားခွင့် ဆောင်ရွက်နိုင်မည့် နည်းလမ်းများကို ရှင်းလင်းလျှောက်ထားကာ ထောက်ပံ့ငွေကျပ် ၁၀ သိန်းကို ကျောင်းအကျိုးတော်ဆောင်များထံ ပေးအပ်သည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် ချောင်းဝကျေးရွာ အခြေခံပညာ အထက်တန်းကျောင်း(ခွဲ)သို့ သွားရောက်ကြပြီး ကျေးရွာများမှ ကျောင်းသား ကျောင်းသူများအတွက် အသက်ကယ်အင်္ကျီများ၊ စက်တပ်လေ့များ၊ ကျောင်းဝတ်စုံများနှင့် အဝတ်အစားများ လှူဒါန်းပေးအပ်ပွဲအခမ်းအနားသို့ တက်ရောက်သည်။

အခမ်းအနားတွင် ပြည်ထောင်စုဝန်ကြီးက ယနေ့အခမ်းအနား၏ ရည်ရွယ်ချက်သည် ရေဒဏ်ဒဏ်ရာများကြောင့် အသက်ဆုံးရှုံးခြင်းများမှ ကာကွယ်နိုင်ရန်အတွက် အသက်ကယ်အင်္ကျီများနှင့် စက်တပ်လေ့များ လှူဒါန်းခြင်းဖြစ်ကြောင်း၊ ယနေ့ ကျောင်းသား လူငယ်များသည် အနာဂတ်အတွက် တန်ဖိုးရှိသော လူသားအရင်းအမြစ်များဖြစ်၍ ကျောင်းသားလူငယ်များ လုံခြုံစိတ်ချစွာ ဖွံ့ဖြိုးတိုးတက်နိုင်ရေးအတွက် ဆောင်ရွက်ပေးရန် မိမိတို့တွင်တာဝန်ရှိကြောင်း၊ ထိုတာဝန်ကို အစိုးရနှင့် ပြည်သူ့ ပူးပေါင်း၍ ဆောင်ရွက်လျက်ရှိကြောင်း၊ ယနေ့လှူဒါန်းပွဲတွင် ACCOR Hotel Myanmar ဝန်ထမ်းများပူးပေါင်း၍ မြူးမြဲချောတာ စုဆောင်းထားသောငွေများဖြင့် လူမှုအကျိုးပြုလုပ်ငန်းအဖြစ် ဤဒေသရှိ လိုအပ်ချက်ကို ဝန်ကြီးဌာနနှင့်အတူ ပူးပေါင်းဖြေရှင်းပေးခြင်းဖြစ်ကြောင်း။

ဤဒေသရှိ ကျောင်းသား ကျောင်းသူများသည် မိုးတွင်းကာလတွင် ရေလမ်းခရီးဖြင့် ကျောင်းများသို့ သွားရောက်ရာ၌ အသုံးပြုသော စက်လှေများမလုံလောက်ခြင်း၊ ရာသီဥတုဆိုးရွားမှု၊ စက်ပစ္စည်းချွတ်ယွင်းမှုနှင့်



ပြည်ထောင်စုဝန်ကြီး ဒေါက်တာဝင်းမြတ်အေးနှင့်အဖွဲ့၊ ချောင်းဝကျေးရွာ အခြေခံပညာအထက်တန်းကျောင်း(ခွဲ)မှ ကျောင်းသား ကျောင်းသူများအတွက် အသက်ကယ်အင်္ကျီများ၊ စက်တပ်လေ့များ၊ ကျောင်းဝတ်စုံများနှင့် အဝတ်အစားများ လှူဒါန်းပေးအပ်ပွဲသို့ တက်ရောက်ကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။ သတင်းစဉ်

လူများ၏ ပေါ့ဆမှုများကြောင့်လည်း စက်လှေတိုင်းမောက်မှုများ ဖြစ်ပေါ်လာနိုင်သဖြင့် အရည်အသွေးကောင်းမွန်သော စက်လှေများကို စနစ်တကျအသုံးပြုနိုင်ရန် လိုအပ်လာပါကြောင်း၊ မတော်တဆ စက်လှေတိုင်းမောက်မှုဖြစ်ပွားပါကလည်း အသက်အန္တရာယ်ကာကွယ်နိုင်ရန် အသက်ကယ်အင်္ကျီများ မဖြစ်မနေလိုအပ်ပါကြောင်း၊ ယနေ့လှူဒါန်းမှုအစီအစဉ်၏ အနှစ်သာရသည် "Jackets for lives" အသက်များ၊ ဘဝများအတွက် အသက်ကယ်အင်္ကျီများလိုအပ်မှုကို ဖော်ညွှန်းဆောင်ရွက်ခြင်းဖြစ်ပါကြောင်း၊ နိုင်ငံတော်တွင် ဒီမိုကရေစီစနစ်ကို တည်ဆောက်ရာ၌ အစိုးရ၏ဆောင်ရွက်ချက်များကို ပြည်သူများက ပံ့ပိုးကူညီပူးပေါင်းပါဝင်ရန် လိုအပ်သကဲ့သို့ ထိုသို့ ပူးပေါင်းဆောင်ရွက်မှုအားကောင်းခြင်းသည် ဒီမိုကရေစီအဆင့်အတန်းကို မြှင့်တင်ခြင်းဖြစ်ကြောင်း၊ ယနေ့လှူဒါန်းမှုသည် ပြည်သူမှ ပြည်သူသို့ လှူဒါန်းပံ့ပိုး ကူညီခြင်းဖြစ်ကြောင်းနှင့် ကလေးသူငယ်

များ၏ အသက်ရှင်သန်ခွင့်နှင့် ဖွံ့ဖြိုးတိုးတက်ခွင့် အခွင့်အရေးများကိုလည်း ဖော်ဆောင်ပေးရာရောက်ကြောင်း ပြောကြားသည်။ အသက်ကယ်အင်္ကျီ လှူဒါန်းဆက်လက်၍ ACCOR Hotel Myanmar အဖွဲ့၏ကိုယ်စား M Gallery Hotel မှ အထွေထွေမန်နေဂျာက မိမိတို့အဖွဲ့အနေဖြင့် လူမှုအကျိုးပြုလုပ်ငန်းများကို နှစ်စဉ်နှစ်တိုင်း ဆောင်ရွက်လျက်ရှိပါကြောင်း၊ ACCOR Hotel Myanmar က ချမှတ်ပေးထားသော ပြည်သူ့အကျိုးပြုလုပ်ငန်းများ ဆောင်ရွက်ရန်တာဝန် (Corporate Social Responsibility - CSR) အရ ဝန်ထမ်းများ၏ စုပေါင်း မြူးမြဲချောတာမှုများဖြင့် ဆောင်ရွက်ပေးခြင်းဖြစ်ကြောင်း၊ ၂၀၁၇ ခုနှစ်တွင် ရခိုင်ပြည်နယ်ရှိ လျှပ်စစ်မီးမရရှိသေးသော ဒေသများ၌ Light for Lives အစီအစဉ်ဖြင့် ဆိုလာမီးလုံး ၄၅၀ လှူဒါန်းခဲ့ပါကြောင်း၊ ယခုနှစ်တွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် ပူးပေါင်း၍

Jackets for Lives အစီအစဉ်ဖြင့် အသက်ကယ်အင်္ကျီများနှင့် စက်တပ်လေ့များကို လှူဒါန်းခြင်းဖြစ်ကြောင်း ရှင်းလင်းပြောကြားသည်။ ထို့နောက် ပြည်ထောင်စုဝန်ကြီးနှင့် ACCOR Hotel Myanmar အဖွဲ့က ချောင်းဝကျေးရွာအုပ်စု သမန်းခေါင့်ကျေးရွာအတွက် စက်တပ်လေ့နှစ်စင်းနှင့် အသက်ကယ်အင်္ကျီများ၊ သံပုရာကျေးရွာအုပ်စု သံပုရာကျွန်းအတွက် စက်တပ်လေ့နှစ်စင်းနှင့် အသက်ကယ်အင်္ကျီများ၊ သံပုရာကျေးရွာအုပ်စု ကျောက်ပုံကျေးရွာအတွက် စက်တပ်လေ့တစ်စင်းနှင့် အသက်ကယ်အင်္ကျီများ၊ အင်းကြီးကျေးရွာအုပ်စု မယ်ငိုကျေးရွာအတွက် စက်တပ်လေ့တစ်စင်းနှင့် အသက်ကယ်အင်္ကျီများကို အသီးသီးပေးအပ်ရာ ကျေးရွာအုပ်ချုပ်ရေးမှူးများက လက်ခံသည်။ ဆက်လက်၍ ပြည်ထောင်စုဝန်ကြီးသည် ACCOR Hotel Myanmar အဖွဲ့ထံသို့ ဂုဏ်ပြုမှတ်တမ်းလွှာ ပြန်လည်ပေးအပ်သည်။

ယင်းနောက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနက ကျောင်းသား ကျောင်းသူများအတွက် ကျောင်းဝတ်စုံများနှင့် အဝတ်အစားများကို ပံ့ပိုးထောက်ပံ့ပေးခဲ့ကြရာ တာဝန်ရှိသူများက လက်ခံခဲ့ကြသည်။ ထို့နောက် ပြည်ထောင်စုဝန်ကြီးနှင့်အဖွဲ့သည် အလှူရှင်များ၊ ဒေသခံပြည်သူများ၊ ကျောင်းသား ကျောင်းသူများနှင့်အတူ လှူဒါန်းထားသော စက်တပ်လေ့များကို လှည့်လည်ကြည့်ရှုကြသည်။ ယင်းနောက် တိုင်းဒေသကြီးလွှတ်တော်ကိုယ်စားလှယ်နှင့် ကျေးရွာအုပ်ချုပ်ရေးမှူးတစ်ဦးတို့က မိမိတို့ဒေသရှိ ကျောင်းသား ကျောင်းသူ ကလေးသူငယ်များအတွက် ယခုလို လှူဒါန်းပံ့ပိုးမှုများအတွက် ကျေးဇူးတင်စကား ပြန်လည်ပြောကြားခဲ့ကြောင်း သိရသည်။ သတင်းစဉ်



ရန်ကုန်တိုင်းဒေသကြီး ရွှေပြည်သာမြို့နယ် အမှတ် (၁၉) ရပ်ကွက် ဝင်္ကတာအိမ်ရာစီမံကိန်း နေထိုင်သူများ အမှိုက်စနစ်တကျစနစ်ပစ်ခင်းရေးနှင့် သန့်ရှင်းသပ်ရပ်ပြီး ကျန်းမာညီညွတ်စေရေးအတွက် ဖေဖော်ဝါရီ ၁၅ ရက်က မြို့နယ်စည်ပင်သာယာ သန့်ရှင်းရေးဌာန ဒုတိယတာဝန်ခံ ဦးစင်ကိုမြင့် ကြီးကြပ်မှုဖြင့် အမှိုက်သိမ်းဝန်ထမ်းများ၊ အမှိုက်သိမ်းယာဉ်ငယ်များဖြင့် နေအိမ်ရှေ့အရောက် အမှိုက်ထုပ်ကောက်စနစ်ဖြင့် သိမ်းဆည်းနေမှုကို တွေ့ရစဉ်။ မြင့်သန်းကြည် (ရွှေပြည်သာ)

ယူဇနာမွေး လုံးချင်းဝတ္ထုစာအုပ် မိတ်ဆက်ပွဲကျင်းပ

ရန်ကုန် ဖေဖော်ဝါရီ ၁၆
စာရေးဆရာမ မလှမွန်(ရေနံ့သာ)၏ ယူဇနာမွေး လုံးချင်းဝတ္ထုစာအုပ် မိတ်ဆက်ပွဲကို ယနေ့ မွန်းလွဲ ၁ နာရီက ရန်ကုန်မြို့ သိမ်ဖြူလမ်းရှိ သတင်းနှင့် စာနယ်ဇင်းလုပ်ငန်း ရွှေဥဒေါင်းခန်းမ၌ ကျင်းပသည်။

စာအုပ်မိတ်ဆက်ပွဲတွင် စာရေးဆရာများဖြစ်ကြသည့် ဆရာ ရေနံ့သာဝင်းမောင်၊ ဆရာမ မစန္ဒာနှင့် ဆရာမ ဂျူးတို့က ယူဇနာမွေးစာအုပ်နှင့် ပတ်သက်၍ အမှတ်တရစကားများ ပြောကြားကြသည်။

ထို့နောက် စာရေးဆရာမ မလှမွန်(ရေနံ့သာ)က ယူဇနာမွေးစာအုပ်ကို ရေးသားခဲ့ခြင်းနှင့် စပ်လျဉ်း၍

ရှင်းလင်းပြောကြားသည်။(အောက်ပုံ) ယင်းနောက် ဆရာ ဦးခင်မောင်တင် (မဟာဂီတသုတေသီ-ဒုတိယညွှန်ကြားရေးမှူးချုပ်(ငြိမ်း) အနုပညာဦးစီးဌာန)နှင့် ဆိုင်းမြစ်တင်း(ပတ္တလားပညာရှင်) တို့က စာပေနှင့်ဂီတ ပေါင်းကူးဆက်နွယ်ခြင်းဆိုင်ရာ

များကို ဟောပြောကြသည်။ အဆိုပါစာအုပ်ကို နံ့သာမွန်စာပေတိုက်မှ ထုတ်ဝေဖြန့်ချိပြီး စာအုပ်တန်ဖိုးမှာ တစ်အုပ်လျှင် ငွေကျပ် ၃၅၀၀ ဖြစ်သည်။ သတင်းနှင့် စာတိုက်-ရိရီမြင့်



ကိုရိုနာဗိုင်းရပ်စ် (COVID-19) လတ်တလောအသက်ရှူလမ်းကြောင်းဆိုင်ရာရောဂါ စောင့်ကြပ်ကြည့်ရှုမှုနှင့်ပတ်သက်၍ ကျန်းမာရေးနှင့် အားကစားဝန်ကြီးဌာနက သတင်းထုတ်ပြန်

ယနေ့ ည ၈ နာရီအထိ လူနာ ၁၀ ဦးအား ဆေးရုံများတွင် ဆက်လက်စောင့်ကြပ်ကြည့်ရှုကုသမှုပေးခဲ့ရာ ကျန်းမာရေးအခြေအနေ ကောင်းမွန်လျက်ရှိ

နေပြည်တော် ဖေဖော်ဝါရီ ၁၆
ကျန်းမာရေးနှင့် အားကစားဝန်ကြီးဌာနသည် တရုတ်ပြည်သူ့သမ္မတနိုင်ငံနှင့် ကမ္ဘာ့နိုင်ငံအချို့တွင် ကူးစက်ပျံ့နှံ့လျက်ရှိသည့် COVID-19 လတ်တလော အသက်ရှူလမ်းကြောင်းဆိုင်ရာ ရောဂါဖြစ်ပွားမှုဖြစ်စဉ်နှင့် ပတ်သက်၍ ရောဂါစောင့်ကြပ်ကြည့်ရှုခြင်း လုပ်ငန်းများအား အပြည့်အဝဆောင်ရွက်ပေးရန်အတွက် လည်းကောင်း၊ ဆေးရုံအခြေပြုအဖြစ်လည်းကောင်း၊ ပြည်သူ့လူထုအခြေပြု စောင့်ကြပ်ကြည့်ရှုခြင်းလုပ်ငန်းများဖြင့်လည်းကောင်း၊ ပုဂ္ဂလိကဆေးရုံများနှင့် ပူးပေါင်း၍ လည်းကောင်း ဆောင်ရွက်လျက်ရှိသည်။
ထိုသို့ဆောင်ရွက်ရာ တရုတ်ပြည်သူ့သမ္မတနိုင်ငံ ထွက်ခွာပြီးပြန်လည်နေ အသက်(၄၉)နှစ် အရွယ် အမျိုးသားတစ်ဦးသည် ဖေဖော်ဝါရီ ၅ ရက်တွင် ထိုင်းနိုင်ငံသို့ ရောက်ရှိခဲ့ပြီး ထိုမှတစ်ဆင့် ဖေဖော်ဝါရီ

၁၃ ရက်တွင် မြန်မာနိုင်ငံသို့ ရောက်ရှိခဲ့ရာ ဖေဖော်ဝါရီ ၁၅ ရက်မှစတင်၍ ဖျားခြင်း၊ ချောင်းဆိုးခြင်း စသည့် ရောဂါလက္ခဏာများ ခံစားခဲ့ရ၍ ခရီးထွက်ရန် အောင်မင်္ဂလာအဝေးပြေးယာဉ် ရပ်နားစခန်းသို့ ရောက်ရှိစဉ် စခန်းရှိဆေးခန်းသို့ သွားရောက်ပြသခဲ့ရာ ဝေဘာဂီ အထူးကုဆေးရုံကြီးသို့ ညွှန်းပို့ခဲ့ကြောင်း၊ အဆိုပါ လူနာအား စောင့်ကြည့်လူနာအဖြစ်သတ်မှတ်၍ သီးခြားထားရှိကုသမှုပေးလျက်ရှိပြီး ၎င်းထံမှ ဓာတ်ခွဲနမူနာ ရယူ၍ ရည်ညွှန်းဓာတ်ခွဲခန်းသို့ ပေးပို့စစ်ဆေးရန် စီစဉ်ဆောင်ရွက်လျက်ရှိကာ လူနာအား လတ်တလော စစ်ဆေးချက်များအရ အခြားပြင်းထန် အသက်ရှူလမ်းကြောင်းဆိုင်ရာ လက္ခဏာများ မတွေ့ရှိရကြောင်း၊ ယနေ့ ည ၈ နာရီအထိ လူနာ ၁၀ ဦးအား ဆေးရုံများတွင် ဆက်လက်၍ စောင့်ကြပ်ကြည့်ရှုကုသမှု ပေးခဲ့ရာ လူနာများ၏ ကျန်းမာရေးအခြေအနေမှာ

ကောင်းမွန်လျက်ရှိကြောင်း။
စောင့်ကြည့်လူနာများထံမှ ဓာတ်ခွဲနမူနာများကို ကမ္ဘာ့ကျန်းမာရေးအဖွဲ့၏ ရည်ညွှန်းပြုဓာတ်ခွဲခန်း ၁၅ ခု အနက်မှ (၁) ခုသို့ ပေးပို့စစ်ဆေးလျက်ရှိရာ အဆိုပါ စောင့်ကြပ်ကြည့်ရှုကုသမှု ခံယူနေသော လူနာများအနက် မိုင်းခတ်မြို့နယ်ဆေးရုံမှ အသက်(၃၆) နှစ်အရွယ် အမျိုးသားတစ်ဦးနှင့် မိုးကုတ်မြို့နယ်ဆေးရုံမှ အသက် (၂၁)နှစ်အရွယ် အမျိုးသမီးတစ်ဦး စုစုပေါင်း လူနာ(၂)ဦး တို့၏ ဓာတ်ခွဲအဖြေများတွင် COVID-19 ဗိုင်းရပ်စ်ရောဂါ ပိုး မရှိပါကြောင်း (မရှိကြောင်း)ကို ဖေဖော်ဝါရီ ၁၆ ရက် ညပိုင်းတွင် ရည်ညွှန်းဓာတ်ခွဲခန်းမှ ပြန်ကြားခဲ့ကြောင်း။
အမျိုးသားကျန်းမာရေးဓာတ်ခွဲခွဲဆိုင်ရာ ဌာန (National Health Laboratory) သည် ဓာတ်ခွဲပစ္စည်းများကို ကမ္ဘာ့ကျန်းမာရေးအဖွဲ့၏ ချိတ်ဆက်ဆောင်ရွက်မှုဖြင့် ထိုင်းနိုင်ငံ၊ Armed Forces Research

Institute of Medical Science (AFRIMS) မှ လည်းကောင်း၊ ဂျပန်နိုင်ငံဆိုင်ရာ မြန်မာနိုင်ငံသံရုံးနှင့် JICA အဖွဲ့တို့၏ ပံ့ပိုးချိတ်ဆက်ဆောင်ရွက်မှုဖြင့် ဂျပန်နိုင်ငံ၊ National Center for Global Health and Medicine(NCGM) and Juntendo University မှ လည်းကောင်း လက်ခံရရှိခဲ့ကာ လက်ရှိတွင် လူနာများထံမှ ဓာတ်ခွဲနမူနာများတွင် COVID-19 ဗိုင်းရပ်စ် ရောဂါပိုး ရှိ မရှိအား ကမ္ဘာ့ကျန်းမာရေးအဖွဲ့၏ ရည်ညွှန်းဓာတ်ခွဲခန်းနှင့်တစ်ပြိုင်နက် စစ်ဆေးလျက်ရှိရာ ဓာတ်ခွဲအဖြေများ ကိုက်ညီမှုရှိကြောင်း တွေ့ရှိရကြောင်း။
လူနာများ၏ ဓာတ်ခွဲအဖြေများရရှိပါက အချိန်နှင့်တစ်ပြေးညီ သတင်းထုတ်ပြန်သွားမည်ဖြစ်ကြောင်း ကျန်းမာရေးနှင့် အားကစားဝန်ကြီးဌာန၏ ဖေဖော်ဝါရီ ၁၆ ရက် ည ၈ နာရီအချိန် ထုတ်ပြန်ချက်အရ သိရသည်။
မြန်မာ့အလင်း

ကျောက်ပန်းတောင်းမြို့ရှိ ကိုယ်ပိုင်ကျောင်းတစ်ကျောင်းတွင် ကျောင်းသားအချို့ ဖျားနာမှုဖြစ် ရာသီတုပ်ကွေးအပျားရောဂါဟု ကနဦးသိရှိရသော်လည်း ထပ်မံစောင့်ကြပ်ကြည့်ရှုလျက်ရှိ

ကျောက်ပန်းတောင်း ဖေဖော်ဝါရီ ၁၆

မန္တလေးတိုင်းဒေသကြီး ကျောက်ပန်းတောင်းမြို့ရှိ ကိုယ်ပိုင်အထက်တန်းကျောင်း တစ်ကျောင်းတွင် ကျောင်းသား အချို့ဖျားနာမှု ဖြစ်ပွား၍ ဖေဖော်ဝါရီ ၁၄ ရက် ည ၈ နာရီခန့် က ဆေးရုံတက်ရောက်ဆေးကုသမှု ခံယူလျက်ရှိကြောင်း သိရပြီး သာမန်ရာသီတုပ်ကွေးပျားသားဖြစ်ကြောင်းနှင့် စောင့်ကြပ်ကြည့်ရှုသွားမည်ဖြစ်ကြောင်း မြို့နယ်ပြည်သူ့ ကျန်းမာရေးဦးစီးဌာနမှ သိရသည်။

ကျောက်ပန်းတောင်းမြို့ ကျောက်ပန်းတောင်း-ရေနံချောင်း လမ်းအထွက် ပိန္နဲတောကျေးရွာအနီးရှိ ကိုယ်ပိုင် အထက်တန်းကျောင်း တစ်ကျောင်းတွင် ဖေဖော်ဝါရီ ၁၄ ရက် က ကျောင်းသားအချို့ဖျားနာသည် ဟုဆိုကာ မြို့နယ်ပြည်သူ့ဆေးရုံကြီးသို့ ဆေးကုသမှုခံယူရန် သွားရောက်ခဲ့ကြသည်။ မြို့နယ်ဆရာဝန်ကြီး၏ လမ်းညွှန်မှုဖြင့် အခြားကျောင်းသားများ စစ်ဆေးလိုပါက တစ်ပါတည်း လာရောက်စစ်ဆေးမှု ခံယူနိုင်ကြောင်း ပြော၍ ကျောင်းရှိ ကျောင်းသား ကျောင်းသူ ၆၁ ဦးတို့ မိမိတို့ ဆန္ဒအရ စစ်ဆေးမှုခံယူခဲ့ကြောင်း သိရသည်။ ဤကဲ့သို့ မြို့နယ်ပြည်သူ့ဆေးရုံတွင် ကျောင်းသားများ စစ်ဆေးမှုခံယူသည်ကို လူအချို့က ကိုယ်ပိုင် ကျောင်းတစ်ကျောင်းတွင်



လွှတ်တော်ကိုယ်စားလှယ်များ၊ ဌာနဆိုင်ရာများ၊ ကိုယ်ပိုင်ကျောင်းများမှ တာဝန်ရှိသူများ တွေ့ဆုံဆွေးနွေးကြစဉ်။

ကျောင်းသား ကျောင်းသူများ ဖျားနာ သတင်းဖြန့်ဝေခဲ့ကြသဖြင့် မလိုလား နေကြပြီဟု လူမှုကွန်ရက်တွင် အပ်သည့် သတင်းပျံ့နှံ့မှုများ ဖြစ်ပေါ်ခဲ့သည်။ အဆိုပါ ဆေးစစ်ဆေးမှု ခံယူသူများတွင် ဖြစ်ပွားတတ်ကြောင်း၊

သို့ဖြစ်၍ စာမေးပွဲနီးလာသော်လည်း ကလေးများကို အိပ်ချိန်မှန် စားချိန်မှန်စေခြင်းဖြင့် ကိုယ်ခံအားကောင်းစေရန် ဂရုပြုရန်နှင့် တစ်ကိုယ်ရေ ကျန်းမာရေးအတွက် လက်ဆေးခြင်းနှင့် ရေများများ သောက်ခြင်းကို ဆောင်ရွက်စေသင့်ကြောင်း ပြောကြားသည်။
အဆိုပါ ဖြစ်စဉ်ကြောင့် အခြားကျောင်းများတွင် ထိတ်လန့်မှု မဖြစ်ပွားစေရန်နှင့် ကျန်းမာရေး သတိရှိနေစေရန် ပြည်သူ့လွှတ်တော်ကိုယ်စားလှယ် ဦးရွှေကို၊ အမျိုးသားလွှတ်တော်ကိုယ်စားလှယ် ဦးကျော်တုတ်၊ မြို့နယ်အုပ်ချုပ်ရေးမှူး ဦးစိုးမင်းအောင်၊ မြို့နယ်ပညာရေးမှူး ဒေါ်တင်တင်အေးနှင့် ကိုယ်ပိုင်ကျောင်း ကိုးကျောင်းမှ တာဝန်ခံ ကျောင်းအုပ်များ၊ ဒါရိုက်တာအဖွဲ့ဝင်များအား နံနက် ၁၀ နာရီတွင် မြို့နယ်ပညာရေးမှူးရုံး၌ တွေ့ဆုံဆွေးနွေးခဲ့ကြပြီး ဖြစ်စဉ်ဖြစ်ပွားသည့် ကိုယ်ပိုင်အထက်တန်းကျောင်းတွင်လည်း ကျောင်းကျန်းမာရေးမှ တာဝန်ရှိသူများနှင့် မိခင်နှင့် ကလေးစောင့်ရှောက်ရေးအဖွဲ့တို့မှ ယာယီဆေးခန်း ဖွင့်လှစ်၍ စဉ်ဆက်မပြတ် စောင့်ကြပ်ကြည့်ရှု စစ်ဆေးပေးလျက်ရှိကြောင်း သိရသည်။
နေအောင်(ပြန်/ဆက်)



တရုတ်ပြည်သူ့သမ္မတနိုင်ငံ၊ ဝူဟန်မြို့မှ စတင်ဖြစ်ပွားသော အဆုတ်ရောင်ရောဂါ (2019-nCoV) ကာကွယ်ပါ။

ရောဂါကူးစက်နိုင်ခြေရှိသည့် နည်းလမ်းများ

- အသက်ရှူလမ်းကြောင်းမှတစ်ဆင့် တိုက်ရိုက်ဝင်ရောက် ကူးစက်ပျံ့နှံ့စေခြင်း
- အရာဝတ္ထုများ၌ ထိကပ်နေသောရောဂါပိုးများအား လက်နှင့် ကိုင်တွယ်ထိတွေ့ရာမှတစ်ဆင့် ကူးစက်ခြင်း

သံသယဖြစ်ဖွယ် ရောဂါလက္ခဏာများ

လွန်ခဲ့သည့် (၁၄)ရက်အတွင်း တရုတ်ပြည်သူ့သမ္မတနိုင်ငံသို့ ခရီးသွားခဲ့ခြင်း (သို့မဟုတ်) အဆုတ်ရောင်ရောဂါ (2019-nCoV) ဖြစ်ပွားသည်ဟု အတည်ပြုခြင်းခံရသူနှင့် အတူနေထိုင်ခဲ့ခြင်းတို့ ရှိခဲ့ပြီး

- ဖျားခြင်း (အပူချိန် ၃၈°C / ၁၀၀.၄°F နှင့်အထက်ရှိခြင်း)
- ချောင်းဆိုးခြင်း၊ အသက်ရှူရခက်ခဲခြင်း၊ အားအင်ကုန်ခမ်းခြင်း

ကာကွယ်နိုင်မည့်နည်းလမ်းများ

- အဆုတ်ရောင်ရောဂါလက္ခဏာ ခံစားနေရသူများနှင့် အနီးကပ်ထိတွေ့ခြင်းမှ ရှောင်ကြဉ်ပါ။

- လက်ကို စင်ကြယ်အောင် မကြာခဏ စနစ်တကျဆေးကြောပါ။
- နှာချေ၊ ချောင်းဆိုးသည်အခါ နှာခေါင်းနှင့်ပါးစပ်ကို လုံခြုံအောင် ဖုံးအုပ်ပါ။
- တစ်ရှူးအသုံးပြုပါက အမှိုက်ပုံးထဲသို့ စနစ်တကျစွန့်ပစ်ပါ။ လက်ကိုစနစ်တကျ ပြန်လည်ဆေးကြောပါ။
- တစ်ကိုယ်ရေသန့်ရှင်းမှု ဂရုပြုဆောင်ရွက်ပါ။ အာဟာရပြည့်ဝစွာ စားသုံးပါ။ ကောင်းစွာ အိပ်စက်အနားယူပါ။
- လူထုထပ်သည်နေရာများသို့ သွားလာခြင်းမှ တတ်နိုင်သမျှ ရှောင်ကြဉ်ပါ။
- တိရစ္ဆာန်များနှင့် အကာအကွယ်မပါဘဲ တိုက်ရိုက်ထိတွေ့ခြင်းမှ ရှောင်ကြဉ်ပါ။

- ဟိုတယ်နှင့် ခရီးသွားလုပ်ငန်းရှင်များအနေဖြင့် အဆုတ်ရောင်ရောဂါ (2019-nCoV) သံသယရှိသူကို တွေ့ရှိပါက နီးစပ်ရာကျန်းမာရေးဌာနများသို့ အမြန်ဆုံးသတင်းပို့၍ ကုသမှုခံယူနိုင်ရန် ကူညီပါ။

- ပြည်တွင်း၊ ပြည်ပခရီးသွားများအနေဖြင့် ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသော ကျန်းမာရေးဆိုင်ရာ အကြံပေးချက်များကိုလိုက်နာပါ။



(2019-nCoV)

အသေးစိတ်သိရှိလိုပါက ကျန်းမာရေးနှင့်အားကစားဝန်ကြီးဌာန ၏ QR Code ကို Scan ဖတ်ပါ။

Version 1.2 (၃-၂-၂၀၂၀)

အီရတ်နိုင်ငံ ဘဂ္ဂဒက်မြို့ရှိ ဂရင်းစုနှင့် ခုံးကျည်လေးစင်းကျရောက်

ဘဂ္ဂဒက် ဖေဖော်ဝါရီ ၁၆
အီရတ်နိုင်ငံအလယ်ပိုင်း ဘဂ္ဂဒက်မြို့ရှိ ဂရင်းစုနှင့် ခုံးကျည်လေးစင်းကျရောက်ခဲ့သည့် ဘဂ္ဂဒက်မြို့နယ်အချို့ရှိ ခုံးကျည်လေးစင်းဖြင့် ပစ်ခတ်ခံခဲ့ရပြီး ခုံးကျည်လေးစင်းအနက် သုံးစင်းမှာ အမေရိကန်သံရုံးရှိရာ လုံခြုံရေး အင်အားအခိုင်အမာချထားသည့် ဇုန်အတွင်း ကျရောက်ခဲ့ကြောင်း အီရတ်တပ်ဖွဲ့က ယမန်နေ့က ပြောကြားခဲ့သည်။

စစ်သွေးကြွတစ်စုက ခုံးကျည်များကို ဖေဖော်ဝါရီ ၁၅ ရက်ညပိုင်းတွင် ဂရင်းစုနယ်သို့ ပစ်ခတ်ခဲ့ခြင်း ဖြစ်ပြီး ခုံးကျည်တစ်စင်းမှာ ဘဂ္ဂဒက် အရှေ့ပိုင်း ဖာလက်စတင်းလမ်းရှိ ရဲသင်တန်းကျောင်းအနီး ဟက်ရှီရာဘီ ပြည်သူ့စစ် အဖွဲ့ရုံးချုပ်သို့ ကျရောက်ခဲ့ကြောင်း အီရတ်ပွဲတွဲ စစ်ဆင်ရေး ညွှန်ကြားမှုအဖွဲ့နှင့် ဆက်စပ်နေသည့် မီဒီယာရုံးက ဖော်ပြခဲ့သည်။

ရဲသင်တန်းကျောင်းအနီး ကျရောက်ခဲ့သည့် ခုံးကျည်ကြောင့် ပစ္စည်း များ ထိခိုက်ဆုံးရှုံးမှု ဖြစ်ပေါ်ခဲ့ကြောင်း ထုတ်ပြန်ချက်တွင် ဖော်ပြသည်။ ပြည်ထဲရေး ဝန်ကြီးဌာနမှ အမည်မဖော်လိုသူ သတင်းရင်းမြစ်တစ်ခုက ဖေဖော်ဝါရီ ၁၅ ရက် ဒေသစံတော်ချိန် နံနက် ၃ နာရီခန့်တွင် ခုံးကျည်သုံးစင်း ဂရင်းစုသို့ ကျရောက်ခဲ့ပြီး ခုံးကျည်နှစ်စင်း ပေါက်ကွဲခဲ့ခြင်းမရှိကြောင်း ပြောကြားခဲ့သည်။

လုံခြုံရေးအင်အား ထူထပ်စွာချထားသည့် ဂရင်းစုနယ်နိမိတ်သည် စစ်သွေးကြွအဖွဲ့များ၏ မော်တာ နှင့် ခုံးကျည်တိုက်ခိုက်မှုများ လုပ်ဆောင်ရန် မကြာခဏ ပစ်မှတ်ထား ခြင်းခံရ သည်။ အကျယ်အဝန်းအားဖြင့် ၁၀ စတုရန်း ကီလိုမီတာရှိပြီး တိကျစွာ အနောက်ဘက်ကမ်းတွင် တည်ရှိသည်။

ဆင်ဟွာ



ဂရင်းစုအတွင်း၌ ကင်းလှည့်နေသည့် လုံခြုံရေးတပ်ဖွဲ့ဝင်နှစ်ဦးကို တွေ့ရစဉ်။

ဆီးရီးယားကို ကျူးကျော်ရန် ရည်ရွယ်ချက်မရှိဟု တူရကီသမ္မတပြော

အစ္စတန်ဘူလ် ဖေဖော်ဝါရီ ၁၆
တူရကီသမ္မတ ရီဆက်တေရစ်အာဒို ဂန်သည် တူရကီနိုင်ငံအနေဖြင့် ဆီးရီးယားပိုင် နယ်မြေများကို ကျူးကျော်ရန် သို့မဟုတ် တိုက်ခိုက်သိမ်းယူရန် ရည်ရွယ်ချက်မရှိဟု ဖေဖော်ဝါရီ ၁၅ ရက်က ပြောကြားခဲ့သည်။

အစ္စတန်ဘူလ်မြို့ရှိ ၎င်း၏ ပါတီတွင် မိန့်ခွန်းပြောကြားစဉ် ဆီးရီးယားသူပုန်များ အခိုင်အမာ တပ်စွဲထားရာ အီဒလစ်ပြည်နယ် ပြဿနာများကို အလေးထား ပြောကြားသွားသည်။

ဆိုချီစာချုပ်အရ ကန့်သတ်ချက်များကို ဆီးရီးယားအစိုးရက လိုက်နာမှု မရှိလျှင် အီဒလစ်ပြည်နယ်ရှိ ပြဿနာများမှာ ချုပ်ငြိမ်းနိုင်မည်မဟုတ်ဟု ပြောကြားခဲ့သည်။

ထိုသို့မဟုတ်လျှင် ဖေဖော်ဝါရီ လကုန်ပိုင်းတွင် ပြဿနာများကို ကိုင်တွယ်ဖြေရှင်းရမည်ဟု တူရကီ သမ္မတက ပြောကြားခဲ့သည်။

ဖေဖော်ဝါရီ ၁၅ ရက်မတိုင်မီကလည်း အမေရိကန်သမ္မတ ဒေါ်နယ် ထရမ်နှင့်အာဒိုဂန်တို့သည် ဖုန်းဖြင့် ဆက်သွယ်ကာ အီဒလစ်ပြည်နယ် အရေးကိစ္စများကို အမြင်ချင်း ဖလှယ်ခဲ့ကြသည်ဟု တူရကီ ဆက်သွယ်ရေးဝန်ကြီးဌာနက သတင်းထုတ်ပြန်ခဲ့သည်။

ဆီးရီးယားအစိုးရတပ်များက အီဒလစ်ပြည်နယ်တွင် တူရကီတပ်ဖွဲ့ဝင်များကိုတိုက်ခိုက်ခြင်းမှာ လက်ခံနိုင်ဖွယ်ရာမရှိဟု အမေရိကန်သမ္မတနှင့်တူရကီသမ္မတတို့ သဘောတူခဲ့ကြသည်။

ဆင်ဟွာ

ကိုရိုနာဗိုင်းရပ်စ် ကူးစက်မှုကြောင့် သေဆုံးသူအရေအတွက် ဆက်လက်မြင့်တက်နေ



ဆေးရုံသုံးစွန့်ပစ်ပစ္စည်းများ ရှင်းလင်းနေသည့် အလုပ်သမားတစ်ဦးအား တွေ့ရစဉ်။

ဟူပေ ဖေဖော်ဝါရီ ၁၆
တရုတ်နိုင်ငံ၌ ကျန်းမာရေးအာဏာပိုင်များက ဖေဖော်ဝါရီ ၁၅ ရက်တွင် ကိုရိုနာဗိုင်းရပ်စ်ကြောင့် ထပ်မံ သေဆုံးသူ ၁၄၂ ဦးရှိကြောင်း အတည်ပြုခဲ့ပြီးနောက်တွင် တရုတ်ပြည်မကြီး၌ သေဆုံးသူအရေအတွက် ၁၆၅၅ ဦးအထိ ဖြစ်လာခဲ့သည်။

သေဆုံးသူများအနက် အများစုမှာ ဗိုင်းရပ်စ်စတင်ပျံ့နှံ့ရာ ဟူပေပြည်နယ် ဂူဟန်မြို့မှ ဖြစ်သည်။ ယခုအခါ ဗိုင်းရပ်စ်ထပ်မံကူးစက်ခံရသူ ၂၀၀၉ ဦးရှိပြီး တရုတ်ပြည်မကြီး၌ ကူးစက်ခံရသူအရေအတွက် စုစုပေါင်းမှာ ၆၈၅၀၀ အထိ ဖြစ်လာခဲ့သည်။

ဟူပေပြည်နယ်မှ ကျန်းမာရေး အာဏာပိုင်များ၏ ပြောပြချက်အရ အဆိုပါ ပြည်နယ်အတွင်းရှိ ရောဂါကူးစက်ခံရသည့် လူနာများထဲတွင် ၁၉၅၇ ဦးမှာ အရေးပေါ်အခြေအနေ ဖြစ်နေကြောင်း သိရသည်။ ဟူပေပြည်နယ်တွင် ကျန်းမာရေးအာဏာပိုင်များသည် ရောဂါလက္ခဏာပြင်းထန် ခြင်းမရှိသည့် လူနာများကို လက်ခံထားရှိရန်အတွက် အားကစားရုံများနှင့် အခြား အဆောက်အအုံများကို ယာယီဆေးကုသဆောင် ကိုးခုအဖြစ် ဆောင်ရွက်ခဲ့သည်။ အဆောက်အအုံအချို့ကို ယာယီ ဆေးကုသဆောင်များအဖြစ် အသုံးပြုခြင်းသည် ရောဂါလက္ခဏာပြင်းထန် သည့် လူနာများကို ဆေးရုံများတွင် ပိုမိုကုသမှုဆောင်ရွက်ပေးနိုင်စေရန်အတွက် ရည်ရွယ်ဆောင်ရွက်ခြင်းဖြစ်ကြောင်း သိရသည်။

အေအက်ဖ်ပီ

အာဖရိကဒေသသို့ ခရီးထွက်ရန် ဒါကာမြို့သို့ အမေရိကန်နိုင်ငံခြားရေးဝန်ကြီး ရောက်ရှိ

ဒါကာ ဖေဖော်ဝါရီ ၁၆
အမေရိကန်နိုင်ငံခြားရေး ဝန်ကြီးမိုက်ပွန်ပီအိုသည် အာဖရိကသို့ ပထမဆုံး အကြိမ်အဖြစ် ခရီးထွက်ရန် ဆီနီဂေါနိုင်ငံ ဒါကာမြို့သို့ ဖေဖော်ဝါရီ ၁၅ ရက် နေ့စဉ်ပိုင်းက ရောက်ရှိလာခဲ့ကြောင်း သိရသည်။

မိုက်ပွန်ပီအိုသည် ဆီနီဂေါနိုင်ငံသို့ သွားရောက်ပြီးနောက် အင်ဂိုလာနှင့် အီသီယိုးပီးယားနိုင်ငံတို့သို့ သွားရောက်မည်ဖြစ်သည်။

လေဆိပ်တွင် ဆီနီဂေါနိုင်ငံ နိုင်ငံခြားရေးဝန်ကြီး အမာဒူဘာက လာရောက်ကြိုဆိုခဲ့ကာ ဆီနီဂေါနိုင်ငံ နှင့်သဘောတူစာချုပ်ငါးခု ချုပ်ဆိုရန် ရှိပြီး စာချုပ်ချုပ်ဆိုပွဲသို့ တက်ရောက်မည် ဖြစ်သည်။

ဆီနီဂေါသမ္မတမက်ကီဆဲလ်နှင့်လည်း တွေ့ဆုံမည်ဖြစ်သည်။ ထို့နောက် ပုဂ္ဂလိက လုပ်ငန်းရှင်များနှင့်တွေ့ဆုံမည်ဖြစ်ပြီး လူငယ်များနှင့်လည်း စကားပြောဆုံမည်ဖြစ်သည်။

ထို့နောက် ဘာသာရေးအခမ်းအနားများသို့လည်း တက်ရောက်သွားမည်ဖြစ်သည်။ ကုန်သွယ်ရေးနှင့် ပုဂ္ဂလိက လုပ်ငန်းများ ဆွေးနွေးမှုများ အပြင် ဒေသတွင်းလုံခြုံရေးကိစ္စများကိုပါ ဆီနီဂေါသမ္မတနှင့် ဆွေးနွေးမည် ဖြစ်သည်။

အမေရိကန်သမ္မတ ဒေါ်နယ်ထရမ် ရွေးကောက်ခံရပြီးချိန်မှစ၍ အမေရိကန် အာဏာပိုင်များ၏ ဆာဟာရတောင်ပိုင်း အာဖရိကဒေသသို့ သွားရောက်သည့် အရေးပါသည့်ခရီးတစ်ခုလည်း ဖြစ်သည်။

ဆင်ဟွာ

ယီမင်တွင်လေကြောင်းတိုက်ခိုက်မှုကြောင့် အရပ်သား ၃၁ ဦးသေဆုံး

ဆာနား ဖေဖော်ဝါရီ ၁၆
ယီမင်နိုင်ငံတွင်ဖေဖော်ဝါရီ ၁၅ ရက် က လေကြောင်းတိုက်ခိုက်မှုကြောင့် ၃၁ ဦးသေဆုံးခဲ့သည်ဟု ကုလသမဂ္ဂက ပြောသည်။ အီရန်က ကျောထောက် နောက်ခံပြုထားသည့် ဟူသီသူပုန် များ၏ တိုက်ခိုက်မှုကြောင့် ဆော်ဒီ ဦးဆောင်သည့် တပ်ဖွဲ့မှ တိုက်လေယာဉ်ပစ်ချခံရပြီးနောက် ပြန်လည်တုံ့ပြန်သည့် တိုက်ခိုက်မှုလည်း ဖြစ်သည်။ ဆော်ဒီဦးဆောင်သည့် တပ်ဖွဲ့များက ယီမင်အစိုးရကို ထောက်ပံ့ရန် အယ်ဂျေပြည်နယ်တွင် စစ်ဆင်ရေးပြုလုပ်နေစဉ် ဖေဖော်ဝါရီ ၁၄ ရက်က တိုက်လေယာဉ်ပျက်ကျ သွားခဲ့ခြင်းဖြစ်သည်။

ထို့ကြောင့် ယီမင်နိုင်ငံမြောက်ပိုင်း တွင် တိုက်ပွဲများ တစ်ရိုက်ထိုးဖြစ်ပေါ်လာပြီး လူသားချင်းစာနာထောက်ထားမှုဆိုင်ရာပြဿနာများဖြစ်ပေါ်နေသည့် ယီမင်နိုင်ငံအတွက် ခြိမ်းခြောက်မှုများဖြစ်ပေါ်လာသည်။

အယ်ဂျေပြည်နယ် ရှီအယ် ဟေဂျာသေတွင် ကနဦးလေကြောင်း တိုက်ခိုက်မှုကြောင့် အရပ်သား ၃၁ ဦးသေဆုံးခဲ့ပြီး ၁၂ ဦးဒဏ်ရာရရှိခဲ့ကြောင်း ယီမင်နိုင်ငံ



ယီမင်နိုင်ငံ အယ်ဂျေပြည်နယ်တွင် ဖေဖော်ဝါရီ ၁၅ ရက်က လေကြောင်းတိုက်ခိုက်မှုကြောင့် အပျက်အစီးများကို တွေ့ရစဉ်။

ဆိုင်ရာကုလသမဂ္ဂလူသားချင်းစာနာထောက်ထားမှုရုံးက သတင်းထုတ်ပြန်သည်။ ကုလသမဂ္ဂမှ အရာရှိတစ်ဦးဖြစ်သူ လေ့စ်ဂရန်ဒီက အဆိုပါ တိုက်ခိုက်မှုကို ဆိုးရွားသည့်တိုက်ခိုက်မှုဟု ရှုတ်ချပြောဆိုခဲ့သည်။

အပြည်ပြည်ဆိုင်ရာလူသားချင်းစာနာထောက်ထားမှုဆိုင်ရာ ဥပဒေအရ တိုက်ပွဲဖြစ်နေသည့်နယ်စပ်လမ်းမှ အရပ်သားများကို ကာကွယ်စောင့်ရှောက်ရန်တာဝန်ရှိသည်ဟု ၎င်းက ထောက်ထားပြောကြားသည်။ ယီမင်နိုင်ငံတွင် ပဋိပက္ခဖြစ်လာသည်မှာ ငါးနှစ်တာရှိလာပြီး တိုက်ပွဲဖြစ်နေသည့် နှစ်ဖွဲ့စလုံးသည် အရပ်သားများကို အကာအကွယ်ပေးရန် ပျက်ကွက်နေကြောင်း ၎င်းကဆက်လက် ပြောကြားခဲ့သည်။

တိုက်လေယာဉ်ပျက်ကျခဲ့သည့် နေရာတွင် လေကြောင်းတိုက်ခိုက်မှု အများအပြားပြုလုပ်ခဲ့ပြီး ဒဏ်ရာ ရရှိသူများထဲတွင် အမျိုးသမီးများနှင့်ကလေးများလည်း ပါဝင်ကြောင်း ဟူသီသူပုန်များ ထိန်းချုပ်ထားသည့် ရုပ်သံဌာနတွင် တင်ပြခဲ့သည်။ ဆော်ဒီဦးဆောင်သည့် မဟာမိတ်များဘက်မှလည်း ပျက်ကျသည့်လေယာဉ် ရှာဖွေရေးနှင့် ကယ်ဆယ်ရေးများ လုပ်နေစဉ်အတွင်း အပျက်အစီးများကို ဝန်ခံပြောကြားခဲ့သည်။ အေအက်ဖ်ပီ

စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင် ကသာမြို့နယ်နှင့် ထီးချိုင့်မြို့နယ်အတွင်းရှိ ဒေသခံပြည်သူများနှင့် တွေ့ဆုံ

မုံရွာ ဖေဖော်ဝါရီ ၁၆
စစ်ကိုင်းတိုင်းဒေသကြီး ဝန်ကြီးချုပ် ဒေါက်တာမြင့်နိုင်နှင့် တိုင်းဒေသကြီး လွှတ်တော် ဥက္ကဋ္ဌ၊ တိုင်းဒေသကြီး ဝန်ကြီးများနှင့် ဌာနဆိုင်ရာ တာဝန်ရှိသူများသည် ဒေသခံပြည်သူများနှင့် တွေ့ဆုံပွဲကို ယမန်နေ့က ကသာမြို့နယ် ရပ်ကွက် (၅) ရှိ မြို့တော်ခန်းမ၌ လည်းကောင်း၊ ထီးချိုင့်မြို့နယ် အမှတ်(၁)ရပ်ကွက်ရှိ ရွှေပြည်သာ ခန်းမ၌ လည်းကောင်း ပြုလုပ်သည်။



စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင် ထီးချိုင့်မြို့နယ်ရှိ ဒေသခံပြည်သူများနှင့် တွေ့ဆုံစဉ်။

ထိုသို့ တွေ့ဆုံပွဲတွင် တိုင်းဒေသကြီး ဝန်ကြီးများက မိမိတို့ တိုင်းဒေသကြီး ဝန်ကြီးဌာနများအလိုက် လူမှုစီးပွားဘဝ ဖွံ့ဖြိုးတိုးတက်ရေး ဆောင်ရွက်နေမှုများနှင့် ပတ်သက်၍ ပြောကြားကြပြီး ကသာမြို့နယ်နှင့် ထီးချိုင့်မြို့နယ်အတွင်းရှိ တက်ရောက်လာသော ပြည်သူများက မိမိတို့ဒေသတွင် လိုအပ်သည့်လမ်း၊ တံတား၊ သောက်သုံးရေ၊ စိုက်ပျိုးရေး၊ လျှပ်စစ်ဓါတ်၊ စိုက်ပျိုးရေး၊ ပညာရေး၊ ကျန်းမာရေး၊ လူမှုရေးနှင့် လမ်းပန်းဆက်သွယ်ရေး ကဏ္ဍမျိုးစုံတို့နှင့်စပ်လျဉ်း၍ လည်းကောင်း၊ စည်ပင်သာယာရေး၊ သိမ်းဆည်းမြေများ ပြန်လည်ရရှိရေး၊ အလုပ်သမား

အခွင့်အရေး အပြည့်အဝရရှိရေး၊ တရားစီရင်ရေး၊ ဥပဒေရေးရာတို့နှင့် စပ်လျဉ်း၍ မေးမြန်းခဲ့မှုအပေါ် သက်ဆိုင်ရာ ဝန်ကြီးများနှင့် ဌာနဆိုင်ရာတာဝန်ရှိသူများက ကဏ္ဍအလိုက်ပြန်လည် ဖြေကြားပေးကြသည်။
ထို့နောက် တိုင်းဒေသကြီး ဝန်ကြီးချုပ်က မူးယစ်ဆေးဝါးသုံးစွဲသူ၊ ရောင်းချသူ၊ သယ်ဆောင်ဖြန့်ဖြူး

သူများအား ပြည်သူများ၏ သတင်းပေး ပူးပေါင်းပါဝင်မှုဖြင့် ထိရောက်စွာ ဖမ်းဆီးအရေးယူဆောင်ရွက်ပေးမည် ဖြစ်ကြောင်း၊ သဘာဝပတ်ဝန်းကျင် ထိန်းသိမ်းရေးအတွက် အားလုံး ပူးပေါင်း ဆောင်ရွက်ကြရန် လိုအပ်ကြောင်း ပြောကြားသည်။
ဆက်လက်ပြီး ကသာမြို့နယ်နှင့် ထီးချိုင့်မြို့နယ်တို့အတွက် အားကစား ပစ္စည်းမျိုးစုံကို တာဝန်ရှိသူများထံ

ပေးအပ်ခဲ့ကာ တွေ့ဆုံပွဲတွင် တင်ပြကြသည့် တင်ပြစာများကို သက်ဆိုင်ရာ အထွေထွေအုပ်ချုပ်ရေး ဦးစီးဌာန ဝန်ထမ်းများက လက်ခံဆောင်ရွက်ပေးလျက်ရှိရာ ကသာမြို့နယ်မှ ၄၉ စောင်နှင့် ထီးချိုင့်မြို့နယ်မှ တင်ပြစာ ၅၉ စောင်တို့ကို တာဝန်ရှိသူများက ပြန်လည်ဖြေရှင်းပေးမည် ဖြစ်ကြောင်း သိရသည်။
ထွန်းကိုကို (ယင်းမာပင်)

ပဲခူးတိုင်းဒေသကြီး ဝန်ကြီးချုပ် ဦးဝင်းသိန်း ဝေါမြို့နယ်ရှိ ဒေသခံပြည်သူများနှင့် တွေ့ဆုံ

ဝေါ ဖေဖော်ဝါရီ ၁၆
ပဲခူးတိုင်းဒေသကြီး ဝန်ကြီးချုပ် ဦးဝင်းသိန်းသည် ယမန်နေ့က တိုင်းဒေသကြီး လွှတ်တော်ကိုယ်စားလှယ် ဒေါ်ရီရီထိုက်၊ ဌာနဆိုင်ရာ တာဝန်ရှိသူများနှင့်အတူ ဝေါမြို့နယ် မြစ်ကျိုးကျေးရွာ မြို့မကျောင်းကြီး ဘုန်းတော်ကြီးကျောင်း၌ ဒေသခံပြည်သူများနှင့် တွေ့ဆုံသည်။

ဗဟုသုတရရှိစေရန်
အဆိုပါ တွေ့ဆုံပွဲတွင် တိုင်းဒေသကြီးဝန်ကြီးချုပ်က အမှာစကားပြောကြားပြီး တိုင်းဒေသကြီး ပြည်သူ့ကျန်းမာရေးဦးစီးဌာန ဒုတိယ ဦးစီးမှူး ဒေါက်တာ ကိုဦးက အဆုတ်ရောင်ရောဂါဖြစ်ပွားမှု၊ ကုသမှု၊ ကြိုတင်ကာကွယ်မှုများနှင့် ပတ်သက်၍ လည်းကောင်း၊ တိုင်းဒေသကြီးစိုက်ပျိုးရေးဦးစီးဌာန ညွှန်ကြားရေးမှူး ဦးနိုင်ဦးက သီးနှံစိုက်ပျိုးမှုဆိုင်ရာ ကိစ္စရပ်များနှင့် ဈေးကွက်ရရှိမှုများကို လည်းကောင်း ပြည်သူများ အသိပညာ ဗဟုသုတရရှိစေရန် ရှင်းလင်းပြောကြားကြသည်။

ကူညီဖြေရှင်းပေး
ထို့နောက် တက်ရောက်လာသည့် ဒေသခံပြည်သူများက အောက်ရွှေကြီးကျေးရွာရှိ ချောင်းကမ်းပါးပြိုကျနေမှုကို ကာကွယ်နိုင်ရေး၊ စစ်တောင်းမြစ် လက်တက်ကို ချောင်းဖြောင့်တူးဖော်ပေးရန်၊ ပုဂံကျေးရွာအုပ်စု ကွင်းအမှတ် (၇၆၀)ကွင်း၊ တာစုကျေးရွာနှင့် သံမိုင်းကုန်းတောင်ကွင်းရှိ လယ်သမားများက လယ်ယာကုန်ထုတ်လမ်း မရှိ၍ ကုန်ထုတ်လမ်းဖောက်လုပ်ပေးရန်နှင့် အခြားလိုအပ်ချက်များကို တင်ပြကြရာ တိုင်းဒေသကြီးဝန်ကြီးချုပ်က ဌာနဆိုင်ရာများနှင့် ပေါင်းစပ်ညှိနှိုင်းဆောင်ရွက်ရန်ကိစ္စများကို ကူညီဖြေရှင်းပေးခဲ့ကြောင်း သိရသည်။
အောင်မြတ်လင်း (ပြန်/ဆက်)

ကရင်ပြည်နယ်ဝန်ကြီးချုပ် ဒေါ်နန်းခင်ထွေးမြင့် ပိုင်ကျုံမြို့ ဒေသခံပြည်သူများနှင့် တွေ့ဆုံ

ပိုင်ကျုံ ဖေဖော်ဝါရီ ၁၆
ကရင်ပြည်နယ် ဝန်ကြီးချုပ် ဒေါ်နန်းခင်ထွေးမြင့်၊ ပြည်နယ် ဝန်ကြီးများနှင့် ဌာနဆိုင်ရာ တာဝန်ရှိသူများသည် ယမန်နေ့က ပိုင်ကျုံမြို့ ဒေသခံပြည်သူများနှင့် တွေ့ဆုံသည်။
ထို့နောက် ပြည်နယ်ဝန်ကြီးချုပ်နှင့် တာဝန်ရှိသူများသည် ပိုင်ကျုံနှင့် တာဝန်ရှိသူများသည် ပိုင်ကျုံတံတား ဘေးလီသံပေါင် အဆင့်မြင့် တင်ခြင်းနှင့် ကြမ်းခင်းလဲလှယ်ခြင်း တို့ကို စစ်ဆေးပြီး ကရင်နှစ်ခြင်း ခရစ်ယာန်အသင်းတော်၌ ဒေသခံ ပြည်သူများနှင့် တွေ့ဆုံ၍ ၎င်းတို့ တင်ပြသည့် လျှပ်စစ်ဓါတ်ရရှိရေး၊ ရေရရှိရေး၊ မြို့တွင်းလမ်း မီးလင်းရေးနှင့် ရပ်ကွက်ချင်းဆက် လမ်းအဆင့်မြင့် တင် ပေးနိုင်ရေးတို့ကို ဌာနဆိုင်ရာ တာဝန်ရှိသူများနှင့် ပေါင်းစပ်ညှိနှိုင်း ဆောင်ရွက်ပေးသည်။

ဆက်လက်၍ ပြည်နယ်ဝန်ကြီးချုပ်နှင့် တာဝန်ရှိသူများသည် ပိုင်ကျုံ မြို့ အမှတ်(၂)ရပ်ကွက်ရှိ မြို့မ သာသနာပြု ကျောင်းတိုက်ဆရာတော် ဘဒ္ဒန္တဓမ္မ သီရိအား ဖူးမြော်ကြည်ညို၍ ပရဟိတကျောင်း အတွက် ၂၀၁၉-၂၀၂၀ ဘဏ္ဍာနှစ်၊ ဒုတိယ သုံးလပတ် အတွက် ဆန်ဖိုးထောက်ပံ့ငွေ ဆက်ကပ်လှူဒါန်းကာ အဆိုပါ ပရဟိတကျောင်းတွင် ပစ္စမတန်းမှ နဝမတန်းအထိ ပညာသင်ကြားနေသော ကျောင်းသားကျောင်းသူများအား အားပေးစကားများ ပြောကြားသည်။
ယင်းနောက် ပြည်နယ် ဝန်ကြီးချုပ်နှင့်အဖွဲ့သည် အထက်ပိုင်ကျုံကျောင်းကြီး သဒ္ဓမ္မလရတနာ တင် ပေးနိုင်ရေးတို့ကို ဌာနဆိုင်ရာ ဆရာတော် ဘဒ္ဒန္တဦးညေရအား ဖူးမြော်ကြည်ညို၍ လှူဖွယ်ပစ္စည်းများ

ဆက်ကပ်လှူဒါန်းကာ ဒေသခံပြည်သူများနှင့်တွေ့ဆုံခဲ့သည်။
ထိုသို့ တွေ့ဆုံပွဲတွင် ပြည်နယ် ဝန်ကြီးချုပ်က မိမိတို့ဒေသဖွံ့ဖြိုးတိုးတက်ရေးအတွက် လိုအပ်သည်များကို ဆွေးနွေးတင်ပြကြရန် ပြောကြားသည်။ အုပ်ချုပ်ရေးမှူးများနှင့် ဒေသခံ ပြည်သူများက လျှပ်စစ်ဓါတ်ရရှိရေး၊ ကျေးရွာချင်းဆက်လမ်း၊ မိုးခိုင်းကြီး ချောင်းကူးတံတား၊ ရေဘေးရောင် အဆောက်အအုံ၊ ပညာရေးဝန်ထမ်း နေအိမ်၊ ကျောင်းဆောင်သစ် အစရှိသည့် ပညာရေး၊ ကျန်းမာရေး၊ လမ်းပန်း ဆက်သွယ်ရေး လိုအပ်ချက်များကို ဆွေးနွေးတင်ပြကြရာ ပြည်နယ် ဝန်ကြီးချုပ်က သက်ဆိုင်ရာ ဌာနဆိုင်ရာ တာဝန်ရှိသူများနှင့် ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။
စောမျိုးမင်းသိန်း(ပြန်/ဆက်)



ကယားပြည်နယ်ဝန်ကြီးချုပ် ဦးအယ်လ်ဖောင်းရှိနှင့် တာဝန်ရှိသူများ ကျောင်းဆောင်သစ်ကို ဖွင့်လှစ်ပေးစဉ်။

လွိုင်ကော်မြို့နယ် အခြေခံပညာအလယ်တန်းကျောင်း ကျောင်းဆောင်သစ် ကယားပြည်နယ်ဝန်ကြီးချုပ် ဦးအယ်လ်ဖောင်းရှိ ဖွင့်လှစ်ပေး

လွိုင်ကော် ဖေဖော်ဝါရီ ၁၆
နယ်စပ်ရေးရာ ဝန်ကြီးဌာနနှင့် ကယားပြည်နယ် အစိုးရအဖွဲ့၏ လမ်းညွှန်မှုဖြင့် နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာန၏ ကြီးကြပ်မှု၊ နိပဗ္ဗန် ဖောင်ဒေးရှင်း၏ ပံ့ပိုးမှု၊ ဒေသခံ ပြည်သူနှင့် ဆရာ ဆရာမများ၏ ပူးပေါင်းဆောင်ရွက်မှုတို့ဖြင့် အောင်မြင်စွာ ဆောင်ရွက်နိုင်ခဲ့သော ကယားပြည်နယ် လွိုင်ကော်မြို့နယ် နွားလပိုးကျေးရွာအုပ်စု လင်ဖုံလေးကျေးရွာ အခြေခံပညာအလယ်တန်းကျောင်း၊ ကျောင်းဆောင်သစ်ဖွင့်ပွဲအခမ်းအနားကို ယနေ့နံနက်ပိုင်းက လင်ဖုံလေးကျေးရွာ အခြေခံပညာ အလယ်တန်းကျောင်းဆောင်သစ်၌ ကျင်းပရာ ပြည်နယ် ဝန်ကြီးချုပ် ဦးအယ်လ်ဖောင်းရှိနှင့် တာဝန်ရှိသူများ တက်

ရောက်ကြသည်။
အခမ်းအနားတွင် နယ်စပ်ဒေသနှင့် တိုင်းရင်းသား လူမျိုးများ၏ ဖွံ့ဖြိုးတိုးတက်မှု အကောင်အထည်ဖော်ရေး ဒေသဆိုင်ရာ လုပ်ငန်းကော်မတီ ဥက္ကဋ္ဌ ပြည်နယ်ဝန်ကြီးချုပ်က ပြည်သူများ၏ အောင်မြင်မှု၊ ဆရာ ဆရာမများ၏ အောင်မြင်မှု၊ ကျောင်းအကျိုးတော်ဆောင်များ၏ အောင်မြင်မှု၊ အစိုးရ၏ ပံ့ပိုးကူညီမှု၊ နိပဗ္ဗန်ဖောင်ဒေးရှင်း၏ ပံ့ပိုးမှုတို့ကြောင့် ကျောင်းဆောင်သစ်ကို ဖွင့်လှစ်နိုင်ခဲ့ခြင်းဖြစ်ကြောင်း၊ ဆောင်ရွက်ပေးခဲ့သည့် နိပဗ္ဗန်ဖောင်ဒေးရှင်း အဖွဲ့ကိုလည်း ကျေးဇူးတင်ရှိကြောင်း ပြောကြားသည်။
ဆက်လက်၍ နိပဗ္ဗန်ဖောင်ဒေးရှင်း (စေတနာအဖွဲ့)မှ တာဝန်ရှိသူ တစ်ဦးက စာသင်ကျောင်းဆောင် ဆောက်လုပ်ခြင်းနှင့် ပတ်သက်၍

ရှင်းလင်းတင်ပြကာ ကျောင်းဆောင်သစ်ကို ပညာရေးဌာနသို့ လွှဲပြောင်းပေးအပ်သည်။ ထို့နောက် ဒေသခံပြည်သူများက မိမိဒေသဖွံ့ဖြိုး တိုးတက်ရေးအတွက် တင်ပြဆောင်ရွက် စေခဲ့လိုအပ်သည့်နေရာအတွက် ဆောင်ရွက်ပေးရန်၊ ကျောင်းအတွက် လိုအပ်ချက်များကို တင်ပြဆောင်ရွက်ခဲ့ရာ များအပေါ် အကောင်အထည်ဖော်ဆောင်ရွက်ပေးနိုင်မည့် အခြေအနေများအား ရှင်းလင်းဖြေကြားသည်။
ယင်းနောက် ကျောင်းဆောင်သစ်ကို ပြည်နယ်ဝန်ကြီးချုပ်နှင့် တာဝန်ရှိသူများက ဖဲကြိုးဖြတ် ဖွင့်လှစ်ပေးပြီး ကျောင်းဆောင်သစ်ကို လှည့် လည်ကြည့်ရှုခဲ့ကြောင်း သိရသည်။
ကိုစိုင်း (လွိုင်ကော်)



ကရင်ပြည်နယ်ဝန်ကြီးချုပ် ဒေါ်နန်းခင်ထွေးမြင့် ပိုင်ကျုံမြို့ရှိ ဒေသခံများနှင့် တွေ့ဆုံစဉ်။

လမိုင်းမြို့၌ အခြေခံကျူဒို ပညာသင်တန်းဖွင့်ပွဲ ကျင်းပ

လမိုင်း ဖေဖော်ဝါရီ ၁၆

ရေမြို့နယ် လမိုင်းမြို့တွင် အခြေခံ ပညာအထက်တန်းကျောင်း ၂၀၁၉-၂၀၂၀ ပညာသင်နှစ်မြို့နယ်အားကစား နှင့် ကာယပညာဦးစီးဌာနနှင့် ပညာရေးဌာနတို့ ပူးပေါင်းဖွင့်လှစ်သော အခြေခံကျူဒိုပညာသင်တန်း ဖွင့်ပွဲအခမ်းအနားကို ယမန်နေ့က လမိုင်းမြို့ အထွေထွေအုပ်ချုပ်ရေး ဦးစီးဌာန မုန့်ပါလခန်းမ၌ ကျင်းပ သည်။



ဗိုင်းရပ်စ်ရောဂါအကြောင်း အသိပညာပေး ခေါ်သဘောပေး အခြေခံကျူဒိုပညာသင်တန်းနှင့် ပတ်သက်၍ ရှင်းလင်းပြောကြားကာ သရုပ်ပြ ဖော်ပြာသည်။ ထို့နောက် ရေမြို့နယ် အားကစားနှင့် ခြင်းများ ပြုလုပ်ခဲ့ကြောင်း သိရသည်။

အခမ်းအနားတွင် မြို့နယ် အားကစားနှင့် ကာယပညာကော်မတီ ဥက္ကဋ္ဌ၊ မြို့နယ်အုပ်ချုပ်ရေးမှူး ဦးကဝင်းက အမှာစကားပြောကြားပြီး (အပေါ်ယာပုံ) လမိုင်းမြို့ပြည်သူ့ ဆေးရုံမှ တာဝန်ခံဆရာဝန်ကြီး ဒေါက်တာ အောင်စိုးလင်းက ကိုရိုနာ

မင်းဘူးခရိုင်ရှိ ကျေးရွာ ၇၂ ရွာ၌ ကျေးရွာဖွံ့ဖြိုးရေးဆောင်ရွက်မည်

မင်းဘူး ဖေဖော်ဝါရီ ၁၆

မကွေးတိုင်းဒေသကြီး မင်းဘူးခရိုင်ရှိ ကျေးရွာ ၇၂ ရွာကို ၂၀၁၉-၂၀၂၀ ဘဏ္ဍာနှစ်အတွင်း ကျေးရွာတစ်ရွာလျှင် ကျေးရွာဖွံ့ဖြိုးရေးစီမံကိန်း ရန်ပုံငွေကျပ်သိန်း ၁၀၀ စီဖြင့် ဖွံ့ဖြိုးရေးလုပ်ငန်း များ ဆောင်ရွက်သွားမည်ဖြစ်ကြောင်း ခရိုင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ဦးစီးမှူး ဦးတင်လွင်ဦးထံက သိရသည်။

ကျေးရွာဖွံ့ဖြိုးရေးစီမံကိန်းကို မင်းဘူးခရိုင် တွင် ၂၀၁၅-၂၀၁၆ ဘဏ္ဍာနှစ်မှစတင်ကာ ပံ့ပိုး ငွေများပေးအပ်ခဲ့ပြီး ယင်းစီမံကိန်းကို ကျေးရွာ ပြည်သူများက ရွေးချယ်တင်မြှောက်သော ကော်မတီဝင်များ၏ ကြီးကြပ်ဦးဆောင်မှုဖြင့် စီမံကိန်းထောက်ပံ့ငွေနှင့် ကျေးရွာလူထုမှ ထည့်ဝင်ငွေများဖြင့် ပေါင်းစပ်ပြီး ကျေးရွာပြည်သူ များ ကိုယ်တိုင်မိမိတို့ကျေးရွာ၏ အဓိက ဆောင်ရွက်ရန် လိုအပ်သော လမ်းတံတား၊ ရေရရှိ ရေး၊ မီးလင်းရေးနှင့်ခန်းမဆောင် စသည့်လုပ်ငန်း များကို ဦးစားပေးဆောင်ရွက် ထည့်သွင်းကာ

လုပ်ငန်းစီမံချက်ရေးဆွဲ၍ အကောင်အထည် ဖော်ရသည့် စီမံကိန်းဖြစ်ပြီး သက်ဆိုင်ရာမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မှလည်း လိုအပ်သော နည်းပညာအထောက်အပံ့ များကို ကြီးကြပ်ပံ့ပိုးပေးမည်ဖြစ်ကြောင်း သိရ သည်။

မင်းဘူးခရိုင်၏ ယခုဘဏ္ဍာနှစ်ကျေးရွာ ဖွံ့ဖြိုးရေးစီမံကိန်းကို လွှတ်တော်ကိုယ်စားလှယ်၊ မြို့နယ် စီမံခန့်ခွဲမှုကော်မတီနှင့် မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ တာဝန်ရှိသူများက ကျေးရွာ ၇၂ ရွာကို အတည်ပြု ရွေးချယ်ခဲ့ပြီး ယခုဖော်ဆောင်မည့် ကျေးရွာဖွံ့ဖြိုး ရေးစီမံကိန်းအပြင် မြစ်မီးရောင်ကျေးရွာစီမံကိန်း ဖြင့် ကျေးလက်နေပြည်သူများ အလုပ်အကိုင် အခွင့်အလမ်းနှင့် တစ်ပိုင်တစ်နိုင် မိသားစုဝင်ငွေ တိုးပွားစေရန် အရင်းမပျောက် လည်ပတ်ရန်ပုံ ငွေကျပ်သိန်း ၃၀၀ စီ ထုတ်ပေးသည့် ကျေးရွာ ပေါင်း ၁၃ ရွာရှိကြောင်းလည်း သိရသည်။

သူရိန်(မင်းဘူး)

MRTV Channel အား HD စနစ်ဖြင့် ပုံမှန်ထုတ်လွှင့်သွားမည်

၁။ မြန်မာ့ရုပ်မြင်သံကြားကြည့်ပရိသတ်များ အရပ်/အသံအရည်အသွေးပိုမိုကြည့်လင်စွာကြည့်ရှုနိုင်ရန်အတွက် MRTV Channel အား ပုံမှန်ထုတ်လွှင့်နေသော Standard Definition (SD)စနစ်အပြင် High Definition (HD) စနစ်ဖြင့်ပါ (၁၅-၁-၂၀၂၀) ရက်နေ့မှစတင် စမ်းသပ်ထုတ်လွှင့်ပေးခဲ့ပြီး (၁၅-၂-၂၀၂၀) ရက်နေ့မှ စတင်၍ HD စနစ်တစ်မျိုးတည်းဖြင့်သာ ပုံမှန်ထုတ်လွှင့်ပေးသွားမည် ဖြစ်ပါသည်။

၂။ ထိုသို့ HD စနစ်သို့ အဆင့်မြှင့်တင်ပြောင်းလဲထုတ်လွှင့်မှုများသည် အရပ်/အသံ အရည်အသွေးကောင်းမွန်ရေးကို ရှေးရှုဆောင်ရွက်ခြင်းဖြစ်ပြီး Digital စနစ်ဖြင့် ဖမ်းယူကြည့်ရှုနေကြသည့် ရုပ်မြင်သံကြားဖမ်းစက်များအနေဖြင့် HD အရည်အသွေးအတိုင်းဖမ်းယူကြည့်ရှုနိုင်မည် ဖြစ်ပါသည်။

၃။ Analogue စနစ်ဖြင့် ဖမ်းယူကြည့်ရှုနေသော TV များတွင်မူ မည်သည့်ချိန်ညှိမှုကိုမှ ပြုလုပ်ရန်မလိုအပ်ဘဲ ယခင်အတိုင်းဆက်လက် ဖမ်းယူကြည့်ရှုနိုင်မည် ဖြစ်ပါသည်။

၄။ မြန်မာ့ရုပ်မြင်သံကြားပရိသတ်များအနေဖြင့် MRTV Channel အား HD စနစ်ကိုကြည့်ရှုနိုင်ရန် DVB-T2 Set-top Box (သို့မဟုတ်) DVB-T2 Tuner ပါရှိသော LCD/LED TV များအား Auto Tuning ဖြင့်လည်း ပြုလုပ်ခြင်းဖြင့် ရုပ်/သံအရည်အသွေးကောင်းမွန်စွာဖမ်းယူကြည့်ရှုနိုင်မည် ဖြစ်ပါသည်။

- (က) DVB-T2 Set-top Box ဖြင့် ဖမ်းယူပါက
 - Menu မှ Channel Search ကိုရွေးပြီး Auto Search သို့ သွား၍ OK နှိပ်ပါ။
 - Menu → Channel Search → Auto Search → OK
- (ခ) DVB-T2 Tuner ပါရှိသော LCD / LED Flat TV များဖြင့် ဖမ်းယူကြည့်ရှုပါက
 - Menu မှ Channel ကိုသွားပြီး Tuner Type တွင် Antenna ကိုရွေး၍ OK နှိပ်ပါ။
 - ပြီးလျှင် Auto Scan ကိုနှိပ်ပါ။ Country တွင် (Myanmar) နှင့် Mode တွင် (DTV+ATV) တို့ကိုရွေးချယ်၍ Start သို့ သွားပြီး OK နှိပ်ပါ။
 - Menu → Channel → Tuner Type → Antenna
 - Auto Scan → Country (Myanmar) → Mode (DTV+ATV)
 - Start → OK

(ဂ) Analogue TV (Tube) ကို Set-top Box နှင့် ချိတ်ဆက်ကြည့်ရှုပါက ရုပ်ပုံအရွယ်အစား ချိန်ညှိရန်အတွက် Set-top Box ၏ Menu မှ Picture ကိုနှိပ်ပြီး Aspect Ratio မှ 16:9 Wide Screen ကိုရွေး၍ OK နှိပ်ပါ။

Menu → Picture → Aspect Ratio → 16:9 Wide Screen → OK

၅။ ဖမ်းယူချိန်ညှိပြီးပါက Channel Box တွင် အောက်ပါအစီအစဉ်အတိုင်း Channel များကို ဖမ်းယူရရှိမည် ဖြစ်ပါသည်-

- (1) MRTV HD
- (2) MRTV Hluttaw
- (3) MRTV NRC
- (4) MRTV Farmer
- (5) MRTV Sport
- (6) MITV
- (7) EDU
- (8) MRTV Entertainment
- (9) MRTV-4
- (10) Channel-7
- (11) 5 Plus
- (12) MNTV
- (13) Channel-9
- (14) Mizzima
- (15) DVB
- (16) Channel K
- (17) YTV
- (18) Fortune TV
- (19) Myanmar Radio
- (20) Upper Tineyinthar
- (21) Lower Tineyinthar

၆။ ဒီဂျစ်တယ်ရုပ်သံလိုင်းများအားဖမ်းယူကြည့်ရှုနေသူများအနေဖြင့်လည်း(၁၅-၂-၂၀၂၀) ရက်နေ့မှစတင်၍ အထက်ပါအစီအစဉ်များအတိုင်းရရှိရန် Auto Tuning ဖြင့်လည်ပြုလုပ်ရန် လိုအပ်မည်ဖြစ်ပါသည်။

၇။ မြန်မာ့ရုပ်မြင်သံကြားကြည့် ပရိသတ်များအနေဖြင့် ထိုသို့ဖမ်းယူကြည့်ရှုရာတွင် အဆင်မပြေမှုတစ်စုံတစ်ရာ ရှိပါက အောက်ဖော်ပြပါ ဖုန်းနံပါတ်များသို့ ဆက်သွယ် စုံစမ်းမေးမြန်းနိုင်ပါကြောင်း အသိပေးအပ်ပါသည်-

- (က) 9 Meter Earthstation (တပ်ကုန်း၊ ရုံးချုပ်) ဖုန်း၊ ၀၉-၄၀၈၀၅၀၉၀
- (ခ) 9 Meter Earthstation (ရန်ကုန်၊ ပြည်လမ်း) ဖုန်း၊ ၀၉-၄၀၈၀၅၀၈၀

မြန်မာ့အသံနှင့်ရုပ်မြင်သံကြား

ယနေ့ဈေးကွက်ပေါက်ဈေးများ

၁၆-၂-၂၀၂၀

ရွှေ		နိုင်ငံတကာ ငွေကြေးများ	
ရန်ကုန် ၁၆ ပဲရည်	တစ်ကျပ်သား ကျပ် ၁၂၀၅၀၀	အမေရိကန် တစ်ဒေါ်လာ	ကျပ် ၁၄၄၆ . ၃
ရန်ကုန် ၁၅ ပဲရည်	တစ်ကျပ်သား ကျပ် ၁၁၄၈၇၀၀	ဥရောပ တစ်ယူရို	ကျပ် ၁၅၆၇ . ၉
မန္တလေး ၁၆ ပဲရည်	တစ်ကျပ်သား ကျပ် ၁၂၀၅၀၀	စင်ကာပူ တစ်ဒေါ်လာ	ကျပ် ၁၀၄၀ . ၅
မန္တလေး ၁၅ ပဲရည်	တစ်ကျပ်သား ကျပ် ၁၁၄၈၇၀၀	ဗြိတိန် တစ်ပေါင်စတာလင်	ကျပ် ၁၈၈၅ . ၄
(အောင်သမာဓိရွှေဆိုင်မှ ရယူပါသည်)		ဂျပန် ၁၀၀ ယန်း	ကျပ် ၁၃၁၇ . ၃
စက်သုံးဆီ		ဩစတြေးလျ တစ်ဒေါ်လာ	ကျပ် ၉၇၂ . ၅၀
စက်သုံးဆီ	လက်လီဈေး(ရန်ကုန်) လက်လီဈေး(မန္တလေး)	တရုတ် တစ်ယူရို	ကျပ် ၂၀၇ . ၁၂
ဒီဇယ်(တစ်လီတာ)	၈၁၀/၈၆၅ ကျပ် ၈၅၅/၈၇၀ ကျပ်	အိန္ဒိယ တစ်ရူပီ	ကျပ် ၂၀ . ၂၆၈
ပရီမီယံဒီဇယ်(တစ်လီတာ)	၈၂၀/၈၇၅ ကျပ် ၈၇၀/၈၈၀ ကျပ်	ကိုရီးယား ၁၀၀ ဝမ်	ကျပ် ၁၂၂ . ၃၁
အောက်တိုန်း ၉၂	၇၂၀/၇၇၀ ကျပ် ၇၉၀/၈၀၀ ကျပ်	မလေးရှား တစ်ရင်းဂစ်	ကျပ် ၃၄၉ . ၅၈
အောက်တိုန်း ၉၅	၈၄၀/၈၉၀ ကျပ် ၈၉၀/၉၃၀ ကျပ်	ထိုင်း တစ်ဘတ်	ကျပ် ၄၆ . ၄၂၃
(မြန်မာနိုင်ငံစက်သုံးဆီအသင်းမှ ရယူပါသည်)		(ဗဟိုဘဏ်ပေါက်ဈေးဖြစ်ပါသည်)	

စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၁၅၀၀	၁၁၀၀၀	၁၄၀၀	၁၅၉၀၇၅၀၀
MTSH	၃၉၅၀	၄၀၀၀	၂၂၂၃	၈၇၉၁၀၀၀
MCB	၈၂၀၀	၀	၀	၀
FPB	၂၂၅၀၀	၀	၀	၀
TMH	၂၉၀၀	၂၉၀၀	၅	၁၄၅၀၀

(ရန်ကုန်စတော့အိတ်ချိန်းမှ ရရှိပါသည်)

ခင်ရတနာ-စုစည်းသည်။

မြန်မာ့အလင်း

စာတည်းမှူးချုပ် - အောင်နိုင်ဦး

စာတည်းမှူး - စိုးစိုးနိုင်

သတင်းထောက်ချုပ် - မြင့်ဆွေ

စာတည်းများ - ကြည်ဝင်း၊ ဝင်းကျော်၊ ခြူးစန္ဒီနွေး၊ ကလျာမိုးမြင့်၊ ခင်ရတနာ

အကြီးတန်း - ကျော်သူဝင်း၊ သိမ့်သိမ့်မိုး၊ ဇုလိုင်မိုး၊ စိန်လွင်အောင်၊ တင်စိုး(ဓာတ်ပုံ)၊ မြတ်မွန်ထွေး၊ ဇင်ဦး၊ တင်လင်းအောင်၊ တင်မောင်လွင်၊ ဟိန်းထက်ဇော်

အငယ်တန်း - နေဝင်းထွန်း(၂)၊ ဝေသူနွယ်

သတင်းထောက်များ - (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)

mmalin.npt@gmail.com

www.facebook.com/MYANMAALINNNEWS

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ- အမှတ်(၅၃)၊ နတ်မောက်လမ်း၊ သွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၁၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၅၈၃၄၊ ၀၁-၅၅၉၁၁၈၊ Fax ၀၁-၅၄၄၆၂၂၁၊ ၀၆၇-၃၆၁၄၈၊ မြန်မာ့အလင်း ၀၁-၅၄၄၃၁၇၊ Fax ၀၁-၈၆၀၄၅၆၆။



လူမွဲခံယူခြင်းဆိုင်ရာ ဥပဒေပြဋ္ဌာန်း

ယမန်နေ့မှအဆက်

ကောင်စီ၏ တာဝန်နှင့် လုပ်ပိုင်ခွင့်များ

၁၆။ ကောင်စီ၏တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည်-

- (က) ကောင်စီသည်ပုဒ်မ ၁၂ အရ လူမွဲခံယူခြင်းဆိုင်ရာကျွမ်းကျင်သူ အဖြစ် လုပ်ကိုင်ရန် လျှောက်ထားလာသူကို သင့်လျော်သည်ဟု ဆုံးဖြတ်လျှင် ထိုသူအား မှတ်ပုံတင်လက်မှတ် ထုတ်ပေးခြင်း သို့မဟုတ် ငြင်းပယ်ခြင်းနှင့် ပုဒ်မ ၁၁ အရ ထားရှိသော မှတ်ပုံတင် စာရင်းတွင် ထည့်သွင်းမှတ်တမ်းတင်ခြင်း၊
- (ခ) ပုဒ်မ ၁၃ အရ လျှောက်ထားလာပါက မှတ်ပုံတင်လက်မှတ်ကို သက်တမ်းတိုးပေးခြင်း၊
- (ဂ) မှတ်ပုံတင်လက်မှတ်နှင့်စပ်လျဉ်း၍ သင့်လျော်မည်ဟု ယူဆသော စည်းကမ်း သို့မဟုတ် ကန့်သတ်ချက်များ သတ်မှတ်ခြင်း၊
- (ဃ) လူမွဲခံယူခြင်းဆိုင်ရာ လုပ်ငန်းစဉ်များအတွက် ကျင့်သုံးရမည့် စံနှုန်းများ၊ ကျင့်ဝတ်များ၊ အစီအစဉ်များ၊ လမ်းညွှန်ချက်များ၊ စံချိန်စံညွှန်းများ၊ လက်စွဲများနှင့် အရည်အသွေး ထိန်းသိမ်းရေး အစီအစဉ်များကို သတ်မှတ်ခြင်း၊
- (င) ဤဥပဒေအရ တာဝန်နှင့် ဝတ္တရားများကို ချိုးဖောက်ကြောင်း သို့မဟုတ် တာဝန်များဆောင်ရွက်ရာတွင် ပေါ်ဆွဲမှုပြုမှုကြောင့် သို့မဟုတ် ကျင့်ဝတ်မညီကြောင်း လူမွဲခံယူခြင်းဆိုင်ရာ ကျွမ်းကျင် သူတစ်ဦးအပေါ် တိုင်ကြားချက်ကို ကြားနာဆုံးဖြတ်ခြင်း၊
- (စ) လူမွဲခံယူခြင်းဆိုင်ရာကျွမ်းကျင်သူ၏ လုပ်ငန်းဆောင်ရွက်မှု ကြောင့် လျော်ကြေးတစ်စုံတစ်ရာပေးရန် တာဝန်ရှိလာပါက အောက်ပါအာမခံစနစ် နှစ်ရပ်အနက် မည်သည့်စနစ်ဖြင့် အာမခံထားရှိမည်ကို ဆုံးဖြတ်ခြင်းနှင့်အနည်းဆုံး အာမခံတန်ဖိုး ကို ဆုံးဖြတ်ခြင်း-
 - (၁) ကျွမ်းကျင်သူအနေဖြင့် ဆောင်ရွက်ချက်များအပေါ် လျော်ကြေးပေးရန် တာဝန်မှ ကင်းလွတ်ခွင့်အာမခံ၊
 - (၂) သမာဓိအာမခံ။
- (ဆ) ကောင်စီသည် ဤဥပဒေပြဋ္ဌာန်းသည်အချိန်မှစ၍ ယင်း၏တာဝန် များကို အရည်အသွေးပြည့်စုံစွာ ထမ်းဆောင်နိုင်သည်အထိ အသွင်ကူးပြောင်းရေးကာလအတွင်း ဖြစ်ပေါ်လာသည့် အခက် အခဲများကို ဖြေရှင်းပေးခြင်း၊
- (ဇ) နည်းဥပဒေများနှင့်အညီ သတ်မှတ်သော အောက်ပါတာဝန်များကို ထမ်းဆောင်ခြင်း-
 - (၁) အခြားဆက်စပ်သော လုပ်ငန်းတာဝန်များ ဆောင်ရွက်ခြင်း၊
 - (၂) ကောင်စီ၏ လုပ်ငန်းတာဝန်များကို အဆင်ပြေချောမွေ့စွာ ဆောင်ရွက်နိုင်ရန်အတွက် လိုအပ်သည့် လုပ်ပိုင်ခွင့်များ အပ်နှင်းခြင်း။

ကော်မတီများ ဖွဲ့စည်းခြင်းနှင့် တာဝန်ပေးအပ်ခြင်း

- ၁၇။ (က) ကောင်စီ၏ လုပ်ငန်းတာဝန်များကို ထိရောက်စွာ ဆောင်ရွက်နိုင် ရန် အလို့ငှာ လိုအပ်ပါက လူမွဲခံယူခြင်းဆိုင်ရာ ကျွမ်းကျင်သူများ မှတ်ပုံတင်လက်မှတ်ထုတ်ပေးရေးကော်မတီနှင့် လူမွဲခံယူခြင်း ဆိုင်ရာ ကျွမ်းကျင်သူများ စည်းကမ်းထိန်းသိမ်းရေးကော်မတီ တို့ကို လည်းကောင်း၊ အကြံပေးကော်မတီ သို့မဟုတ် အမှုဆောင် ကော်မတီကိုလည်းကောင်း ဖွဲ့စည်းနိုင်သည်။
- (ခ) ကောင်စီသည် မိမိ၏ တာဝန် သို့မဟုတ် လုပ်ပိုင်ခွင့်တစ်ရပ်ရပ်ကို ပုဒ်မ ၁၅ (က) အရ ဖွဲ့စည်းထားသော ကော်မတီထံသို့ လွှဲအပ်နိုင် သည်။

လူမွဲခံယူခြင်းဆိုင်ရာ နိုင်ငံခြားသားကျွမ်းကျင်သူများ

- ၁၈။ (က) ကောင်စီသည် ၎င်း၏ဆောင်ရွက်မှုအရ အခြားနိုင်ငံတစ်ခု၏ စီရင်ပိုင်ခွင့်အတွင်း စာရင်းရင်းလင်းဖျက်သိမ်းရေးအရာရှိ၊ ယုံမှတ်အပ်နှံခြင်းခံရသူ သို့မဟုတ် လူမွဲခံယူခြင်းဆိုင်ရာ ကျွမ်းကျင်သူများအဖြစ် ဆောင်ရွက်ခွင့်ရှိသော သို့မဟုတ် မှတ်ပုံတင်ထားသော လူမွဲခံယူခြင်းဆိုင်ရာ နိုင်ငံခြားသား ကျွမ်းကျင်သူတစ်ဦးကို အပိုင်း(၁၀)ပါ ပြဋ္ဌာန်းချက်များနှင့် မဆန့်ကျင်စေဘဲ မြန်မာနိုင်ငံရှိ နိုင်ငံခြားလူမွဲခံယူခြင်းဆိုင်ရာ လိုက်ပါ ဆောင်ရွက်ရန် ခွင့်ပြုနိုင်သည်။
- (ခ) ကောင်စီသည်ပုဒ်မ ၁၅ (က) အရ ခွင့်ပြုနိုင်ရန်အတွက် စည်းစား ဆုံးဖြတ်ရာတွင် လိုအပ်သော လုပ်ထုံးလုပ်နည်းများနှင့် လူမွဲ ခံယူခြင်းဆိုင်ရာ နိုင်ငံခြားသားကျွမ်းကျင်သူတွင် အနည်းဆုံးရှိ ရမည့် အရည်အချင်းများကိုလည်း သတ်မှတ်နိုင်သည်။

အခန်း (၅)

လူမွဲခံယူခြင်းဆိုင်ရာ ကျွမ်းကျင်သူများအသင်း

အသင်းအားအသိအမှတ်ပြုခြင်း

- ၁၉။ (က) မှတ်ပုံတင်ထားသူများသည် အသင်းဖွဲ့စည်းလိုပါက ကောင်စီသို့ လျှောက်ထားနိုင်သည်။
- (ခ) ပုဒ်မ ၁၅ (က) အရ လျှောက်ထားလာပါက ကောင်စီသည် အဆိုပါ အသင်းအနေဖြင့် ယင်း၏ လုပ်ငန်းတာဝန်တို့ကို ဆောင်ရွက်နိုင် ရန် သင့်လျော်သည်ဟု ယူဆလျှင် အသိအမှတ်ပြုနိုင်သည်။

- (ဂ) ပုဒ်မ ၁၅ (က) ပါ အသင်းမပေါ်ပေါက်မီ ကြားကာလအတွင်း ယင်း၏ တာဝန်ဝတ္တရားများကို ကောင်စီသည် မြန်မာနိုင်ငံလက်မှတ်ရ ပြည်သူ့စာရင်းကိုင်များအသင်းအား ထိုတာဝန်များကို ယာယီ ထမ်းဆောင်စေနိုင်သည်။

အသင်း၏ ရည်ရွယ်ချက်များ

- ၂၀။ ပုဒ်မ ၁၉ အရ ဖွဲ့စည်းထားသော အသင်း၏ ရည်ရွယ်ချက်များမှာ အောက်ပါ အတိုင်းဖြစ်သည်-
 - (က) နိုင်ငံတော်အတွင်း လူမွဲခံယူခြင်းဆိုင်ရာ ကျွမ်းကျင်သူများပြုစုပျိုး ထောင်ရန်နှင့် လုပ်ထုံးလုပ်နည်း တိုးတက်ကောင်းမွန်လာစေရန်၊
 - (ခ) လူမွဲခံယူခြင်းဆိုင်ရာ ကျွမ်းကျင်သူများအကြား လုပ်ငန်းပိုင်းဆိုင်ရာ နှင့် အပြုအမူပိုင်းဆိုင်ရာ ကျင့်ဝတ်များ လိုက်နာမှုအားကောင်း လာစေရန်၊
 - (ဂ) မြီရှင်များနှင့် မြီစားများ၏ လိုအပ်ချက်များကို ဖြည့်ဆည်းပေးနိုင်မည့် လူမွဲခံယူခြင်းဆိုင်ရာ ကျွမ်းကျင်သူများ၏ ဝန်ဆောင်မှုများကို မြှင့်တင်ရန်၊
 - (ဃ) လူမွဲခံယူခြင်းဆိုင်ရာ ကျွမ်းကျင်သူများကို ဥပဒေနှင့်အညီ ကြီးကြပ် နိုင်ရေးအတွက် ကောင်စီနှင့် ပူးပေါင်းဆောင်ရွက်ရန်၊
 - (င) ကောင်စီက ထုတ်ပြန်သည့် လမ်းညွှန်ချက်များနှင့်အညီ လိုက်နာ ဆောင်ရွက်ရန်၊
 - (စ) ကောင်စီသည် ယင်း၏ လုပ်ငန်းတာဝန်များကို အသင်းသို့ လွှဲပြောင်း ပေးအပ်ပါက အသင်းသည် ကောင်စီသို့ အပ်နှင်းထားသည့် လုပ်ပိုင် ခွင့်များအတိုင်း ဆောင်ရွက်ရန်၊
 - (ဆ) နည်းဥပဒေများတွင် ပြဋ္ဌာန်းထားသည့်နှင့်အညီ သက်ဆိုင်သည့် ကိစ္စရပ်များတွင် ကောင်စီသို့ အကြံပြုရန်။

အသင်းဝင်ဖြစ်မှု

- ၂၁။ (က) လက်ရှိအသင်းဝင်မဟုတ်သူသည် လုပ်ငန်းဆောင်ရွက်ခွင့်လက်မှတ် ကို ကိုင်ဆောင်ခွင့် မရှိသည့်အပြင် ပုဒ်မ ၁၂ အရ လူမွဲခံယူခြင်း ဆိုင်ရာ ကျွမ်းကျင်သူအဖြစ် မှတ်ပုံတင်ခွင့် မရှိစေရ။
- (ခ) အသင်းသည် အသင်းဝင်အဖြစ် ပါဝင်မည့်သူများနှင့် စပ်လျဉ်းသည့် သတ်မှတ်ချက်များကို ပြုလုပ်ရမည်။ အဆိုပါ သတ်မှတ်ချက်များနှင့် ကိုက်ညီသည့် စံချိန်စံနှုန်းများနှင့် လိုအပ်ချက်များ၊ စဉ်ဆက်မပြတ် လေ့လာဆည်းပူးရန်နှင့် ကျွမ်းကျင်သူအဖြစ် လိုက်နာရမည့် ကျင့်ဝတ်ပိုင်းအရ သတ်မှတ်ချက်များကို ထည့်သွင်းရေးဆွဲ ပြဋ္ဌာန်း ရမည်။
- (ဂ) အသင်းဝင်သည် ပုဒ်မ ၁၂၊ ပုဒ်မ ၁၅ (က) ကို မလိုက်နာပါက ထိုသူအား အသင်းဝင်အဖြစ် လက်ခံခြင်း သို့မဟုတ် သက်တမ်းတိုးခြင်းကို ခွင့်မပြုရ။ အသင်းဥက္ကဋ္ဌသည် မည်သည့်အချိန်၌မဆို အသင်းဝင် တစ်ဦးကို ယင်းသို့ လိုက်နာကြောင်း အထောက်အထားတင်ပြရန် ဆင့်ဆိုနိုင်ပြီး ပျက်ကွက်ပါက ထိုသူ၏ အသင်းဝင်ဖြစ်မှုကို ပယ်ဖျက် ခြင်း သို့မဟုတ် ရုပ်သိမ်းခြင်းပြုနိုင်သည်။
- (ဃ) အသင်းသည် လျှောက်ထားသူနှင့် ပတ်သက်၍ ကောင်စီသို့ အောက်ပါအခြေအနေ တစ်ရပ်ရပ်ကို မပျက်မကွက် အစီရင်ခံတင်ပြ ရမည်-
 - (၁) အသင်းဝင်အဖြစ် ခွင့်ပြုထားပြီးဖြစ်ကြောင်း၊
 - (၂) အသင်းဝင်အဖြစ်မှ နုတ်ထွက်ပြီးကြောင်း သို့မဟုတ် လစ်လပ် ပြီး ဖြစ်ကြောင်း၊
 - (၃) အသင်းဝင်ဖြစ်ခြင်းမှ သက်တမ်းကုန်ဆုံးပြီး သို့မဟုတ် ပယ်ဖျက် ပြီး သို့မဟုတ် ရုပ်သိမ်းပြီးဖြစ်ကြောင်း။
- (င) မည်သူမဆို-
 - (၁) အသင်းဝင်အဖြစ်လျှောက်ထားမှုကို ငြင်းပယ်ခြင်းခံရလျှင် သို့မဟုတ်
 - (၂) အသင်းဝင်သက်တမ်း ကုန်ဆုံးသွားလျှင် သို့မဟုတ် ၎င်း၏ ဆန္ဒမပါဘဲ ပယ်ဖျက်ခြင်း သို့မဟုတ် ရုပ်သိမ်းခြင်းခံရလျှင် အသင်း၏ ဆုံးဖြတ်ချက်ကို ပြင်ဆင်ပယ်ဖျက်ပေးရန် ကောင်စီ သို့လျှောက်ထားနိုင်သည်။

အခန်း (၆)

နစ်နာမှုနှင့် စုံစမ်းစစ်ဆေးခြင်း

လူမွဲခံယူခြင်းဆိုင်ရာ ကျွမ်းကျင်သူများကြောင့်ဖြစ်သော နစ်နာမှုများ

- ၂၂။ (က) မည်သူမဆို လူမွဲခံယူခြင်းဆိုင်ရာ ကျွမ်းကျင်သူတစ်ဦး၏ အလှူပြုမှု ဆောင်ရွက်မှုကြောင့် ဖြစ်စေ၊ ကျင့်ဝတ်နှင့်မညီသော ဆောင်ရွက်မှု ကြောင့်ဖြစ်စေ ထိခိုက်နစ်နာခဲ့လျှင် ကောင်စီက သတ်မှတ်ထားသည့် အချိန်အတွင်း၊ သတ်မှတ်သည့် နည်းလမ်းနှင့်အညီ လူမွဲခံယူခြင်း ဆိုင်ရာ ကျွမ်းကျင်သူများ စည်းကမ်းထိန်းသိမ်းရေးကော်မတီသို့ တိုင်တန်းလျှောက်ထားနိုင်သည်။
- (ခ) ပုဒ်မ ၁၅ (က) အရ လူမွဲခံယူခြင်းဆိုင်ရာကျွမ်းကျင်သူများ စည်းကမ်း ထိန်းသိမ်းရေးကော်မတီသို့ တိုင်တန်းမှုတွင် လူမွဲခံယူခြင်းဆိုင်ရာ ကျွမ်းကျင်သူက ဆန့်ကျင်ဆောင်ရွက်ခဲ့သည်ဆိုသော စွပ်စွဲချက် နှင့် သက်ဆိုင်သည့် ဥပဒေ၊ နည်းဥပဒေများ ပြဋ္ဌာန်းချက်များ သို့မဟုတ် ၎င်းက ချိုးဖောက်ခဲ့သည်ဆိုသော စွပ်စွဲချက်နှင့်

သက်ဆိုင်သည့် စံနှုန်းများ၊ အမိန့်များလုပ်ငန်းဆိုင်ရာ ကျင့်ဝတ် များကို အသေးစိတ်ဖော်ပြနိုင်သည်။ သို့ရာတွင် ထိုသို့ဖော်ပြထား မှု မရှိခြင်းကို အကြောင်းပြု၍ တိုင်တန်းမှုအား ပယ်ချခြင်း မပြုရ။

(ဂ) အသင်းသည် ပုဒ်မ ၁၅ (က) တွင် ဖော်ပြထားသည့် တိုင်တန်းမှုကို လက်ခံရရှိလျှင် လူမွဲခံယူခြင်းဆိုင်ရာကျွမ်းကျင်သူများ စည်းကမ်း ထိန်းသိမ်းရေးကော်မတီသို့ ချက်ချင်းလွှဲပြောင်းပေးပို့ရမည်။

တိုင်တန်းမှုများကို အသင်းအား စုံစမ်းစစ်ဆေးခြင်း

- ၂၃။ (က) လူမွဲခံယူခြင်းဆိုင်ရာကျွမ်းကျင်သူများ စည်းကမ်းထိန်းသိမ်း ရေးကော်မတီသည် ပုဒ်မ ၂၂ အရ တိုင်တန်းမှုကို လက်ခံရရှိသည့် အခါ တိုင်တန်းခံရသူအပေါ် စုံစမ်းစစ်ဆေးရန် အသင်းကို ညွှန်ကြားနိုင်သည်။
- (ခ) အသင်းသည် ပုဒ်မ ၁၅ (က) အရ ဆောင်ရွက်သည့် စုံစမ်းစစ်ဆေးမှုကို ကောင်စီက သတ်မှတ်ထားသည့်အချိန်အတွင်း သတ်မှတ်ထား သည့်ပုံစံအတိုင်း ဆောင်ရွက်ရမည်။
- (ဂ) စုံစမ်းစစ်ဆေးမှုဆောင်ရွက်စဉ်အတွင်း အသင်းသည် သက်ဆိုင်ရာ စာရွက်စာတမ်း၊ မှတ်တမ်း သို့မဟုတ် အချက်အလက်များကို လက်ဝယ်ရှိသူတစ်ဦးဦးထံမှ ယင်းတို့ကို တောင်းခံနိုင်ပြီး ထိုသူမှ လည်း ပေးအပ်ရမည်။
- (ဃ) အသင်းသည် ဤပုဒ်မအရ ရရှိသည့် စာရွက်စာတမ်း၊ မှတ်တမ်း သို့မဟုတ် အချက်အလက် တစ်ရပ်ရပ်ကို အသင်း၏ ထိန်းသိမ်း မှုအောက်တွင်ထားရှိရန်လိုအပ်သည်ဟု ထင်မြင် ယူဆသည့် အချိန်အထိ ထိန်းသိမ်းထားရမည်ဖြစ်ပြီး စုံစမ်းစစ်ဆေးမှု သို့မဟုတ် ကြားနာမှုပြီးဆုံးပါက အပ်နှံသူထံ ပြန်လည်ပေးအပ် ရမည်။
- (င) အသင်းသည် ပုဒ်မ ၂၂ အရ တိုင်တန်းခံရသူက ဥပဒေ၊ နည်းဥပဒေ သို့မဟုတ် စည်းမျဉ်းစည်းကမ်း၏ ပြဋ္ဌာန်းချက်တစ်ခုခုကို ချိုးဖောက်ခဲ့ကြောင်း သို့မဟုတ် ကောင်စီက ထုတ်ပြန် ထားသည့် သတ်မှတ်စံချိန်စံနှုန်း သို့မဟုတ် လမ်းညွှန်ချက်တစ်ခုခုကို ဖောက်ဖျက်ခဲ့ကြောင်း သို့မဟုတ် အသင်းကထုတ်ပြန်ထားသည့် စည်းကမ်း သို့မဟုတ် ကျင့်ဝတ်ကို ချိုးဖောက်ကြောင်း ယုံကြည် ရန် သင့်လျော်သည့် အကြောင်းရှိ မရှိစေသည့် သုံးသပ်ချက်များ ပါဝင်သည့် အစီရင်ခံစာကို ကော်မတီသို့ တင်ပြရမည်။

အသင်း၏အစီရင်ခံစာအရ စည်းကမ်းထိန်းသိမ်းရေးကော်မတီက အရေးယူ ဆောင်ရွက်ခြင်း

- ၂၄။ (က) ဤအခန်းအရ တိုင်ကြားစာနှင့် ယင်းတိုင်ကြားစာအပေါ် အသင်း ကတင်ပြသည့် အစီရင်ခံစာကို စည်းကမ်းထိန်းသိမ်းရေး ကော်မတီမှ ဆုံးဖြတ်ရမည်။
- (ခ) ကောင်စီ သို့မဟုတ် ယင်း၏လွှဲအပ်ထားသည့် အခွင့်အာဏာအရ ဆောင်ရွက်နေသည့် စည်းကမ်းထိန်းသိမ်းရေးကော်မတီသည် အောက်ပါတို့ကို ဆောင်ရွက်နိုင်သည်-
 - (၁) အသင်းသို့ ထပ်မံစုံစမ်းစစ်ဆေးရန် ညွှန်ကြားခြင်း အပါအဝင် ဆက်လက်စုံစမ်းမှုများ ဆောင်ရွက်ခြင်း၊
 - (၂) တိုင်တန်းခံရသူထံ အကြောင်းပြထုချေရန် အကြောင်းကြား စာပေးပို့ခြင်း။
- (ဂ) စည်းကမ်းထိန်းသိမ်းရေးကော်မတီသည် တိုင်တန်းခံရသူအပေါ် စွပ်စွဲချက်များအား ဖြေရှင်းရန် ကျိုးကြောင်းဆီလျော်သော အခွင့် အရေးကို ပေးပြီးနောက် လုံလောက်သည့် အကြောင်းရင်းရှိသည် ဟု ကျေနပ်လျှင်-
 - (၁) လူမွဲခံယူခြင်းဆိုင်ရာ ကျွမ်းကျင်သူ၏ မှတ်ပုံတင်လက်မှတ် အပေါ် စည်းကမ်းများ သို့မဟုတ် ကန့်သတ်ချက်များ သတ်မှတ်နိုင်ပြီး ယင်းတို့ကို လူမွဲခံယူခြင်းဆိုင်ရာ ကျွမ်းကျင် သူများ၏ မှတ်ပုံတင်စာရင်းတွင် မှတ်တမ်းတင် ထားရှိရန် မှတ်ပုံတင် အရာရှိအား ညွှန်ကြားနိုင်သည်။
 - (၂) လူမွဲခံယူခြင်းဆိုင်ရာကျွမ်းကျင်သူ၏ မှတ်ပုံတင်လက်မှတ်ကို ပယ်ဖျက်နိုင်ပြီး မှတ်ပုံတင်စာရင်းမှ ၎င်း၏အမည်ကို ဖယ်ရှားရန် မှတ်ပုံတင်အရာရှိအား ညွှန်ကြား နိုင်သည်။
 - (၃) အောက်ပါကိစ္စရပ်များ ဖြစ်ပေါ်လာလျှင် ကောင်စီ သို့မဟုတ် ယင်းက လွှဲအပ်ထားသည့် အခွင့်အာဏာအရ ဆောင်ရွက်နေ သည့် စည်းကမ်းထိန်းသိမ်းရေး ကော်မတီသည် တရားရုံးသို့ တရားစွဲဆို တင်ပို့နိုင်ပြီး တရားရုံးသည် အောက်ပါ အတိုင်း အမိန့်ချမှတ်နိုင်သည်-
 - (ကက) ဥပဒေ သို့မဟုတ် နည်းဥပဒေများကို ဆန့်ကျင်သော ကိစ္စရပ်ဖြစ်လျှင် ထိုလူမွဲခံယူခြင်းဆိုင်ရာ ကျွမ်းကျင်သူကို ငွေဒဏ်ချမှတ်ခြင်း၊
 - (ခခ) ဥပဒေ သို့မဟုတ် နည်းဥပဒေများကို ချိုးဖောက်ပြီး ပြုလုပ်သည့် ဆောင်ရွက်မှုတစ်ခုကြောင့် ဥပဒေနှင့် မညီသော ရယူမှုရှိခဲ့သည့် သို့မဟုတ် ဆုံးရှုံးမှုကို လွှဲရှောင်ခဲ့သည့်သူတစ်ဦးအား ထိုဥပဒေနှင့် မညီ သော ရယူမှု သို့မဟုတ် လွှဲရှောင်ခဲ့သည့် ဆုံးရှုံးမှု ပမာဏအတိုင်း ပြန်လည်ပေးဆောင် စေခြင်း၊
 - (ဂဂ) ထိုဖောက်ဖျက်မှုကြောင့် ဆုံးရှုံးမှုခံစားရသူကို ထိုသို့ပေးဆောင်စေသည့် ငွေမှလျော်ကြေးအဖြစ် ပေးစေခြင်း။

စာမျက်နှာ ၁၈ မှ

တရားရုံးသည် လူမွဲခံယူခြင်းဆိုင်ရာ ကျွမ်းကျင်သူများနှင့်ပတ်သက်၍ အမိန့်များ ချမှတ်နိုင်ခြင်း

- ၂၅။ (က) ဤဥပဒေအရ လူမွဲခံယူခြင်းဆိုင်ရာ ကျွမ်းကျင်သူများက ၎င်းတို့၏ တာဝန်နှင့် ဝတ္တရားများကို ဆောင်ရွက်ခြင်း၊ ဥပဒေအရ ရရှိသော လုပ်ပိုင်ခွင့်အာဏာများကို ကျင့်သုံးခြင်းနှင့် ပတ်သက်၍ ကြီးကြပ်ရန်အတွက် တရားရုံးသည် လိုအပ်သော အမိန့်များကို ချမှတ်နိုင်သည်။
- (ခ) မိမိ၏ ကိုယ်ပိုင်ဆိုင်ခြင်းတို့တရားအရဖြစ်စေ၊ လူမွဲခံယူခြင်းဆိုင်ရာ ကျွမ်းကျင်သူ သို့မဟုတ် လူမွဲခံယူခြင်းဆိုင်ရာ ကျွမ်းကျင်သူများ စည်းကမ်းထိန်းသိမ်းရေးကော်မတီမှ လျှောက်ထားချက်အရဖြစ်စေ မိမိရှေ့သို့ရောက်ရှိလာသော အမှုများတွင် တရားရုံးသည် ပုဒ်မခွဲ (က)ပါ အာဏာများကို ကျင့်သုံးဆောင်ရွက်နိုင်သည်။
- (ဂ) ပုဒ်မခွဲ (က) အား မဆန့်ကျင်စေဘဲ တရားရုံးသည် ဤအပိုင်းပါ ပြဋ္ဌာန်းချက်များအရ ကောင်စီ၏ ကြီးကြပ်ရန် တာဝန်နှင့် ဝတ္တရားတို့ကို အထောက်အကူဖြစ်စေရန်အလို့ငှာ အမိန့်ချမှတ်နိုင်သည် သို့မဟုတ် လိုအပ်သလို ညွှန်ကြားနိုင်သည်။
- (ဃ) တရားရုံးသည် မည်သည့်အချိန်တွင်မဆို လူမွဲခံယူခြင်းဆိုင်ရာ ကျွမ်းကျင်သူတစ်ဦးအား ဤဥပဒေအရ ၎င်းမှ ကိုင်တွယ်ဆောင်ရွက်ရန် ခန့်အပ်ခဲ့သော လူမွဲခံယူခြင်းဆိုင်ရာ ဆောင်ရွက်မှုများနှင့် စပ်လျဉ်း၍ ထိုသူ သို့မဟုတ် အခြားသူအား ကျွမ်းကျင်မှုဆိုစေလျက် စစ်မေးနိုင်သည့်အပြင် လူမွဲခံယူခြင်းဆိုင်ရာ ကျွမ်းကျင်သူ၏ ငွေစာရင်းစာအုပ်များကို စစ်ဆေးနိုင်သည်။
- (င) လူမွဲခံယူခြင်းဆိုင်ရာ ကျွမ်းကျင်သူများ စည်းကမ်းထိန်းသိမ်းရေးကော်မတီ၏ လျှောက်ထားချက်အရ တရားရုံးသည် ပုဒ်မ ၂၄ ပုဒ်မခွဲ (ဂ) ပုဒ်မခွဲငယ် (၃) နှင့်အညီ အမိန့်တစ်ရပ်ချမှတ်နိုင်သည်။

စည်းကမ်းထိန်းသိမ်းရေးကော်မတီ၏ ဆုံးဖြတ်ချက်ကို နစ်နာသူက ကောင်စီသို့ လျှောက်ထားခြင်း

- ၂၆။ (က) ပုဒ်မ ၂၂ အရ လက်ခံရရှိသည့် တိုင်ကြားမှုနှင့် စပ်လျဉ်း၍ စည်းကမ်းထိန်းသိမ်းရေး ကော်မတီ၏ ဆုံးဖြတ်ချက်ကြောင့် နစ်နာသူသည် ကောင်စီ၏ အဆုံးအဖြတ်ခံယူရန် လျှောက်ထားခွင့်ရှိသည်။
- (ခ) ပုဒ်မခွဲ (က) အရ ကောင်စီသို့ လျှောက်ထားရာတွင် ကော်မတီ၏ ဆုံးဖြတ်ချက်ကို နစ်နာသူထံ အကြောင်းကြားသည့်နေ့မှ ၂၈ ရက်အတွင်း လျှောက်ထားရမည်။
- (ဂ) ပုဒ်မခွဲ (ခ) အရ လျှောက်ထားမှုကို လက်ခံကြားနာနေဆဲ အချိန်တွင် ကောင်စီသည် ပုဒ်မ ၂၄ ပုဒ်မခွဲ (ဂ) အရ စည်းကမ်းထိန်းသိမ်းရေးကော်မတီ၏ အရေးယူဆောင်ရွက်ခဲ့မှုတစ်ရပ်ရပ်ကို ဆိုင်းငံ့ရန် အမိန့်ချမှတ်နိုင်သည့်အပြင် ပုဒ်မ ၂၄ ပုဒ်မခွဲ (ဂ) ၏ ပုဒ်မခွဲငယ် (၁) သို့မဟုတ် (၂) အရ စည်းကမ်းထိန်းသိမ်းရေးကော်မတီက ပေးပို့သော အကြောင်းကြားစာ သို့မဟုတ် ညွှန်ကြားချက်အား ဆက်လက်ဆောင်ရွက်ခြင်း မပြုရန် မှတ်ပုံတင်အရာရှိအပေါ် တားမြစ်မိန့် ထုတ်ဆင့်နိုင်သည်။
- (ဃ) ကောင်စီသည်-
 - (၁) စည်းကမ်းထိန်းသိမ်းရေးကော်မတီ၏ ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။
 - (၂) ယင်းကိစ္စကို ထပ်မံစုံစမ်းပြီး ပြန်လည်တင်ပြရန် စည်းကမ်းထိန်းသိမ်းရေးကော်မတီသို့ ပြန်လည်ပေးပို့နိုင်ပြီး စုံစမ်းမှုပြန်လည်ရရှိပါက ကော်မတီ၏ ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။
- (င) ပုဒ်မ ၂၆ ပုဒ်မခွဲ (ဂ) နှင့် (ဃ) တို့ပါ ပြဋ္ဌာန်းချက်များနှင့်စပ်လျဉ်း၍ ကောင်စီ၏ ဆုံးဖြတ်ချက်သည် အပြီးအပြတ် ဖြစ်စေရမည်။

အပိုင်း (၄) ပစ္စည်းထိန်းခြင်း အခန်း(၁)

အရပ်ရပ်ဆိုင်ရာပြဋ္ဌာန်းချက်များ

ပစ္စည်းထိန်း၏အဓိပ္ပာယ်

- ၂၇။ ကုမ္ပဏီပိုင်ပစ္စည်းများ၏ ပစ္စည်းထိန်းဆိုရာတွင် အောက်ပါပုဂ္ဂိုလ်တို့ ပါဝင်သည်-
 - (က) ထိုပစ္စည်း၏ ပစ္စည်းထိန်းနှင့် မန်နေဂျာ၊
 - (ခ) ထိုပစ္စည်း၏ တစ်စိတ်တစ်ပိုင်းအပေါ် ခန့်ထားသည့် ပစ္စည်းထိန်း သို့မဟုတ် မန်နေဂျာ၊
 - (ဂ) ထိုပစ္စည်း၏ တစ်စိတ်တစ်ပိုင်းအပေါ် ခန့်ထားသည့် ပစ္စည်းထိန်း၊
 - (ဃ) ထိုပစ္စည်း သို့မဟုတ် ထိုပစ္စည်း၏ တစ်စိတ်တစ်ပိုင်းမှပေါ်ထွက်လာသောဝင်ငွေနှင့် စပ်လျဉ်းသည့် ပစ္စည်းထိန်း။

ပစ္စည်းထိန်းခန့်ထားနိုင်ခြင်း

၂၈။ ကုမ္ပဏီပိုင်ပစ္စည်းအတွက် အဖွဲ့အစည်းမဟုတ်သည့် လူပုဂ္ဂိုလ်ကိုသာ လျှင် ပစ္စည်းထိန်းအဖြစ် ခန့်ထားနိုင်သည်။

အခန်း(၂)

တရားရုံးပြင်ပတွင် ပစ္စည်းထိန်းခန့်အပ်ခြင်း၊ လစ်လပ်ခြင်း

လုပ်ပိုင်ခွင့်နှင့် တာဝန်ရှိမှုများ

ပစ္စည်းထိန်းကို စတင်ခန့်အပ်နိုင်သည့်အချိန်

- ၂၉။ (က) ပုဒ်မခွဲ (ခ) တွင် ပြဋ္ဌာန်းထားသည့် တစ်ခု သို့မဟုတ် တစ်ခုထက်ပိုသော ခွင့်ပြုထားသည့် အခြေအနေများ သို့မဟုတ် ပုဒ်မခွဲ (ဂ) တွင် ပြဋ္ဌာန်းထားသည့် ခွင့်ပြုသော အချိန်ကာလ များအတွင်း ပစ္စည်းထိန်းကို ခန့်အပ်နိုင်ပြီး အခြားသောအခြေအနေတွင် အာမခံ အကျိုးခံစားခွင့်ရ မြီရှင်တစ်ဦးအနေဖြင့် ပစ္စည်းထိန်းခန့်ထားပိုင်ခွင့် မရှိစေရ။
- (ခ) ခွင့်ပြုထားသော အခြေအနေများဆိုရာတွင် အောက်ပါတို့ကို ဆိုသည်-
 - (၁) ပစ္စည်းထိန်းခန့်အပ်မည့် အာမခံအကျိုးခံစားခွင့်သည် ဤဥပဒေကို ပြဋ္ဌာန်းခြင်း မပြုမီကပင် ပေါ်ပေါက်ခဲ့ပြီး ဖြစ်ခြင်း၊
 - (၂) အာမခံအကျိုးခံစားခွင့်ရ မြီရှင်သည် ကုမ္ပဏီပိုင်ပစ္စည်းအားလုံး သို့မဟုတ် ပိုင်ဆိုင်မှု အများစုအပေါ် အာမခံရရှိထားခြင်းမရှိသည့် ကိစ္စဖြစ်သည့်အပြင် အပိုင်း (၅) သို့မဟုတ် အပိုင်း (၆) ပါ ပြဋ္ဌာန်းချက်များအရ ပစ္စည်းထိန်း တစ်ဦးအား ခန့်အပ်ခြင်းကို အခြားနည်းဖြင့် တားမြစ်ပိတ်ပင်ထားမှု မရှိခြင်း၊
 - (၃) ထူးခြားသောအခြေအနေများရှိကြောင်းကို တရားရုံးက ယုံကြည်၍-
 - (ကက) တရားရုံးက ပစ္စည်းထိန်းတစ်ဦးအား ကိုယ်တိုင်ခန့်အပ်ခဲ့ခြင်း သို့မဟုတ်
 - (ခခ) ပစ္စည်းထိန်းတစ်ဦးအား ခန့်အပ်ရန် အာမခံအကျိုးခံစားခွင့်ရ မြီရှင်အား ခွင့်ပြုမိန့် ချမှတ်ပေးခဲ့ခြင်း၊
 - (၄) နည်းဥပဒေများအရ အခြားတစ်နည်းနည်းဖြင့် ခွင့်ပြုထားခဲ့ခြင်း။
- (ဂ) ခွင့်ပြုထားသော အချိန်ကာလဆိုရာတွင် အောက်ပါအခြေအနေ တစ်ရပ်ရပ်ကိုဆိုသည်-
 - (၁) အာမခံအကျိုးခံစားခွင့်ရမြီရှင်သည် အပိုင်း (၅) အရဖြစ်စေ၊ အပိုင်း (၆) အရဖြစ်စေ ပြန်လည်ထူထောင်ရေးအစီအစဉ် တစ်ရပ်ကို လိုက်နာရန် တာဝန်ရှိသည့်အပြင် ၎င်းက ပစ္စည်းထိန်းတစ်ဦးကို ခန့်ထားပါက ယင်းအစီအစဉ်ကို ဆန့်ကျင်သည်မှအပ ကုမ္ပဏီက အပိုင်း (၅) အရ ဖြစ်စေ၊ အပိုင်း (၆) အရဖြစ်စေ ပြန်လည်ထူထောင်ရေး အစီအစဉ် တစ်ရပ်ကို အကောင်အထည်ဖော်ဆောင်ရွက်နေသည့် အချိန်ကာလ၊
 - (၂) ကုမ္ပဏီကို စာရင်းရှင်းလင်းဖျက်သိမ်းနေစဉ် အချိန်ကာလ။

ပစ္စည်းထိန်း၏လုပ်ပိုင်ခွင့်များ

- ၃၀။ (က) အာမခံတစ်ရပ်အတွက် ခန့်ထားသည့် ကုမ္ပဏီ၏ပစ္စည်းထိန်းသည် ထိုအာမခံတွင် အခြားနည်း ဆန့်ကျင်ကွဲလွဲသော သဘောတူညီချက် မရှိလျှင် အောက်ပါအခွင့်အာဏာများရရှိသည်-
 - (၁) ကုမ္ပဏီပိုင်ပစ္စည်းများကို လက်ရောက်ရယူခြင်း၊ ကောက်ခံရယူခြင်းနှင့် ထိုသို့ပြုလုပ်ရန် အလို့ငှာ လိုအပ်သော ဆောင်ရွက်ချက်များကို ပြုလုပ်ခြင်း၊
 - (၂) ကုမ္ပဏီပိုင်ပစ္စည်းများကို လေလံစနစ်ဖြင့်ဖြစ်စေ၊ စာချုပ်ချုပ်ဆို၍ဖြစ်စေ ရောင်းချခြင်း သို့မဟုတ် အခြားနည်းစီမံခန့်ခွဲခြင်း၊
 - (၃) ကုမ္ပဏီပိုင်ပစ္စည်းများကို အာမခံအဖြစ်ထားရှိ၍ ငွေကြေးရရှိအောင် ဆောင်ရွက်ခြင်း သို့မဟုတ် ချေးယူခြင်း၊
 - (၄) ၎င်း၏ တာဝန်များကို ဆောင်ရွက်ရာ၌ အထောက်အကူရရှိစေရန်အလို့ငှာ ဥပဒေအကြံပေး သို့မဟုတ် ငွေစာရင်းကိုင် သို့မဟုတ် အခြားအသက်မွေးဝမ်းကျောင်း ပညာရပ်ဆိုင်ရာ ကျွမ်းကျင်သူတို့ကို ခန့်အပ်ခြင်း၊
 - (၅) ကုမ္ပဏီအမည်နှင့်ဖြစ်စေ၊ ကုမ္ပဏီ၏ ကိုယ်စားဖြစ်စေ တရားစွဲဆိုခြင်း၊ တရားစွဲဆို ခံပိုင်ခွင့်ရှိခြင်းနှင့် ခုခံချေပခြင်း၊
 - (၆) ကုမ္ပဏီကို ထိခိုက်မှုဖြစ်စေသော အငြင်းပွားမှုများကို အနုညာဏနည်းဖြင့် ဖြေရှင်းစေခြင်း၊
 - (၇) ကုမ္ပဏီ၏ စီးပွားရေးလုပ်ငန်းနှင့် ကုမ္ပဏီပိုင်ပစ္စည်းများကို ထိန်းသိမ်းရာတွင် အာမခံ ထားရှိခြင်း၊
 - (၈) ကုမ္ပဏီ၏တံဆိပ်တုံးကို အသုံးပြုခြင်း၊
 - (၉) စာချုပ်စာတမ်းများ၊ ပြေစာများနှင့် အခြားစာရွက်စာတမ်းများအား ရေးသားချုပ်ဆို ဆောင်ရွက်ရာတွင် ကုမ္ပဏီအမည်နှင့်ဖြစ်စေ၊ ကုမ္ပဏီ၏ကိုယ်စားဖြစ်စေ ဆောင်ရွက်ပိုင်ခွင့်ရှိခြင်း၊
 - (၁၀) ကိုယ်တိုင်ဆောင်ရွက်နိုင်ခြင်း မရှိသော သို့မဟုတ် အေးဂျင့်ဖြင့် ဆောင်ရွက်ခြင်းဖြင့် ပိုမို အဆင်ပြေသော လုပ်ငန်းတစ်ခုခုကို ဆောင်ရွက်ရန် အေးဂျင့်တစ်ဦးအား ခန့်ထားပိုင်ခွင့်ရှိခြင်းနှင့် ဝန်ထမ်းများကို ခန့်အပ်ခွင့်၊ ထုတ်ပယ်ခွင့်ရှိခြင်း၊
 - (၁၁) ကုမ္ပဏီပိုင်ပစ္စည်းများကို ထုခွဲရောင်းချရန်အတွက် လိုအပ်သလို ဆောင်ရွက်ခွင့်ရှိခြင်း၊
 - (၁၂) ၎င်း၏ တာဝန်များကို ထမ်းဆောင်ရာတွင် လိုအပ်သော

- ငွေပေးချေမှုများ ပြုလုပ်နိုင်ခြင်း၊
- (၁၃) ကုမ္ပဏီ၏ စီးပွားရေးလုပ်ငန်းများကို ဆက်လက်လုပ်ကိုင်ခြင်း၊
- (၁၄) လက်အောက်ခံကုမ္ပဏီများကို ဖွဲ့စည်းတည်ထောင်ခြင်း၊
- (၁၅) ကုမ္ပဏီပိုင်ပစ္စည်းနှင့် စီးပွားရေးလုပ်ငန်းအားလုံးကို ဖြစ်စေ၊ တစ်စိတ်တစ်ဒေသ ကိုဖြစ်စေ လက်အောက်ခံကုမ္ပဏီများသို့ လွှဲပြောင်းပေးခြင်း၊
- (၁၆) ကုမ္ပဏီပိုင်ပစ္စည်းတစ်ရပ်ရပ်နှင့် စပ်လျဉ်းသည့် အငှားချထားမှုကို လက်ခံခွင့် ပြုနိုင်ခြင်း သို့မဟုတ် စွန့်လွှတ်ခြင်း၊ ကုမ္ပဏီ၏ စီးပွားရေးလုပ်ငန်းအတွက် လိုအပ်သော သို့မဟုတ် အထောက်အကူဖြစ်စေသော ပစ္စည်းတစ်ရပ်ရပ် ငှားရမ်းခြင်း၊
- (၁၇) ကုမ္ပဏီကိုယ်စား ညှိနှိုင်းဖြေရှင်းပေးရန် ဆောင်ရွက်ခြင်း၊
- (၁၈) တောင်းခေါ်ခြင်း မပြုရသေးသော ကုမ္ပဏီ၏ မတည်ငွေရင်းကို တောင်းခံခြင်း၊
- (၁၉) ကုမ္ပဏီသို့ ကြွေးမြီပေးဆပ်ရန် တင်ရှိနေခြင်းနှင့် စပ်လျဉ်း၍ လူမွဲခံယူမှု ကြွေးမြီပေးဆပ်နိုင်မှု ကြွေးမြီပြန်လည်ပေးဆပ်မီ ၎င်း၏ ပစ္စည်းများကို သိမ်းယူထားမှု သို့မဟုတ် စာရင်းရှင်းလင်းဖျက်သိမ်းမှု တစ်ရပ်ရပ်တွင် ကြွေးမြီများအား ဦးစားပေးအဆင့် အတန်းသတ်မှတ်၍ တောင်းဆိုခြင်း၊ အမြတ်ငွေများကို လက်ခံခြင်းနှင့် ယင်း၏ မြီရှင်များအတွက် ယုံမှတ်အပ်နှံခြင်းစာချုပ်များကို သဘောတူလက်ခံခြင်း၊
- (၂၀) ကုမ္ပဏီအား စာရင်းရှင်းလင်းဖျက်သိမ်းခြင်းနှင့် စပ်လျဉ်း၍ လျှောက်ထားခြင်း သို့မဟုတ် ခုခံချေပခြင်း၊
- (၂၁) ကုမ္ပဏီမှတ်ပုံတင်ထားသော ရုံးခန်းတည်နေရာကို ပြောင်းလဲခြင်း၊
- (၂၂) အထက်ဖော်ပြပါ လုပ်ပိုင်ခွင့်များကို ကျင့်သုံးနိုင်ရန် အတွက် လိုအပ်သည့် နောက်ဆက်တွဲများကို ဆောင်ရွက်ခြင်း။

- (ခ) တစ်ဦးတစ်ယောက်သည် ရိုးဖြောင့်သောသဘောနှင့် တန်ရာတန်ကြေးပေး၍ ပစ္စည်းထိန်းနှင့် အရောင်းအဝယ်ပြုခဲ့ခြင်း ဖြစ်ပါက ထိုပစ္စည်းထိန်းအပေါ် ၎င်း၏ လုပ်ပိုင်ခွင့်အတွင်း ဆောင်ရွက်ခြင်း ဟုတ် မဟုတ်ကို စုံစမ်းမေးမြန်းရန် တာဝန် မရှိစေရ။

ပစ္စည်းထိန်း၏ တာဝန်ရှိမှု

- ၃၁။ (က) ပစ္စည်းထိန်းသည် ကုမ္ပဏီ၏ လုပ်ငန်းတာဝန်များဆောင်ရွက်ရာတွင် ပုဒ်မခွဲ (ခ) နှင့် (ဂ) တို့ပါ အခြေအနေများ၌ ပုဂ္ဂိုလ်ရေးအရ တာဝန်များရှိစေရမည်။
 - (ခ) အာမခံအကျိုးခံစားခွင့်တစ်ရပ်အား အတည်ပြု ဆောင်ရွက်ရန် အလို့ငှာ ကုမ္ပဏီပိုင်ပစ္စည်းကို လက်ဝယ်ရယူခြင်း သို့မဟုတ် ထိန်းချုပ်ခြင်း ပြုလုပ်သည့် ပစ္စည်းထိန်းသည် ကုမ္ပဏီ၏ အေးဂျင့်အဖြစ်ဆောင်ရွက်ခြင်း ပြုသည့်ဖြစ်စေ၊ မပြုသည့်ဖြစ်စေ ပစ္စည်းထိန်းအဖြစ် ဆောင်ရွက်ရာ၌ အသုံးပြုခဲ့သော ဝန်ဆောင်မှုများ၊ ဝယ်ယူခဲ့သောကုန်စည်များ၊ ငှားရမ်းခဲ့သော ပစ္စည်းများ၊ လက်ဝယ်ရယူထားသော သို့မဟုတ် သုံးစွဲနေသော သို့မဟုတ် အငှားယူထားသော မရွေ့မပြောင်းနိုင်သည့်ပစ္စည်းများ၊ ငှားရမ်းထားသည့် ပစ္စည်းများအတွက် ကျခံပေးချေခဲ့သော ကြွေးမြီများနှင့်စပ်လျဉ်း၍ ပုဂ္ဂိုလ်ရေးအရ တာဝန်ရှိစေရမည်။
 - (ဂ) အကယ်၍ ပစ္စည်းထိန်းသည် ပစ္စည်းအား ကုမ္ပဏီမှ ဆက်လက်အသုံးပြုခြင်း သို့မဟုတ် ဝင်ရောက်နေထိုင်ခြင်း သို့မဟုတ် လက်ဝယ်ရယူထားခြင်းအတွက် စာချုပ်အရ ပေးရန်ရှိသောငှားရမ်းခသို့မဟုတ် အခြားပေးဆောင်ရန်ရှိသော အခကြေးငွေတို့နှင့်စပ်လျဉ်း၍ အောက်ပါကိစ္စများ၌ ၎င်းတာဝန်ယူနေသော ကာလအတွက်သာ တာဝန်ရှိစေရမည်-
 - (၁) ပစ္စည်းထိန်းအဖြစ် ခန့်အပ်ခြင်းမပြုမီ အခြားသူ တစ်စုံတစ်ဦးက ပိုင်ဆိုင်သော သို့မဟုတ် အငှားယူထားသော ပစ္စည်းတစ်ရပ်ကို ထိုသူနှင့်ချုပ်ဆိုသော ပဋိညာဉ်တစ်ရပ်အရ ကုမ္ပဏီက သုံးစွဲခြင်း သို့မဟုတ် ဝင်ရောက်နေထိုင်ခြင်း သို့မဟုတ် လက်ဝယ်ရယူခြင်း ပြုလုပ်ထားသည့်ကိစ္စ၊
 - (၂) ပစ္စည်းထိန်းခန့်အပ်ပြီးနောက် ကုမ္ပဏီသည် ထိုပစ္စည်းကို ဆက်လက်သုံးစွဲခြင်း သို့မဟုတ် ဝင်ရောက်နေထိုင်ခြင်း သို့မဟုတ် လက်ဝယ်ရယူထားခြင်းပြုသည့်ကိစ္စ။
 - (ဃ) ပစ္စည်းထိန်းသည် ၎င်းအားခန့်ထားပြီးနောက် အလုပ်လုပ်ကိုင်ရက် ၇ ရက်အတွင်း ပစ္စည်းနှင့်စပ်လျဉ်း၍ ယင်း၏အခွင့်အရေးများကို ကျင့်သုံးတော့မည်မဟုတ်ကြောင်း၊ ထိုပစ္စည်း၏ ပိုင်ရှင်ဖြစ်သူ သို့မဟုတ် အငှားချထားသူထံသို့ အကြောင်းကြားစာကို ပေးပို့ခဲ့သည့်အပြင် ထိုသို့ အကြောင်းကြားစာပေးပို့ပြီးနောက်တွင်လည်း ၎င်းသည် အမှန်တကယ်ပင် ထိုပစ္စည်းနှင့် စပ်လျဉ်း၍ အခွင့်အရေးများကို ကျင့်သုံးခြင်းမပြုလျှင် အထက်ပါ ပုဒ်မခွဲ (ဂ) အရ တင်ရှိသော တာဝန်မှကင်းလွတ်ခွင့် ရှိစေရမည်။

ဆက်လက်ဖော်ပြပါမည်

ရန်ကုန်မြစ်တွင်းသွား စက်တပ်သမ္မန်များတွင် ခရီးသွားပြည်သူများ ဘေးကင်းလုံခြုံရေးအတွက် မြို့နယ်ပိတ်ချိန် မထွက်ခွာရေး အသိပေးထားပြီး စစ်ဆေးမှုများဆောင်ရွက်နေ

ရန်ကုန် ဖေဖော်ဝါရီ ၁၆

ရန်ကုန်မြစ်တွင်းပြေးဆွဲသော စက်တပ်သမ္မန်များ စည်းကမ်းလိုက်နာရေးနှင့် ခရီးသွားပြည်သူများ ဘေးကင်းလုံခြုံရေးအတွက် ဒေသမြို့နယ်အတွင်း ရှိကူးတို့ဆိပ် ၁၁ ဆိပ်တို့၌ ဆောင်းရာသီကာလ မြစ်အတွင်း မြို့နယ်များပိတ်ချိန်တွင် ခရီးသည် များတင်ဆောင်ပြီး မထွက်ခွာရေးအတွက် မြို့နယ် စက်တပ်ရေယာဉ်ကြီးကြပ်မှုကော်မတီ က သတိပေးထားပြီး သတ်မှတ်ထားသော စည်းကမ်းများကို လိုက်နာမှုရှိစေရေးအတွက် အဆိုပါကော်မတီမှ စက်တပ်ရေယာဉ်ကြီးကြပ် ရေးအဖွဲ့ ဥက္ကဋ္ဌနှင့် အဖွဲ့ဝင်များက ဖေဖော်ဝါရီ ၁၆ ရက်က သမ္မတကမ်းခြေ ကူးတို့ဆိပ်မှ စတင်ပြီး စက်တပ်သမ္မန် ကူးတို့ဆိပ်များကို ကွင်းဆင်းစစ်ဆေးခဲ့ကြကြောင်း သိရသည်။

ရန်ကုန်မြစ်အတွင်း မြို့နယ်များ ကျဆင်း နေချိန် မြင်ကွင်းမရှင်းလင်းပါက ခရီးသည်များ တင်ဆောင်၍ ရေယာဉ်များအား ကမ်းမှထွက် ခွာခွင့် မပြုရ။ သတ်မှတ်ထားသော လူဦးရေ ထက် ပို၍ မတင်စေရ။ သတ်မှတ်လူဦးရေနှင့် အညီ အသက်ကယ်အင်္ကျီများ ထားရှိစေရ။ ခရီးသည်များ အသက်အန္တရာယ် လုံခြုံမှုရှိစေရေး အတွက် အသက်ကယ်အင်္ကျီများ ဝတ်ဆင်ကြ စေရေးနှင့် ရေယာဉ်မောင်းနှင်သူများအနေဖြင့် အရက်သေစာ သောက်စားခြင်း မရှိစေရေး အတွက် လိုက်လံစစ်ဆေးခြင်းဖြစ်ပြီး ကူးတို့ ဆိပ်များအားလုံးရှိ ဥက္ကဋ္ဌများနှင့် ရေယာဉ် မောင်းနှင်သူများကိုလည်း အဆိုပါ စည်းကမ်း သတ်မှတ်ချက်များကို ထပ်ဆင့် ရှင်းလင်းပြော ကြားခဲ့ကြောင်း သိရသည်။



ဒလမု ရန်ကုန်ဘက်သို့ကူးမည့် ခရီးသွားပြည်သူများပါသော စက်တပ်တစ်စီးနှင့် စစ်ဆေးနေသော ကြီးကြပ်မှုကော်မတီဝင်များ

ရန်ကုန်မြစ်အတွင်း စက်တပ်သမ္မန်များဖြင့် သွားလာနေကြသော ခရီးသွားပြည်သူများ ဘေးကင်းစေရန် ယခုလို ကြိုတင်စစ်ဆေးမှုများ ဆောင်ရွက်နေသလို အသက်အာမခံလည်း ထားရှိပေးထားကြောင်း သိရသည်။ ဒလမြို့နယ် စက်တပ်ရေယာဉ် ကြီးကြပ်ရေးအဖွဲ့ ဥက္ကဋ္ဌ ဦးကျော်ငြိမ်းက "ဒလမြို့နယ်အတွင်းမှာရှိတဲ့ စက်တပ်သမ္မန်တွေ အားလုံးက နိုင်ငံတော်ကို အခွန်ဆောင်ရတယ်။ မြန်မာ့အာမခံလုပ်ငန်းမှာ

လိုင်စင်ပေးဆောင်တဲ့အခါ အာမခံကြေး(ပရီ မီယံ)သွင်းရတယ်။ သူတစ်ပါးထိခိုက်မှုအာမခံ ရှိပြီးသားဖြစ်လို့ မတော်တဆဖြစ်တာ၊ ထိခိုက် ဒဏ်ရာရတာ ဖြစ်မယ်ဆိုရင် နစ်နာကြေးရမှာ ဖြစ်ပါတယ်။ စက်တပ်သမ္မန်တွေ အားလုံးကို အာမခံထားပြီးပါပြီ။ သမ္မန်စီးတဲ့ ခရီးသွား ပြည်သူအားလုံး အကျုံးဝင်ပါတယ်။ အသက် အာမခံနဲ့ပတ်သက်ပြီး စီးနင်းကြတဲ့ ခရီးသွား ပြည်သူတွေကတော့ သိရှိကြသူ နည်းပါတယ်။

အချို့ကတော့ သိကြတယ်"ဟု ပြောပြသည်။ ဒလမြို့နယ်ဘက်ကမ်းရှိ သမ္မတကမ်းခြေ ဈေးဆိပ်၊ ဒလသင်္ဘောဆိပ်၊ ဗိုလ်ရန်ပြေ ကမာ ကသွယ်၊ စက်မြေ၊ ကမာကဆစ်၊ မှော်စက်၊ ဆာပါချောင်နှင့် ကျောင်းစု ကူးတို့ဆိပ်များမှ ရန်ကုန်ဘက်ကမ်းရှိ ဗိုလ်တထောင်၊ ပန်းဆိုး တန်း၊ စဉ့်အိုးတန်း၊ မော်တင်လမ်းသစ်၊ မော်တင် (ကိုင်းတန်း အမှတ် - ၂) ကူးတို့ဆိပ်များသို့ စက်တပ်သမ္မန်များ ပြေးဆွဲ၍ နေ့စဉ် ခရီးသွား

လုပ်သားပြည်သူ များစွာအား ကူးတို့ ပို့ဆောင် ပေးလျက်ရှိသည်။

လက်ရှိအချိန်တွင် ဒလမြို့နယ်၌ ပုဂ္ဂလိက ပိုင် ကူးတို့သမ္မန်ဂိတ် ခြောက်ခုရှိရာ ကမာအောင် ကြီးကြပ်ရေးဂိတ်တွင် အစိုးရ ၁၈၀၊ ရေကန် ကြီးကြပ်ရေးဂိတ်၌ ၂၂ စီး၊ တံလျှပ် ကြီးကြပ် ရေးဂိတ်၌ ၄၆ စီး၊ ဆာပါချောင် စက်တပ်ရေ ယာဉ် ကြီးကြပ်ရေးဂိတ်၌ ၄၁ စီး၊ ကျောင်းစု (စက်မြေ) စက်တပ်ရေယာဉ်ကြီးကြပ်ရေးဂိတ်၌ ၂၂ စီး၊ ကျောင်းစု(လက်ခပ်)မှ (စက်တပ်)ကူးတို့ ဆိပ်၌ အစိုးရ ၂၀၀၊ သမဝါယမအသင်းပိုင် ကူးတို့သမ္မန်ဆိပ် ငါးဆိပ်ဖြစ်သည့် သမ္မတ ကမ်းခြေ ကူးတို့ဆိပ်၌ ၃၄ စီး၊ ကမာကသွယ် ကူးတို့ဆိပ်၌ အစိုးရ ၃၀၊ စက်မြေ ကူးတို့ဆိပ်၌ ၃၃ စီး၊ ကမာကဆစ် ကူးတို့ဆိပ်၌ ၄၁ စီးနှင့် မှော်စက်ကူးတို့ဆိပ်၌ ၃၅ စီးရှိရာ ပုဂ္ဂလိကနှင့် သမဝါယမဂိတ်အားလုံး၌ ကူးတို့စုစုပေါင်း ၅၀၄ စီးရှိကြောင်း သိရသည်။

ဒလမြို့နယ် စက်တပ်ရေယာဉ် ကြီးကြပ် ရေးအဖွဲ့ လက်အောက်ရှိ စက်လှေဆိပ် ၁၁ ခုလုံး၌ နိုင်ငံခြားသားများနှင့် နိုင်ငံခြားသားဟု ထင်မှတ်ရသော ခရီးသွားများအား မြစ်အတွင်း စက်သမ္မန်များဖြင့် သွားလာခြင်းကို ခွင့်မပြု ထားကြောင်း၊ အဆိုပါ ခရီးသွားများအား ဂိတ် အတွင်းမှဖြစ်စေ၊ အခြား မည်သည့်နေရာမှ ဖြစ်စေ ခေါ်ဆောင်ခြင်း(သို့မဟုတ်) တင်ဆောင် ခြင်းများကို ခွင့်မပြုကြောင်း၊ တင်ဆောင်သော ရေယာဉ်မောင်းလုပ်သားကို အဆိုပါ စက်လှေ ဆိပ်ရှိ ဥက္ကဋ္ဌနှင့် EC အဖွဲ့များက အပြစ်ပေး အရေးယူရမည်ဖြစ်ကြောင်း၊ နိုင်ငံခြားသားကို တင်သော စက်လှေမောင်းလုပ်သားအား ၁၀ ရက် ရပ်နား၍ တင်သည့် သမ္မန်ကို နှစ်ရက် ရပ်နားပြီး အရေးယူဆောင်ရွက်သွားရမည်ဖြစ် ကြောင်း သိရသည်။

သတင်းနှင့် ဓာတ်ပုံ-နိုင်လင်းကျော်(ဒလ)

နိုင်ငံခြားသားများပါဝင်သော တတိယအကြိမ်မြောက် ခြေလျင်တောင်တက်အပြေးပြိုင်ပွဲကျင်းပ

သံတောင်ကြီး ဖေဖော်ဝါရီ ၁၆

ကရင်ပြည်နယ် သံတောင်ကြီးဒေသ ခရီးသွား လုပ်ငန်း ဖွံ့ဖြိုးတိုးတက်ရေးအဖွဲ့ (Thandaung Gyi Tourism Development Working Group) မြန်မာ့ တာဝန်သိ ခရီးသွားလုပ်ငန်းအဖွဲ့ (Myanmar Respon- sible Tourism Institute(MRTI)နှင့် Hanns Seidel

Foundation တို့ ပူးပေါင်း၍ သံတောင်ကြီးမြို့နယ်၌ နိုင်ငံခြားသားများပါဝင်သော တတိယအကြိမ်မြောက် ခြေလျင်တောင်တက် အပြေးပြိုင်ပွဲကို ဖေဖော်ဝါရီ ၁၅ ရက်က ကျင်းပခဲ့သည်။ အပြေးပြိုင်ပွဲကို ၂၅ ကီလိုမီတာ၊ ၁၀ ကီလိုမီတာ နှင့် ၅ ကီလိုမီတာဟု သုံးမျိုးခွဲ၍ ကျင်းပပြီး ၂၅ ကီလို

မီတာ အပြေးပြိုင်ပွဲကို သံတောင်မြို့မှ နံနက် ၇ နာရီ တွင် စတင်တာလွှတ်ကာ အပြေးသမား ၂၂ ဦး ပါဝင် ယှဉ်ပြိုင်ခဲ့ကြသည်။ ၁၀ ကီလိုမီတာ အပြေးပြိုင်ပွဲကို နံနက် ၈ နာရီတွင် ရွှေညောင်ပင်ကျေးရွာ လမ်းဆုံမှ စတင်တာလွှတ်ပြီး ၁၈ ဦး ဝင်ရောက်ယှဉ်ပြိုင်ခဲ့သည်။ ၅ ကီလိုမီတာ အပြေးပြိုင်ပွဲကို တောပြာကြီးကျေးရွာ လမ်းဆုံမှ နံနက် ၈ နာရီတွင် စတင်တာလွှတ်ပြီး ပြိုင်ပွဲဝင် ငါးဦး ဝင်ရောက်ယှဉ်ပြိုင်ခဲ့ကြသည်။ ၂၅ ကီလိုမီတာ အမျိုးသား အပြေးပြိုင်ပွဲတွင် ဗြိတိန်မှ Timothy Davies က ပထမ၊ ရုရှားမှ Sotni-chenko Aleksey Antonovich က ဒုတိယနှင့် ပြင်သစ်မှ Julien Lee Roux တို့က တတိယ ရရှိကာ ၂၅ ကီလိုမီတာ အမျိုးသမီး အပြေးပြိုင်ပွဲတွင် ဆွီဒင်မှ Julia Leona Dellnaes က ပထမ၊ အမေရိကန်မှ Kiana Duncan က ဒုတိယနှင့် အမေရိကန်မှ Lindesy La Rock တို့က တတိယ ရရှိခဲ့သည်။ ၁၀ ကီလိုမီတာ အပြေးပြိုင်ပွဲတွင် မမိုးဇင်ဦး (မြန်မာ)က ပထမ၊ ဒတ်ချ်နိုင်ငံမှ Lindede Nie က ဒုတိယနှင့် ဆွီဒင်မှ Bo Lager တို့က တတိယ ရရှိခဲ့ ကြပြီး ၅ ကီလိုမီတာ ပြိုင်ပွဲတွင် သဲမောင်(မြန်မာ)က ပထမ၊ ဘယ်လ်ဂျီယံမှ Bookien က ဒုတိယနှင့် မသက်မွန်ခင် (မြန်မာ)က တတိယ ရရှိခဲ့ကြကာ ပြိုင်ပွဲအပြီးတွင် ဆုရရှိသူများအား သံတောင်ကြီး မြို့နယ်အုပ်ချုပ်ရေးမှူး ဦးဇော်မိုးအောင်နှင့် မြန်မာ့ တာဝန်သိခရီးသွားလုပ်ငန်းအဖွဲ့ ဥက္ကဋ္ဌ ဦးညွန့်ဝင်းနိုင် တို့က ဆုများချီးမြှင့်ခဲ့သည်။ မြို့နယ်(ပြန်/ဆက်)



ပန်းဝင်လာသော နိုင်ငံခြားသူ အပြေးသမားတစ်ဦး

မြန်မာနိုင်ငံ အိမ်ခြံမြေလုပ်ငန်းများ ဖွံ့ဖြိုးတိုးတက်ရေး အသင်းရုံးခွဲ မိတ္ထီလာမြို့၌ဖွင့်လှစ်

မိတ္ထီလာ ဖေဖော်ဝါရီ ၁၆

မြန်မာနိုင်ငံ အိမ်ခြံမြေလုပ်ငန်းများ ဖွံ့ဖြိုးတိုးတက်ရေးအသင်း(MRPDA) ရုံးခွဲကို မိတ္ထီလာမြို့ ဝန်ဇင်းရပ်ကွက်ရှိ ကျောက်တံခါးတောရတိုက်တန်း၌ ဖေဖော်ဝါရီ ၁၃ ရက်က စတင်ဖွင့်လှစ်ထားကြောင်း သိရသည်။



"ကျွန်တော်တို့ ဒီမှာ ရုံးခွဲဖွင့်လှစ်ခြင်းကြောင့် မိတ္ထီလာမြို့မှာရှိတဲ့ အိမ်ခြံမြေ အရေးအခယ်လုပ်သူတွေ တစ်စုတစ်စည်းတည်းဖြစ်သွားမယ်။ တစ်စုတစ်စည်း တည်းဖြစ်တဲ့အခါ လုပ်ငန်းလည်း ကျယ်ပြန့်သွားမယ်။ ပြီးတော့ နိုင်ငံတော်က ချမှတ်ထားတဲ့ဥပဒေတွေကို ကျွန်တော်တို့အသင်းက သင်တန်းတွေပေးတဲ့အတွက် ဥပဒေတွေ သိရှိလာမယ်။ ကျွန်တော်တို့အသင်းကြီးက နိုင်ငံတကာနဲ့ ရောင်းဝယ် တဲ့အထိ ဆောင်ရွက်သွားမှာပါ။ ပြီးတော့ အိမ်ခြံမြေနဲ့ပတ်သက်ပြီး ပြည်သူတွေရဲ့ လိုအပ်ချက်အတွက် အစိုးရကို ဒီအသင်းကြီးက ကိုယ်စားပြုပြီး တောင်းဆိုတာ၊ တင်ပြတာတွေ ဆောင်ရွက်သွားမှာပါ"ဟု မြန်မာနိုင်ငံ အိမ်ခြံမြေလုပ်ငန်း ဖွံ့ဖြိုး တိုးတက်ရေးအသင်း(မိတ္ထီလာမြို့နယ်ရုံးခွဲ)၏ ဥက္ကဋ္ဌ ဦးတင်ဇော်က ရုံးခွဲဖွင့်လှစ် သည့် ရည်ရွယ်ချက်များကို ရှင်းပြသည်။

ရုံးခွဲဥက္ကဋ္ဌ ဦးမြင့်အောင်ကလည်း "ကျွန်တော်တို့အသင်း ဖွဲ့လိုက်တဲ့အတွက် တစ်နယ်နဲ့ တစ်နယ်နဲ့ တစ်တိုင်းနဲ့ တစ်တိုင်း ချိတ်ဆက်ဆောင်ရွက်လာနိုင်လို့ လုပ်ငန်းတိုးတက်မှုတွေ ရလာသလို ဒီအသင်းသားတွေက သင်တန်းအဆင့်ဆင့် တက်လာတဲ့အတွက် အိမ်ခြံမြေလုပ်ငန်းတွေမှာ စာရွက်စာတမ်းတွေ မှန်ကန်အောင် လုပ်ဆောင်မှုတွေလည်း တိုးတက်လာပါတယ်။ တစ်ယောက်နဲ့ တစ်ယောက်၊ တစ်နယ်နဲ့ တစ်နယ်၊ တစ်တိုင်းနဲ့ တစ်တိုင်း ရင်းနှီးချစ်ခင်မှုတွေလည်း တိုးတက် လာပြီး လုပ်ငန်းကျယ်ပြန့်လာပါတယ်"ဟု အသင်း ဖွဲ့စည်းတည်ထောင်ပြီးနောက် ရရှိလာသည့် အကျိုးကျေးဇူးများကို ရှင်းပြသည်။

မြန်မာနိုင်ငံ အိမ်ခြံမြေလုပ်ငန်း ဖွံ့ဖြိုးတိုးတက်ရေးအသင်း၏ ရုံးခွဲများကို မြန်မာနိုင်ငံ အနှံ့အပြားတွင် ဖွဲ့စည်းလျက်ရှိကာ တစ်နိုင်ငံလုံးအတိုင်းအတာဖြင့် လက်ရှိအချိန်အထိ အသင်းဝင်အင်အား ၅၀၀၀ ကျော် ရှိနေကြောင်းနှင့် မိတ္ထီလာ မြို့နယ်တွင် အသင်းဝင် ၅၂ ဦးရှိကြောင်း သိရသည်။

တိုက်(မလှိုင်)

ခေါင်လန်ဖူးမြို့ပေါ်ရပ်ကွက်များ၌ တပ်မတော်သားများနှင့် ပြည်သူများ စုပေါင်း၍ သန့်ရှင်းရေးဆောင်ရွက်

ခေါင်လန်ဖူး ဖေဖော်ဝါရီ ၁၆

ကချင်ပြည်နယ် ပူတာအိုခရိုင် ခေါင်လန်ဖူးမြို့၌ မြို့ပေါ်ရပ်ကွက်များ သန့်ရှင်းသာယာ လှပစေရေး အတွက် တပ်မတော်သားများနှင့် မြို့ခံပြည်သူများ အင်အား ၁၂၀ ခန့် စုပေါင်း၍ သန့်ရှင်းရေးလုပ်ငန်းများ ကို ဖေဖော်ဝါရီ ၁၅ ရက်က ဆောင်ရွက်ခဲ့ကြောင်း သိရသည်။

အဆိုပါ စုပေါင်းသန့်ရှင်းရေးလုပ်ငန်း ဆောင် ရွက်မှုတွင် မြို့နယ်အုပ်ချုပ်ရေးမှူး ဦးအောင်ကိုဝင်း နှင့် နယ်မြေခံတပ်မတော်မှ တပ်ရင်းမှူး ဒုတိယ ဗိုလ်မှူးကြီး မျိုးမင်းအောင်တို့၏ ဦးဆောင်မှုဖြင့် တပ်မတော်သားများ၊ ရဲတပ်ဖွဲ့ဝင်များ၊ ဌာနဆိုင်ရာ များမှ ဝန်ထမ်းများနှင့် ရပ်ကွက်နေပြည်သူများ စုစု ပေါင်း အင်အား ၁၂၀ ခန့် ပူးပေါင်းပါဝင်၍ ရပ်ကွက်

အတွင်းလမ်းများ၏ ဘေးဝဲယာရှိ အမှိုက်များကောက် ခြင်းအပြင် ရေမြောင်းများ ရေစီးရေလာကောင်းမွန် စေရန် တူးဖော်ခြင်းနှင့် ပြုပြင်ရန်လိုအပ်သော ရပ်ကွက်လမ်းများကို ပြုပြင်ခြင်း၊ လိုအပ်သော ရေနုတ် မြောင်းများတူးဖော်ခြင်း စသည့် လုပ်ငန်းများကို လည်း ပူးပေါင်းဆောင်ရွက်ခဲ့ကြကြောင်း သိရသည်။

ဖုန်ကန်(ပူတာအို)

ဆောင်းသီးနှံကုလားပဲများ မန္တလေးဈေးကွက်သို့ လှိုင်လှိုင်ဝင်ရောက်လာ

မန္တလေး ဖေဖော်ဝါရီ ၁၆
ဆောင်းသီးနှံအဖြစ် ဇန်နဝါရီလကုန်
ပိုင်းမှ စတင်ထွက်ရှိလာသည့် ကုလား
ပဲအုပ်စုဝင် V2၊ V7၊ 929 နှင့် တရုတ်
(တိုင်ပေ) ကုလားပဲများ ယခုရက်ပိုင်း
အတွင်း မန္တလေးဈေးကွက်သို့
လှိုင်လှိုင်ဝင်ရောက်ကာ အရောင်း
သွက်လျက်ရှိကြောင်း မန္တလေး
ပဲကုန်သည်များထံမှ သိရသည်။



ကုလားပဲစိုက်ခင်း။

အဆိုပါပဲများကို ပြည်တွင်း၌
အဓိကစားသုံးရန် မန္တလေးတိုင်းဒေသ
ကြီး ကျောက်ဆည်၊ သံတော၊ ဝမ်းတွင်း၊
ပုသိမ်ကြီး၊ မတ္တရာနှင့် စဉ့်ကူးမြို့နယ်
များမှ အစောဆုံးထွက်ရှိလာရာ အဖွင့်
ဈေးမှာလည်း အများဆုံးထွက်ရှိသည့်
V2 အမျိုးအစားကုလားပဲမှာ သုံးတင်း
ဝင် တစ်အိတ်လျှင် ငွေကျပ် ရှစ်သောင်း
နှုန်းဖြင့် စတင်ခဲ့ပြီး လက်ရှိ လှိုင်လှိုင်
ပေါ်ချိန်၌ ဖေဖော်ဝါရီ ၁၄ ရက်
ပေါက်ဈေးမှာ ငွေကျပ် ၇၅၀၀ နှုန်းဖြင့်
အရောင်းသွက်လျက် ရှိကြောင်း
မန္တလေးမြို့မှ ဦးစိုးဝင်းမြင့် (စိုးဝင်းမြင့်
ပွဲရုံ)က ပြောသည်။

နေတယ်။ ဒီနှစ်က အထွက်နှုန်းက
လည်း ကောင်းတဲ့အပြင် ပြည်တွင်း
လှောင် သမားတွေကလည်း ဝယ်ပြီး
လှောင်ထားဖို့ စောင့်ကြည့်နေကြတဲ့
ကာလဖြစ်ပါတယ်။ ဒါကြောင့် လက်ရှိ
မှာပဲခွဲစက်တွေကပဲ ဝယ်ယူနေကြတဲ့
အတွက် ဈေးကျနေတာပါ။ ဒါပေမယ့်
ဈေးကွက်ထဲ ဝင်လာသမျှ ကုလားပဲ
တွေကတော့ အရောင်းသွက်နေတဲ့
အတွက် လက်ရှိပေါက်ဈေးထက်
ဈေးကျဖို့ မရှိတော့ပါဘူး”ဟု ၎င်းက
ပြောသည်။

လက်ရှိတွင် ဈေးကွက်အတွင်း၌
V2 မှာ သုံးတင်းဝင်တစ်အိတ်လျှင်
ငွေကျပ် ၇၅၀၀ နှုန်းဖြင့်လည်းကောင်း၊
V 7 မှာ ငွေကျပ် ၇၄၀၀ နှုန်းဖြင့်
လည်းကောင်း၊ 929 ပဲအမျိုးအစား မှာ
ငွေကျပ် ၇၇၀၀ နှုန်းဖြင့်လည်း
ကောင်း၊ တရုတ်(တိုင်ပေ) ပဲအမျိုး
အစားမှာ ငွေကျပ် ၇၇၀၀ နှုန်းဖြင့်
လည်းကောင်း အရောင်းသွက်လျက်
ရှိပြီး ယင်းပဲအမျိုးအစားများအနက်
တရုတ်(တိုင်ပေ)နှင့် V7 ပဲများကို
အိန္ဒိယဝယ်လက်များမှလည်း ဝယ်ယူ

လှေကြောင်း ၎င်းက ဆက်လက်ပြော
သည်။
အဆိုပါ ကုလားပဲအုပ်စုဝင်ပဲများ
ကို ပြည်တွင်း၌ မြန်မာ့ရိုးရာအစား
အစာ ထုတ်လုပ်ရာတွင် အများဆုံး
ထည့်သွင်း အသုံးပြုလျက်ရှိပြီး လာ
မည့် မတ်လအတွင်း၌ မန္တလေး၊
စစ်ကိုင်းနှင့်မကွေးတိုင်းဒေသကြီးတို့မှ
ပဲများ ထပ်မံထွက်ရှိကာ ဈေးကွက်သို့
ဝင်ရောက်လာတော့မည်ဖြစ်ကြောင်း
သိရသည်။
မင်းထက်အောင်(မန်းကိုယ်ပွား)

ရေစကြိုမြို့နယ်တွင် ဈေးကွက်ကောင်းမွန်သည့် အိန္ဒိယဒန်သလွန်ပင်များ စိုက်ပျိုးလာ

ရေစကြို ဖေဖော်ဝါရီ ၁၆
ပခုက္ကူခရိုင် ရေစကြိုမြို့နယ်တွင် ဈေးကွက်ကောင်းမွန်သည့် အိန္ဒိယဒန်သလွန်
ပင်များကို စိုက်ပျိုးမှုများလာသည်။

“ကျွန်တော်ကတော့ အိန္ဒိယဒန်သလွန်ပင် ဧက ၂၀ စိုက်ထားတယ်။
စိုက်ပြီး သုံးလဆို စသီးပါတယ်။ ခြောက်လဆို အသီးစုံရင် ရန်ကုန်က ခိုင်တွေ
ဆီမှာ ရောင်းရတယ်။ ဒန်သလွန်သီးတောင့်ကောင်းရင်ကောင်းသလို ဈေးကောင်း
ရတယ်။ ပခုက္ကူဘက်မှာလည်း အသုံးများတယ်။ အိန္ဒိယဒန်သလွန်ကို လူကြိုက်
များတယ်ဆိုတော့ စိုက်ဖြစ်တာပါ”ဟု ဒန်သလွန်သီးစိုက်တောင်သူ ဦးမြသင်းက
ပြောသည်။

၆၀ မှ ၁၀၀ ခန့်အထိ သီး

ရေစကြိုမြို့မှ ဒန်သလွန်စိုက်ပျိုးသူများသည် ရန်ကုန်မြို့ရှိ ဒန်သလွန်
သီးအဝယ်ခိုင်းတွင် ဒန်သလွန်သီးတစ်တောင့်လျှင် ငွေကျပ် ၃၀၀ မှ ၅၀၀ အထိ
ရောင်းချကြောင်း သိရသည်။ အိန္ဒိယဒန်သလွန်မျိုးများသည် စတင်စိုက်ပျိုးပြီး
သုံးလရှိပါက အသီးစတင်သီးကြောင်း သိရသည်။ အပင်တစ်ပင်လျှင် တစ်ကြိမ်
သီးပါက အသီးတောင့် ၆၀ မှ ၁၀၀ ခန့်အထိ သီးနိုင်ပြီး အသီးတောင့်တစ်တောင့်
လျှင် အရှည် နှစ်ပေခန့်ရှိကြောင်း သိရသည်။

စိုက်ပျိုးသူများလာ

စိုက်ပျိုးမြေတစ်ဧကလျှင် အပင် ၆၃၀ ခန့်စိုက်ပျိုးနိုင်ပြီး စိုက်ပျိုးရေကောင်း
စွာပေးနိုင်ပါက တစ်နှစ်လျှင် သုံးကြိမ်ခန့် သီးနိုင်သည်။ ဒန်သလွန်ပင် တစ်ပင်
သည် တစ်နှစ်လျှင် ဒန်သလွန်သီး ၁၈၀ ခန့်မှ ၃၀၀ ခန့်အထိ အသီးသီးနိုင်
သဖြင့် အသီးဈေးကောင်းရပြီး အသီးသီးနှုန်းကောင်းမွန်သည့် ဒန်သလွန်ပင်
များကို ရေစကြိုမြို့တွင် စိုက်ပျိုးသူများလာကြောင်း သိရသည်။

အိန္ဒိယဒန်သလွန် (ရေစကြို)

ဘုတလင်မြို့နယ်တွင် အီးအမ်ဘိုကာရီမြေဆွေးကို တောင်သူများကိုယ်တိုင် ပြုလုပ်အသုံးပြုလာ

ဘုတလင် ဖေဖော်ဝါရီ ၁၆
စစ်ကိုင်းတိုင်းဒေသကြီး ဘုတလင်မြို့နယ်တွင် စိုက်ပျိုးမြေများ၏ မြေဆီလွှာ
စွမ်းအားမြှင့်တင်ပေးနိုင်ရန်အတွက် အီးအမ်ဘိုကာရီမြေဆွေးကို တောင်သူ
များကိုယ်တိုင် ပြုလုပ်အသုံးပြုလာကြကြောင်း ညောင်ကန်ကျေးရွာမှ စိုက်ပျိုး
ရေးဝန်ထမ်းဟောင်းဖြစ်သည့် တောင်သူဦးမြင့်နိုင်ထံက သိရသည်။

စပါးခွံကို မြေပေါ်သို့ဖြန့်ချက်ကာ နွားချေးနဲ့ ဖွဲ့နွဲ့ရောနယ်ရပါတယ်။ အီးအမ်နဲ့
တင်လဲရည်ရောပြီး နွားချေးနဲ့ ဖွဲ့နွဲ့အပူပေါက်လောင်းကာ နံ့အောင်မွှေးပေးရပါ
တယ်။ ရေကို အစိုဓာတ် ၄၀ ရာခိုင်နှုန်း ရအောင်ထည့်ပြီး မြေဆွေးပုံကို
ပလတ်စတစ်အမည်း(သို့မဟုတ်)တာပေါ်လင်နဲ့ လေလုံအောင် သေချာဖုံးအုပ်
ထားရပါတယ်။ ဘိုကာရီက အချင်ဖောက်ထားစဉ် ပုလားပြီး အဖြူရောင်မှု့မှု့
လေးများနဲ့ ဘီယာ၊ အရက်လို အနံ့မျိုးထွက်လာပြီး သုံးပတ်ကြာလျှင် အသုံးပြု
နိုင်ပါတယ်”ဟု တောင်သူ ဦးမြင့်နိုင်က ပြောသည်။

အီးအမ်ဘိုကာရီမြေဆွေးကို ပြုလုပ်ပြီး ချက်ချင်း အသုံးမပြုသေးလျှင်
ပလတ်စတစ်အိတ်ထဲတွင် သေချာစွာထည့်သွင်းကာ အေး၍အရိပ်ရပြီး
ခြောက်သွေ့သောနေရာတွင် ခြောက်လအထိထားနိုင်ကြောင်းနှင့် မြို့နယ်
စိုက်ပျိုးရေးဦးစီးဌာနကလည်း အီးအမ်ဘိုကာရီမြေဆွေးပြုလုပ်နည်း
သင်တန်းများ ဖွင့်လှစ်ပေးလျက်ရှိကြောင်း သိရသည်။

ဖိုးခါး(ပြန်ဆက်)



အိန္ဒိယဒန်သလွန်ပင်များ စိုက်ပျိုးထားစဉ်။

ပွင့်ဖြူမြို့နယ် မုန်းချောင်းတစ်လျှောက်တွင် ငှက်ပျောပင်စိုက်တောင်သူများ တွက်ခြေကိုက်၍ ပိုမိုစိုက်ပျိုးလာ

ပွင့်ဖြူ ဖေဖော်ဝါရီ ၁၆
မကွေးတိုင်းဒေသကြီး ပွင့်ဖြူမြို့နယ်
မုန်းချောင်းတစ်လျှောက်ရှိ ကျေးရွာ
များတွင် ငှက်ပျောစိုက်တောင်သူ
များမှာ ယခုလပိုင်းတွင် ငှက်ပျော
သီးများ ဈေးကောင်းရနေသဖြင့်
ငှက်ပျောဥယျာဉ်ခြံလုပ်ငန်းကို ပိုမို
တိုးချဲ့ကာ စိုက်ပျိုးလာကြကြောင်း
ငှက်ပျောစိုက်တောင်သူများထံမှ သိရ
သည်။



ငှက်ပျောစိုက်ခင်းအတွင်း မြေဆီ မြေဆွေးများ ထည့်သွင်းနေစဉ်။

မုန်းချောင်း တစ်လျှောက်ရှိ
ကျေးရွာများမှာ လယ်ယာလုပ်ငန်း
အပြင် ဥယျာဉ်ခြံမြေလုပ်ငန်းကိုလည်း
တွဲဖက် လုပ်ကိုင်ကြကြောင်း၊ ဥယျာဉ်
ခြံများတွင် ငှက်ပျောကို အဓိကစိုက်
ပျိုးကြပြီး ဈေးကောင်းရသည့်
ဖီးကြမ်းငှက်ပျောနှင့် ရခိုင်ငှက်ပျော
တို့ကို အဓိကစိုက်ပျိုးကြသည်။ ယခု
လပိုင်းတွင် ဖီးကြမ်းငှက်ပျောများ
အဝယ်လိုက်ပြီး ဈေးကောင်းရနေ

သဖြင့် ငှက်ပျောစိုက်တောင်သူများ
အဆင်ပြေ တွက်ခြေကိုက်လျက်ရှိ


ကြောင်း သိရသည်။
ငှက်ပျောပင် စိုက်ပျိုးရာတွင်

တစ်ကျင်းတစ်ပင် စိုက်ပျိုးခြင်း၊
တစ်ကျင်း နှစ်ပင်စိုက်ပျိုးခြင်းတို့ဖြင့်

စိုက်ပျိုး၍ကြောင်း၊ တစ်ကျင်း
တစ်ပင်စိုက်သည့် ငှက်ပျောပင်အား
သားတက်မထားတော့ဘဲ အသီးသီး
ပြီးလျှင် ခုတ်လှဲ၍ အသစ်ပြန်စိုက်ကြ
ကြောင်း၊ တစ်ကျင်းလျှင်နှစ်ပင်စိုက်
တောင်သူများမှာ သားတက်ထားကာ
စိုက်ပျိုးကြကြောင်း၊ တစ်ခါစိုက်ထား
လျှင်သုံးနှစ်အထိသာ ခူးဆွတ် ရောင်း
ချပြီး နောက်တစ်ကြိမ် အသစ်ပြန်
လည်စိုက်ပျိုးကြကြောင်း၊ ငှက်ပျော
ပွဲစားများမှာ ငှက်ပျောခြံများသို့
လာရောက်၍ အခိုင်ပြတ်ဖြင့်သော်
လည်းကောင်း၊ ခြံပြတ်ဖြင့်သော်
လည်းကောင်း ဝယ်ယူကြကြောင်းနှင့်
အချို့တောင်သူများမှာ ဆိုင်ကယ်များ၊
ကားများဖြင့် မကွေး၊ မင်းဘူးမြို့များ
သို့ သယ်ယူရောင်းချကြောင်း သိရ
သည်။
“ငှက်ပျောပွဲစားတွေ ခြံထဲအထိ
လာဝယ်ရင်တော့ ခြံထဲက စိတ်ကြိုက်

အခိုင်တွေ ခုတ်ခိုင်းပြီး တစ်ဖီးကို
ငွေကျပ် ၈၀၀ လောက်ပေးတယ်။
ကိုယ်တိုင် မင်းဘူး၊ မကွေး ဈေးထဲမှာ
သွားရောင်းရင် တစ်ဖီးကို ငွေကျပ်
၁၀၀၊ ၂၀၀ လောက်ရတော့ ပိုတွက်
ခြေကိုက်တာပေါ့။ ငှက်ပျောသီးက
ဈေးကောင်းရနေတော့ ထပ်ပြီးတိုး
ချဲ့စိုက်ပျိုးထားပါတယ်” ဟု လက်ပံ
နွယ်ကျေးရွာမှ ငှက်ပျောစိုက်တောင်သူ
ဦးမြင့်သန်းက ပြောသည်။
ငှက်ပျောဥယျာဉ်ခြံများကို မုန်း
ချောင်းတစ်လျှောက်ရှိ မုန်းစလဲရွာ၊
ညောင်ပင်စောက်ရွာ၊ အင်းနက်ရွာ၊
ပေတောရွာ ကျောင်းကုန်း၊ မလွကုန်း
ရွာ၊ သစ်ပုတီးကုန်းရွာ၊ မင်းရွာ၊
လက်ပံနွယ်ရွာတို့တွင် အဓိကထား
စိုက်ပျိုးကြပြီး ဖီးကြမ်းငှက်ပျောကို
တန်ခူးလ၊ ကဆုန်လများတွင် စတင်
စိုက်ပျိုးကြကြောင်း သိရသည်။
မေသူလွင်(မကွေး)

ကန်ပက်လက်မြို့နယ် ခေါက်ပုံကျင်းကျေးရွာတွင် ပေ ၄၀၀ အရှည်ရှိ ကြိုးတံတားတည်ဆောက်နေ



ကန်ပက်လက် ဖေဖော်ဝါရီ ၁၆
ချင်းပြည်နယ် ကန်ပက်လက်မြို့နယ်
ခေါက်ပုံကျင်းကျေးရွာတွင် ကျေးလက်
ဒေသဖွံ့ဖြိုးတိုးတက်ရေးဦးစီးဌာနက
အကောင်အထည်ဖော်ဆောင်ရွက်ပေး
လျက်ရှိသော ကျေးရွာဖွံ့ဖြိုးရေးစီမံ
ကိန်း ထောက်ပံ့ရန်ပုံငွေ၊ လွှတ်တော်
ရန် ပုံငွေ၊ ပြည်သူ့ထည့်ဝင် ငွေများဖြင့်
ခေါက်ပုံကျင်းကျေးရွာ ကြိုးတံတား
တည်ဆောက်ခြင်းလုပ်ငန်း အကောင်
အထည်ဖော် ဆောင်ရွက်လျက်ရှိရာ
၇၀ ရာခိုင်နှုန်း ဆောင်ရွက်ပြီးစီးနေပြီ
ဖြစ်ကြောင်း (ယာပုံ) မြို့နယ်
ကျေးလက်ဒေသ ဖွံ့ဖြိုးတိုးတက်ရေး
ဦးစီးဌာနမှ သိရသည်။

“ ကျွန်တော်တို့ ကန်ပက်လက်
မြို့နယ်ဟာ တောင်ပေါ်ဒေသဖြစ်တာ
ကြောင့် မြို့နယ်အတွင်းရှိ ကျေးရွာ
တွေဟာ လမ်းပန်းဆက်သွယ်ရေး
သွားလာရခက်ခဲပါတယ်။ ခေါက်ပုံ
ကျင်းကျေးရွာ ကြိုးတံတား တည်
ဆောက်တဲ့ လုပ်ငန်းဆောင်ရွက်ပြီးစီး
ရင် အဲဒီ ကျေးရွာအနီးမှာရှိတဲ့ စပ်စံ
ကျင်းကျေးရွာ၊ အုံကျေးရွာ၊ အောက်ကန်
ကျေးရွာ၊ ငအော်ကျင်းကျေးရွာရှိ
အိမ်ခြေ ၉၂ အိမ်၊ လူဦးရေ ၅၇၁ ဦး
တို့ရဲ့ ပညာရေး၊ ကျန်းမာရေး၊
လမ်းပန်းဆက်သွယ်ရေးတွေအတွက်
အကျိုးပြုမှာဖြစ်ပါတယ်” ဟု မြို့နယ်
ကျေးလက်ဒေသဖွံ့ဖြိုးတိုးတက်ရေး
ဦးစီးဌာနမှ သိရသည်။

မန္တလေး၌ကျင်းပမည့်ပွဲများ

ကျောင်းစာကြည့်တိုက်စီမံခန့်ခွဲမှုလက်စွဲ စာအုပ်မိတ်ဆက်ပွဲကျင်းပမည်
ကျောင်းစာကြည့်တိုက်စီမံခန့်ခွဲမှုလက်စွဲ စာအုပ်မိတ်ဆက်ပွဲနှင့် ကျောင်းသား
များ၏ အောင်မြင်မှုအပေါ် ကျောင်းစာကြည့်တိုက်များ၏ အကျိုးသက်ရောက်
မှု စကားဝိုင်းဆွေးနွေးပွဲကို မန္တလေးမြို့ အောင်မြေသာစံမြို့နယ်ရှိ Mercure
Mandalay Hill Resort ဟိုတယ်၌ ဖေဖော်ဝါရီ ၁၇ ရက် မွန်းလွဲ ၂ နာရီတွင်
ကျင်းပမည်ဖြစ်ကြောင်း သိရသည်။

မွေးမြူရေးဆေးဝါးမိတ်ဆက်ပွဲနှင့် နည်းပညာဆွေးနွေးပွဲကျင်းပမည်
မွေးမြူရေးဆေးဝါးမိတ်ဆက်ပွဲနှင့် နည်းပညာဆွေးနွေးပွဲကို မန္တလေးမြို့
မဟာအောင်မြေမြို့နယ် သိပ္ပံလမ်း နှင့် ၅၉ လမ်းထောင့်ရှိ Perfect Hotel
၌ ဖေဖော်ဝါရီ ၁၉ ရက် မွန်းလွဲ ၂ နာရီတွင် ကျင်းပမည်ဖြစ်ကြောင်း သိရ
သည်။

ကလေးများအတွက် ပုံပြင်ဖန်တီးရေးသားခြင်းသင်တန်း ဖွင့်လှစ်မည်

ကလေးများအတွက် ပုံပြင်ဖန်တီးရေးသားခြင်းသင်တန်းကို မန္တလေးခရိုင်
ပြန်ကြားရေးနှင့် ပြည်သူ့ဆက်ဆံရေးဦးစီးဌာနရှိ လူထုအခြေပြုဗဟို
ဌာနခန်းမ၌ ဖေဖော်ဝါရီ ၂၁ ရက်မှ ၂၃ ရက် အထိ သုံးရက်ကြာ အခမဲ့
ဖွင့်လှစ် သင်ကြားမည်ဖြစ်ကြောင်း သိရသည်။

Maker Festival 2020 ကျင်းပမည်

Maker Festival 2020 ကို မန္တလေးမြို့ ချမ်းအေးသာစံမြို့နယ် ၂၆ လမ်းနှင့် ၇၁
လမ်းထောင့်ရှိ Jefferson Center တွင် ဖေဖော်ဝါရီ ၂၇ ရက် နံနက် ၉ နာရီတွင်
ကျင်းပမည်ဖြစ်ကြောင်း သိရသည်။

သြစတြေးလျနိုင်ငံသို့ ပညာသင်သွားရောက်လိုသူများအတွက် အခမဲ့ဆွေးနွေးဟောပြောပွဲကို မန္တလေးမြို့ ချမ်းအေးသာစံမြို့နယ်ရှိ Triumph Hotel ၌ ဖေဖော်ဝါရီ ၂၇ ရက် မွန်းလွဲ ၂ နာရီတွင် ကျင်းပမည်ဖြစ်ကြောင်း သိရသည်။

သြစတြေးလျနိုင်ငံသို့ ပညာသင်သွားရောက်လိုသူများအတွက် အခမဲ့ဆွေးနွေး
ဟောပြောပွဲကို မန္တလေးမြို့ ချမ်းအေးသာစံမြို့နယ်ရှိ Triumph Hotel ၌
ဖေဖော်ဝါရီ ၂၇ ရက် မွန်းလွဲ ၂ နာရီတွင် ကျင်းပမည်ဖြစ်ကြောင်း သိရသည်။

လူငယ်နှင့်အားကစားခေါင်းစဉ်ဖြင့် ပြည်သူ့စကားဝိုင်း ကျင်းပမည်

လူငယ်နှင့်အားကစားခေါင်းစဉ်ဖြင့် ပြည်သူ့စကားဝိုင်းကို မန္တလေးမြို့
ပြည်ကြီးတံခွန်မြို့နယ်ရှိ ထွန်းသစ်ကိုယ်ပိုင်အထက်တန်းကျောင်း၌
ဖေဖော်ဝါရီ ၂၃ ရက် နံနက် ၉ နာရီတွင် ကျင်းပမည်ဖြစ်ကြောင်း သိရသည်။

ဒစ်ဂျစ်တယ်နည်းပညာဆောင်ရွက်ပေးရေးပွဲကျင်းပမည်

ဆောက်လုပ်ရေးဆိုင်ရာလုပ်ငန်းများအတွက် ဒစ်ဂျစ်တယ်နည်းပညာ ဆောင်
ရွက်ပေးရေးပွဲကို မန္တလေးမြို့ ချမ်းအေးသာစံမြို့နယ် ၂၆ လမ်းနှင့်
၇၁ လမ်းထောင့်ရှိ မြို့တော်ခန်းမ၌ ဖေဖော်ဝါရီ ၂၄ ရက် နံနက် ၉ နာရီတွင်
ကျင်းပမည်ဖြစ်ကြောင်း သိရသည်။

အခမဲ့ ပညာဒါန ရုပ်သံတည်းဖြတ်သင်တန်းဖွင့်လှစ်

အခမဲ့ပညာဒါန ရုပ်သံတည်းဖြတ်သင်တန်းကို မန္တလေးမြို့ချမ်းအေးသာစံ
မြို့နယ် ၆၆ လမ်းနှင့် ၂၉ လမ်းထောင့် ရှိ SUN Photo & Video တွင် ဖေဖော်
ဝါရီ ၂၆ ရက်မှ စတင်၍ ည ၇ နာရီ မှ ၉ နာရီအထိ ၄၅ ရက်ကြာ ဖွင့်လှစ်
သင်ကြားမည်ဖြစ်ကြောင်း သိရသည်။
သန်းဇော်မင်း(ပြန်/ဆက်) စုစည်းတင်ပြသည်။

မြန်မာနိုင်ငံပုဂ္ဂလိက ဆေးရုံများအသင်း အဋ္ဌမအကြိမ် နှစ်ပတ်လည်အထွေထွေမျက်နှာစုံညီအစည်းအဝေးဖိတ်ကြားခြင်း

မြန်မာနိုင်ငံ ပုဂ္ဂလိကဆေးရုံအသင်း (မှတ်ပုံတင်အမှတ် - ၂၀၅၁/၂၀၁၂- ၂၀၁၃)၏ အဋ္ဌမအကြိမ် နှစ်ပတ်လည်အထွေထွေ မျက်နှာစုံညီ အစည်းအဝေးကြီးကို အောက်ဖော်ပြပါ အစီအစဉ်အတိုင်း ကျင်းပပြုလုပ်
မည်ဖြစ်ပါသဖြင့် အသင်းဝင် ပုဂ္ဂလိကဆေးရုံများအား မပျက်မကွက်တက်ရောက်ပေးကြပါရန် လေးစားစွာ ဖိတ်ကြားအပ်ပါသည်။

- နေ့ရက်နှင့်အချိန် - ၂၀၂၀ခုနှစ်၊ မတ်လ(၂)ရက်နေ့ (တောင်သူလယ်သမားနေ့)၊ နံနက်(၈)နာရီမှ ညနေ(၅)နာရီ
- နေရာ - Myanmar Engineering Council, Function Hall (မြန်မာအင်ဂျင်နီယာကောင်စီခန်းမ) အမှတ် (5/A); စရေပင်လမ်း၊ လမ်းမတော်မြို့နယ်၊ ရန်ကုန်။
- အကြိုညစာစားပွဲ - ၂၀၂၀ခုနှစ်၊ မတ်လ(၁)ရက်၊ Bagan Ballroom, Taw Win Gardan Hotel (8th Floor), ပြည်လမ်း၊ လမ်းမတော်မြို့နယ်၊ ရန်ကုန်။

- မှတ်ချက် ။ (၁) အသင်းဝင်ဆေးရုံတစ်ရုံလျှင် ကိုယ်စားလှယ်နှစ်ဦး တက်ရောက်နိုင်ပါသည်။ တက်ရောက်မည့် ကိုယ်စားလှယ်၏ နာမည်၊ ကိုယ်စားပြုသော ဆေးရုံအမည်နှင့် ညစာစားပွဲ တက်ရောက်မည့် လူဦးရေစာရင်းအား ၂၀၂၀ခုနှစ်၊ ဖေဖော်ဝါရီလ (၂၄)ရက်နေ့၊ တနင်္လာနေ့ ညနေ (၄)နာရီ နောက်ဆုံးထား၍ မြန်မာနိုင်ငံပုဂ္ဂလိကဆေးရုံများ အသင်းရုံးသို့ မပျက်မကွက်ဆက်သွယ်စာရင်း ပေးပို့ကြပါရန် အသိပေးအကြောင်းကြား အပ်ပါသည်။
- (၂) အစည်းအဝေးတက်ရောက်သော ဆေးရုံများကိုသာ မဲပေးရွေးချယ်တင်မြှောက်ပိုင်ခွင့်ရှိပါသောကြောင့် အသင်းဝင်ဆေးရုံများ အနေဖြင့် AGMပွဲမစတင်ခင် Registrationအချိန်မကျော်စီ မပျက်မကွက်တက်ရောက်ပေးပါရန် အသိပေးအကြောင်းကြားအပ်ပါသည်။ [Registration Counters - နံနက် (၈)နာရီမှ (၈:၃၀)အထိ၊ မတ်လ(၂)ရက်နေ့]
- (၃) အစည်းအဝေးဖိတ်စာ အချိန်မီမရောက်ရှိသော အနယ်နယ်၊ အရပ်ရပ်မှ ပုဂ္ဂလိက ဆေးရုံများ အနေဖြင့် ဤကြော်ငြာစာကို ဖိတ်စာအဖြစ် မှတ်ယူ၍ အစည်းအဝေးတက်ရောက်ပေးကြပါရန် လေးစားစွာဖြင့် အကြောင်းကြားအပ်ပါသည်။

ဆက်သွယ်ရန် - Email-mpha.org@gmail.com ဖုန်း - ၀၉ ၄၅၅၃၀၈၁၀၆, ၀၉ ၄၅၅၃၀၈၁၀၇ ဗဟိုအလုပ်အမှုဆောင်ကော်မတီ (မြန်မာနိုင်ငံပုဂ္ဂလိကဆေးရုံများအသင်း)

နှစ်စဉ်အောင်ချက်ဖြင့် တား၍ ဂုဏ်ထူးရှင်များ နှင့် Top Ten အဆင့်ရှိ ကျောင်းသားများမွေးထုတ်ပေးနေသောကျောင်း

ပညာဖြင်းမိုရ် ကိုယ်ပိုင်အထက်တန်းကျောင်း နှင့် အဆင့်မြင့်ဘေဂါ

၂၀၁၈/၁၉ပညာသင်နှစ် ဆုချီးမြှင့်ပွဲအခမ်းအနားကို ကြိုရောက်ခဲ့ကြပါသော ဆရာ၊ ဆရာမများ ကျောင်းသူ/သားများနှင့် မိဘများအားလုံးကို ကျေးဇူးတင်၍ ပြောကြားခြင်း။

ကျူးရှင်ထပ်တက်ရန်မလိုသော တစ်နေရာတည်းတွင် ပြီးပြည့်စုံသည့်ကျောင်း
၀/၉/၁၀ တန်းများအတွက် စိတ်ကြိုက်အပ်နှံနိုင်သော အမျိုးအစားများ
■ နေ့ကျောင်း ■ ဘေဂါ ■ နေ့ကျောင်း + Guide တန်း (တဝက်ဘေဂါ)
ကိုယ်ပိုင်အထက်တန်းကျောင်းအား လစဉ်ကြေးဖြင့်လက်ခံပေးပါသည်။
လူဦးရေကန့်သတ်ထားပါသဖြင့် ကြိုတင်စာရင်းသွင်းအပ်နှံမှု စိတ်ချရပါမည်။

သင်ကြားမှုပရော်ဖော်နယ်ရှင်များနှင့် အထူးပြုချီးမြှင့်မှုများ အပါအဝင် ကျောင်းချိန် 8:30 AM မှ 3:00 PM အထိ သက်တမ်းတင်ပါသည်။

ပညာရေးဝန်ကြီးဌာန၏ ခွင့်ပြုချက်အမှတ် တတ-၁၃/၀၉/၀၂၀၂

မူလတန်းသင်ကြားရေး

- သင်ကြားရေးပိုင်းတွင်လည်း စနစ်သစ်မူလတန်းသင်တန်းများတွင် ပြည့်စုံအောင် သင်တန်းတက်ရောက်ခဲ့ပြီးသော ဝါရင့်ဆရာ / မ များမှ ပညာရေးဝန်ကြီးဌာန၏ သင်ရိုးပြည့်စုံအောင် သင်ကြားပေးခြင်း။
- အစိုးရသင်ရိုးနှင့် တွဲတက်၍ နိုင်ငံတကာသင်ရိုး [အင်္ဂလိပ် (4 skill)၊ သင်္ချာ] တွဲဖက်သင်ကြားပေးခြင်း။
- KG မှ စတုတ္ထတန်းအထိ သင်ကြားမှုတွင် အစိုးရ သင်ရိုးပြဌာန်းချက်များနှင့်အတူ တစ်သင်ကြားပေးမည့် ဘာသာရပ်များ
- အခြေခံကျန်းမာရေး အခြေခံပန်းချီနှင့် အနုပညာ၊ တရားဥပဒေနှင့် ပြည်သူ့နိတိ
- ကလေးတို့ပြုလုပ်သည့် ကျောင်းရေးနည်းစနစ် (သင်ရိုးသစ်) ကို အသုံးပြု၍ ကလေးတစ်ဦးချင်းစီကို သင်ကြားပေးခြင်း။
- သင်ရိုးသစ်တွင် စာရိတ္တနှင့် စည်းကမ်းချက်များ၊ သင်္ချာစွမ်းရည်၊ သင်ယူမှု ဆိုင်ရာစွမ်းရည်များ၊ အပြန်အလှန်ဆွေးနွေးမှုစွမ်းရည်များ၊ စဉ်းစား တွေးခေါ်ကြံစည်မှုများနှင့် ပတ်ဝန်းကျင်ဆိုင်ရာ မူလအခြေခံပညာ သင်ယူမှုများ ပါဝင်ပါသည်။

သူငယ်တန်း မှ ဒဿမတန်း ထိ

လုံခြုံစိတ်ချရသော ဝတ်စုံကားများဖြင့် ကြို/မို့ လုပ်ငန်းပေးပါမည်။

အမှတ် ၃၈/၄၀၊ သီရိဂုဏ်အိမ်ရာ၊ ဝေဇယန္တလမ်း၊ သယ်န်းကွန်း၊ ရန်ကုန်မြို့။ ၀၉ ၅၅၀ ၁၅၀၀၊ ၀၉ ၂၅၉၂ ၅၈ ၄၀၇၊ ၀၉ ၇၃၀ ၀၄၇၂၀၊ ၀၉ ၇၇၈ ၉ ၁၂ ၆၉၇

**တရားမျှတခြင်း၊ လွတ်လပ်ခြင်းနှင့် ညီမျှခြင်းတည်းဟူသော
 လောကပါလတရားများ ပိုမိုထွန်းကားလာရေး၏ ဥပဒေအခြေခံမူအရ
 (၉-၁၂-၂၀၂၀)ရက်စွဲဖြင့် မြန်မာ့အလင်းသတင်းစာပါ ဒေါ်စပယ် ၁၂/ဗဟန(နိုင်)၀၈၂၈၄၄၏
 လွှဲအပ်ညွှန်ကြားချက်ဖြင့် တားမြစ်ခြင်းကြော်ငြာအပေါ် ဒေါ်စပယ်နှင့်အများသိစေရန် စေတနာကောင်းဖြင့်
 ပြန်လည်ရှင်းလင်းကြေညာခြင်း**

ကျွန်ုပ်၏မိတ်ဆွေများဖြစ်ကြသော ဦးလှကြည် ၁၂/လကန(နိုင်)၀၀၂၂၅၄၊ ဦးတင်အောင်မိုး ၁၂/ဒဂတ(နိုင်)၀၀၁၆၁၉၊ ဦးမင်းအောင် ၁၂/ဒဂတ(နိုင်)၀၀၁၆၂၀၊ ဒေါ်မာမာစိုး ၁၂/ဒဂတ(နိုင်)၀၅၀၁၂၃နှင့် ဦးခင်ဝင်း ၁၂/ဒဂတ(နိုင်)၀၀၄၀၇၀တို့၏ လွှဲအပ်ညွှန်ကြားချက်အရ ဒေါ်စပယ်နှင့်အများသိစေရန် အောက်ပါအတိုင်း ရှင်းလင်းကြေညာအပ်ပါသည်။

၁။ ရန်ကုန်တိုင်းဒေသကြီး၊ လှည်းကူးမြို့နယ်၊ သိမ်ကျောင်း/ရှမ်းကျေးရွာအုပ်စု၊ ကွင်းအမှတ် ၄၅၅/ခ၊ မြေဟောက်ကုန်းကွင်း၊ ဦးပိုင်အမှတ် (၉/၄)(၉/၆)(၁၂/၄)(၉/၃)(၉/၂)(၁၁/၂)(၁၀/၅)(၁၂/၁)တို့၏ လယ်မြေဧရိယာ ၂၆ဒသမဌာနကသည် ၁၉၉၃/၉၄ခုနှစ်အထိ မြေခွန်များနှင့် လှည်းကူးမြို့နယ် မြေစာရင်းဦးစီးဌာန၏ ၁၉၉၀/၉၁ခုနှစ် ရေးဆွဲသော မြေပုံအရ ဦးစိန်သန်း(HGU-၀၁၇၃၆၈)၏လယ်မြေများဖြစ်ပြီး ဦးလှကြည်၊ ဦးတင်အောင်မိုး၊ ဦးမင်းအောင်၊ ဒေါ်မာမာစိုးတို့သည် ဦးစိန်သန်း(HGU-၀၁၇၃၆၈) နှင့်ဒေါ်မာမာစိုး၏ လယ်သမားအိမ်ထောင်စုဝင် သားသမီးများဖြစ်သည့်အတွက် ၎င်းတို့ကွယ်လွန်ခဲ့ရာတွင် ဦးစိန်သန်း၏လယ်မြေ(၂၆ဒသမဌာန)ဧကကို လယ်သမားအိမ်ထောင်စုသားအဖြစ် ဆက်ခံပိုင်ဆိုင်သူများဖြစ်ကြလျက် ဦးခင်ဝင်းသည် ဦးစိန်သန်း၏ လယ်သမားအိမ်ထောင်စုသားများမှ အထွေထွေကိုယ်စားလှယ်စာ လွှဲအပ်ထားသည့် ဦးစိန်သန်း၏ယောက်ဖဖြစ်ပါသည်။

၂။ ဦးစိန်သန်း၏ လယ်မြေ ၂၆ဒသမဌာနကသည် ၁၉၈၉/၉၀ ခုနှစ်တွင် အိုးအိမ်ဦးစီးဌာနမှ ဒဂုံမြို့သစ်(တောင်ပိုင်း)မြို့နယ်၏ ရပ်ကွက်များဖော်ဆောင်ရာတွင် သိမ်းယူခဲ့သည်ဟု အဆိုရှိသော်လည်း ၁၉၉၃/၉၄ခုနှစ်ထိ မြေခွန်ကောက်ယူမှုများရှိခဲ့ပြီး ၁၉၈၉/၉၀ ခုနှစ်မှစ၍ ယနေ့အထိ အိုးအိမ်ဦးစီးဌာနနှင့် ရန်ကုန်မြို့တော်စည်ပင်သာယာရေးကော်မတီတို့မှ ဦးစိန်သန်း၏လယ်မြေ ၂၆ဒသမဌာနကအပေါ် သိမ်းဆည်းမှု နယ်နိမိတ်အမှတ်အသား၊ ကျောက်တိုင်၊ ပန္နက်တိုင်၊စည်းရိုးများသတ်မှတ်ခြင်း၊ မြေတိုင်းတာခြင်းများ ပြုလုပ်ခဲ့မှုမရှိဘဲ မြို့ပြစီမံကိန်းအိမ်ရာမြေကွက်နှင့် အခြားမည်သည့်စီမံကိန်းကိုမျှ ဖော်ဆောင်ခြင်းလုံးဝမရှိခဲ့သည့်အပြင် မြေသိမ်းလျော်ကြေးများလည်း ဦးစိန်သန်း၏သားသမီးတို့က ရရှိထားခြင်းမရှိသည့် မူလမြေကွက်အတိုင်း လွတ်လပ်နေသော မြေကွက်အလွတ်ဖြစ်ပါသည်။

၃။ ဦးစိန်သန်း၏ လယ်သမားအိမ်ထောင်စုသားတို့မှ လယ်မြေ ၂၆ဒသမဌာနကသည် မူလအတိုင်း လွတ်လပ်နေသောမြေကွက်အလွတ်အဖြစ် တည်ရှိနေသောကြောင့် လယ်ယာမြေနှင့် အခြားမြေများသိမ်းဆည်းခံရမှုများ ပြန်လည်စိစစ်ရေး ဗဟိုကော်မတီသို့ သိမ်းဆည်းခံလယ်မြေများ ပြန်လည်ချထားပေးရန် လျှောက်ထားခဲ့ရာ ဗဟိုကော်မတီမှ စိစစ်ဆောင်ရွက်နေသည်လည်း ဖြစ်ပါသည်။

၄။ ဒေါ်စပယ် ၁၂/ဗဟန(နိုင်)၀၈၂၈၄၄သည် ဦးစိန်သန်း+ဦးခင်ဝင်းတို့၏ စပါးစိုက်လယ်မြေအတွင်း ခြံစည်းရိုးကာရံသဖြင့် အချင်းများရာ ဒေါ်စပယ်လတ်(ဘ)ဦးတင်လတ် ၁၂/တမန(နိုင်)၀၇၀၄၈၃ဖြင့် ဦးခင်ဝင်းနှင့်ဇနီး ဒေါ်သိန်းမြ(၂)ဦးတို့အား တိုင်ကြားသဖြင့် ဒဂုံမြို့သစ်(တောင်ပိုင်း)မြို့နယ် တရားရုံး ရာဇဝတ်ကြီးမှုအမှတ် ၈၂/၂၀၁၉တွင် ရာဇသတ်ကြီးပုဒ်မ-၄၄၇/၄၂၆/၃၄၁ဖြင့်လည်းကောင်း၊ ဦးကျော်ဇေလတ်မှလည်း မိခင်ဒေါ်စပယ်လတ်မှမြေငှားဂရုန်ရရှိသည်ဆိုပြီး ဦးခင်ဝင်း၏ စပါးစိုက်လယ်မြေအတွင်း ခြံစည်းရိုးကာရံသဖြင့် အချင်းများရာ ဦးခင်ဝင်းနှင့်ဇနီးဒေါ်သိန်းမြ(၆)ဦးတို့အား တိုင်ကြားသဖြင့် ဒဂုံမြို့သစ်(တောင်ပိုင်း)မြို့နယ်တရားရုံးရာဇဝတ်ကြီးမှုအမှတ် ၇၇/၂၀၁၉တွင် ရာဇသတ်ကြီးပုဒ်မ-၄၄၇/၄၂၇ဖြင့် စစ်ဆေးခဲ့ရာ ဒေါ်စပယ်လတ်နှင့်ဦးကျော်ဇေလတ်တို့မှ ၎င်းတို့စွဲဆိုမှုအား ၎င်းတို့မှပင် ပြန်လည်ရုပ်သိမ်းခဲ့ပါသည်။

၅။ ဦးခင်ဝင်းသည် ၎င်း၏လယ်မြေအတွင်းသို့ ခြံစည်းရိုး ဝင်ရောက်ကာရံမှုကြောင့် ဦးစိန်သန်း၏လယ်မြေ ၂၆ဒသမဌာနကအတွင်း ကျူးကျော်မှုအငြင်းမပွားစေရေးအတွက် ပိုင်ဆိုင်ကြောင်းပြသသည့်အနေဖြင့် ဗီနိုင်းစာတန်းများ ထူထောင်ချိတ်ဆွဲခဲ့သည့်အပေါ် ဒေါ်စပယ်မှ ဦးစိန်သန်း၏ သားသမီးများ မသိရှိစေဘဲ ခြံစည်းရိုးတစ်ဖက်ကာရံသည့်အပြင် မြေရှင်းလင်းမှုများကို ယန္တရားကြီးများဖြင့် ဝင်ရောက်ဆောင်ရွက်သည့်အတွက် ဦးခင်ဝင်းမှ သိမ်းဆည်းခံလယ်မြေများ ပြန်လည်ချထားပေးရန် လျှောက်ထားခြင်းကို စိစစ်ဆောင်ရွက် နေကြောင်းပြောဆိုသဖြင့် ယန္တရားများပြန်လည်ရုပ်သိမ်းသွားပြီးနောက် ခြံစည်းရိုးတွင် နံပါတ်ပီနိုင်းများချိတ်ဆွဲ၍ မြေကွက်များအား ရောင်းချမည်ဟု ကြားသိရသဖြင့် ဦးခင်ဝင်းမှ ဦးစိန်သန်းပိုင် လယ်မြေများနှင့်ပတ်သက်၍ နစ်နာမှုမရှိစေရေးအတွက် ပိုင်ဆိုင်ကြောင်း ပြသသည့်ဗီနိုင်းများ ပြန်လည် ချိတ်ဆွဲခြင်းဖြစ်ပါသည်။

၆။ ဦးစိန်သန်း၏လယ်မြေ ၂၆ဒသမဌာနကရှိ လွတ်လပ်နေသော ကွက်လပ်လယ်မြေတို့သည် အိုးအိမ်ဦးစီးဌာနနှင့် ရန်ကုန်မြို့တော်စည်ပင် သာယာရေးကော်မတီတို့မှ ရန်ကုန်အရှေ့ပိုင်းခရိုင် ဒဂုံမြို့သစ်(တောင်ပိုင်း)မြို့နယ် ဒဂုံသီရိစိမ်းလှဲကန်သာအိမ်ရာစီမံကိန်းဝင်း လူနေရပ်ကွက် မြေတိုင်းအမှတ် ၁၄၂တွင် ပါဝင်သည့် စီမံကိန်းမြေဟု ဦးစိန်သန်း၏ လယ်သမားအိမ်ထောင်စုသားများထံ အသိပေးအကြောင်းကြားခဲ့ခြင်းမရှိခဲ့သော မြေများဖြစ်ပါသည်။

၇။ ဒေါ်စပယ်၏ ၉-၁၂-၂၀၂၀ရက်စွဲပါ မြန်မာ့အလင်းသတင်းစာရှိ ၂၀၀၀ပြည့်နှစ်နှင့် ၂၀၁၆ခုနှစ်တွင် မြေငှားဂရုန်ရရှိသည်ဆိုသော မြေကွက် ၃၃ကွက်၏ တည်နေရာများသည် ဦးစိန်သန်း၏ လယ်မြေ ၂၆ဒသမဌာနက တည်နေရာမြေများဖြစ်သည်ဟု ထင်ရှားမြင်သာမှု မရှိသည့်အပြင် လယ်မြေ ၂၆ဒသမဌာနကသည် လယ်ယာမြေနှင့် အခြားမြေများ သိမ်းဆည်းခံရမှုများ ပြန်လည်စိစစ်ရေး ဗဟိုကော်မတီမှ စိစစ်နေသည့်မြေများလည်းဖြစ်ပါသည်။

၈။ ဦးစိန်သန်း၏ လယ်မြေ ၂၆ဒသမဌာနကအပေါ် မည်သည့်စီမံကိန်းမျှ ဖော်ဆောင်ခြင်းမရှိသည့်အတွက် ဦးစိန်သန်းသားသမီးတို့က ကျူးကျော်မှုအငြင်းမပွားစေရန် ပိုင်ဆိုင်မှုပြသသည့် ဗီနိုင်းများ ထုတ်ဖော်ခြင်းသည် နိုင်ငံတော်၏ လုံခြုံရေး၊ တရားဥပဒေစိုးမိုးရေး၊ ရပ်ရွာအေးချမ်းသာယာရေး သို့မဟုတ် ပြည်သူတို့၏ ကိုယ်ကျင့်တရားအကျိုးငှာ ဥပဒေနှင့်ဆန့်ကျင်မှုမရှိသော လွတ်လပ်စွာထုတ်ဖော်ခွင့်ဥပဒေနှင့်အညီ ဆောင်ရွက်ခြင်းဖြစ်ပါသည်။

၉။ ဒေါ်စပယ် ၁၂/ဗဟန(နိုင်)၀၈၂၈၄၄မှ ၉-၁၂-၂၀၂၀ရက်စွဲပါ မြန်မာ့အလင်းသတင်းစာတွင် ဦးစိန်သန်း၏ လယ်သမားအိမ်ထောင်စုသားများအပေါ် သတိပေးတားမြစ်ကြေညာခြင်းနှင့် ဒေါ်စပယ်လတ် ၁၂/တမန(နိုင်)၀၇၀၄၈၃ဖြင့် ဦးခင်ဝင်းနှင့် ဇနီးဒေါ်သိန်းမြ အပါအဝင် (၃)ဦးတို့အပေါ် ဒဂုံမြို့သစ်(တောင်ပိုင်း)မြို့နယ်တရားရုံး၌ ရာဇဝတ်မှုဖြင့် စွဲဆို၍ ရုပ်သိမ်းခြင်းတို့သည် ဦးစိန်သန်း၏ လယ်သမား အိမ်ထောင်စုသားများနှင့် ဦးခင်ဝင်း၏ဂုဏ်သိက္ခာ၊ ထင်ပေါ်ကျော်ကြားမှုတို့ကို ပုတ်ခတ်ခြင်း သို့မဟုတ် ထိခိုက်စေရန် တစ်နည်းနည်းဖြင့် ဆောင်ရွက်ရာရောက်စေသည့် ပြုမူဆောင်ရွက်မှုများဖြစ်ပါသည်။

၁၀။ သို့ဖြစ်သည့်အတွက် ဒေါ်စပယ် ၁၂/ဗဟန(နိုင်)၀၈၂၈၄၄၏ လွှဲအပ်ညွှန်ကြားချက်အရ တားမြစ်ကြေညာခဲ့သော ၉-၁၂-၂၀၂၀ရက်စွဲပါ မြန်မာ့အလင်းသတင်းစာ၏ ကြော်ငြာအား ၂၉-၂-၂၀၂၀ရက် နောက်ဆုံးထား ရုပ်သိမ်းပေးပါရန်နှင့် ရုပ်သိမ်းခြင်းမရှိပါက တည်ဆဲဥပဒေများနှင့်အညီ ကျွန်ုပ်မိတ်ဆွေတို့မှ ဆောင်ရွက်မည်ဖြစ်သည့်အပြင် ကျွန်ုပ်မိတ်ဆွေတို့အပေါ် တရားတောင်ဖြစ်စေရေးအတွက် ပြုမူဆောင်ရွက်မှုများရှိခဲ့ပါကလည်း တည်ဆဲဥပဒေများနှင့်အညီ ရင်ဆိုင်ဖြေရှင်းဆောင်ရွက်သွားမည့် အကြောင်း ဒေါ်စပယ် ၁၂/ဗဟန(နိုင်)၀၈၂၈၄၄၏ သတိပေးတားမြစ်ခြင်း သတင်းစာကြော်ငြာအပေါ် ပြန်လည်ရှင်းလင်းကြေညာအပ်ပါသည်။

ဦးလှကြည်၊ ဦးတင်အောင်မိုး၊ ဦးမင်းအောင်၊ ဒေါ်မာမာစိုး၊ ဦးခင်ဝင်းတို့၏ လွှဲအပ်ညွှန်ကြားချက်အရ-
 ဦးနေဦး(တရားလွှတ်တော်ရှေ့နေ)
 အမှတ် ၆၇၊ တကောင်း(၄)လမ်း၊ (၅)ရပ်ကွက်၊ တောင်ဥက္ကလာပမြို့နယ်၊ ရန်ကုန်တိုင်းဒေသကြီး
 ဖုန်း-၀၉-၉၆၄၉၃၃၅၀၇၊ ၀၉-၉၅၇၇၃၃၃၃၉

JICM အစည်းအဝေးဆုံးဖြတ်ချက် အမှတ်(၁) အကောင်အထည်ဖော်ရေးညှိနှိုင်းအစည်းအဝေးကျင်းပ

ရန်ကုန် ဖေဖော်ဝါရီ ၁၆ (၈) ကြိမ်မြောက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) အစည်းအဝေးဆုံးဖြတ်ချက် အမှတ်(၁) အကောင်အထည်ဖော်နိုင်ရန် အစိုးရနှင့် NCA လက်မှတ်ရေးထိုးထားသည့် တိုင်းရင်းသားလက်နက်ကိုင် အဖွဲ့အစည်းများ (NCA-S EAO) ၏ နှစ်ဖက်အလုပ်အဖွဲ့ ညှိနှိုင်းအစည်းအဝေးကို ယနေ့ နံနက် ၁၀ နာရီတွင် ရန်ကုန်မြို့ ရွှေလီလမ်းရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန (NRPC) ၌ ကျင်းပသည်။

ယနေ့ ကျင်းပသည့် အစည်းအဝေးသို့ အစိုးရကိုယ်စားလှယ်များ အဖြစ် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန ဒုတိယဥက္ကဋ္ဌ ပြည်ထောင်စုရှေ့နေချုပ် ဦးထွန်းထွန်းဦး၊ ကာကွယ်ရေးဦးစီးချုပ်ရုံး (ကြည်း) မှ ဒုတိယဗိုလ်ချုပ်ကြီး ရာပြည့်၊ စာမျက်နှာ ၇ ကော်လံ ၁ *



JICM အစည်းအဝေးဆုံးဖြတ်ချက် အမှတ်(၁) အကောင်အထည်ဖော်နိုင်ရန် အစိုးရနှင့် NCA လက်မှတ်ရေးထိုးထားသည့် တိုင်းရင်းသားလက်နက်ကိုင်အဖွဲ့အစည်းများ (NCA-S EAO)၏ နှစ်ဖက်အလုပ်အဖွဲ့ ညှိနှိုင်းအစည်းအဝေးကျင်းပစဉ်။

ကိုရိုနာဗိုင်းရပ်စ် (COVID-19) လတ်တလော အသက်ရှူလမ်းကြောင်းဆိုင်ရာရောဂါ စောင့်ကြပ်ကြည့်ရှုမှုနှင့် ပတ်သက်၍ ကျန်းမာရေးနှင့် အားကစားဝန်ကြီးဌာနက သတင်းထုတ်ပြန်

ယနေ့ ည ၈ နာရီအထိ လူနာ ၁၀ ဦးအား ဆေးရုံများတွင် ဆက်လက် စောင့်ကြပ်ကြည့်ရှုကုသမှုပေးခဲ့ရာ ကျန်းမာရေးအခြေအနေ ကောင်းမွန်လျက်ရှိ စာ-၁၁

တာလေး၊ မိုးမိတ်၊ လောက်ကိုင်မြို့တို့တွင် မူးယစ်ဆေးဝါးများ ဖမ်းဆီးရမိ စာ-၁၂

ကိုရိုနာဗိုင်းရပ်စ် ကူးစက်မှုကြောင့် သေဆုံးသူ အရေအတွက် ဆက်လက်မြင့်တက်နေ စာ-၁၄

နိုင်ငံရပ်ခြားမှ လက်နက်ထောက်ပံ့မှုများကြောင့် လစ်ပျားစစ်ပွဲကို ပိုမိုဆိုးရွားစေ စာ-၁၅

MNL ပြိုင်ပွဲ ပွဲစဉ် (၆) ဆက်လက်ယှဉ်ပြိုင် ရှမ်းယူနိုက်တက်က ဇွဲကပင်ကို အနိုင်ရ

ရန်ကုန် ဖေဖော်ဝါရီ ၁၆ ၂၀၂၀ ရာသီ MNL အမှတ်ပေးပြိုင်ပွဲ ပွဲစဉ် (၆) ဒုတိယနေ့ကို ယနေ့ ညနေပိုင်းက ဆက်လက်ကျင်းပရာ လက်ရှိချန်ပီယံ ရှမ်းယူနိုက်တက်အသင်း နောက်ကျရုံးဖြင့် နိုင်ပွဲဆက်ခဲ့သည်။

သုဝဏ္ဏကွင်း၌ ကျင်းပသည့် ပွဲတွင် လက်ရှိချန်ပီယံ ရှမ်းယူနိုက်တက်အသင်းက ဇွဲကပင်အသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။

လက်ရှိချန်ပီယံ ရှမ်းယူနိုက်တက်အသင်းသည် နိုင်ပွဲဆက်ပြီး အမှတ်ပေးဇယား အဆင့် (၄) နေရာအထိ တက်လှမ်းနိုင်ခဲ့သော်လည်း ဇွဲကပင်ကို အနိုင်ရရန် ရုန်းကန်ခဲ့ရသည်။ ရှမ်းယူနိုက်တက်အသင်း၏ ကစားပုံမှာ အကောင်းဆုံးအနေအထား မရှိသေးသလို ဒဏ်ရာရနေသည့် အဓိက



ရှမ်းယူနိုက်တက်နှင့် ဇွဲကပင်အသင်း ယှဉ်ပြိုင်နေစဉ်။

တိုက်စစ်မှူး ကိသ်မာတူနာ မပါနိုင်သည့် တိုက်စစ်ကလည်း သိသိသာသာ အားပျော့ခဲ့သည်။ ဇွဲကပင်အသင်းမှာ ရာသီအစ မြောက်ပွဲဆက်နိုင်ပွဲပျောက်ဆုံးခဲ့ပြီး တန်းဆင်းရန်ထိ ဆက်လက်ရပ်တည်နေသည်။

ရှမ်းယူနိုက်တက်အသင်းသည် ပွဲထွက်လူစာရင်းကို အနည်းငယ် အပြောင်းအလဲ ပြုလုပ်ခဲ့သလို ကိသ်မာတူနာ မပါနိုင်သည့်အထောက်အထား တိုက်စစ်မှူးနေရာတွင် ဇင်မင်းထွန်းကို အသုံးပြုခဲ့သည်။ ဇွဲကပင်အသင်းသည် နိုင်ငံခြားသား ကစားသမား သုံးဦး အပါအဝင် လူစုံခဲ့သော်လည်း ရုန်းကန်ခဲ့ရပြီး ပထမပိုင်းတွင် ခံစစ်ဖြင့်သာ အချိန်ကုန်ခဲ့ရသည်။ ရှမ်းယူနိုက်တက်အသင်း ဖိကစားနိုင်သော်လည်း တိုက်စစ်ကစားပုံမှာ အားရစရာမရှိဘဲ အထောင်တိုက်စစ်မှူး ဇင်မင်းထွန်းနှင့် ကွင်းလယ်ကစားသမားများ ချိတ်ဆက်ရာတွင် အားနည်းခဲ့သလို ကွင်းလယ်ကစားသမားများ၏ တိုက်စစ်အားဖြည့်ရာတွင်လည်း လိုအပ်ချက်များ ရှိနေသောကြောင့် ဂိုးသွင်းခွင့်ရရန် ရုန်းကန်ခဲ့ရသည်။ ဒုတိယပိုင်းတွင် ရှမ်းယူနိုက်တက်အသင်းက ကစားသမားများ အပြောင်းအလဲပြုလုပ်ကာ တိုက်စစ်မြှင့်ခဲ့သော်လည်း ဂိုးသွင်းခွင့်ရရန် ရုန်းကန်ခဲ့ရပြီး နောက်ဆုံး အချိန်အထိ ခက်ခက်ခဲခဲ ကစားခဲ့ရသည်။

စာမျက်နှာ ၁၂ ကော်လံ ၁ *

စေတနာအားတော် မေတ္တာအားတော် သစ္စာအားတော် ...

ထွန်းရွှေဝါ တိုင်းရင်းဆေးက ဆေးစွမ်းထက်ပါသည်။